



د پوهنې وزارت

د تعلیمي نصاب د پراختیا، د ښوونکو د روزنې او د ساینس د مرکز معینیت  
د تعلیمي نصاب د پراختیا او درسي کتابونو د تالیف لوی ریاست

# اسلامي ښوونه او روزنه

## يوولسم ټولگی

اسلامي ښوونه او روزنه - يوولسم ټولگی

درسي کتابونه د پوهنې په وزارت پورې اړه لري په بازار کې پې اخیستنه او  
خرڅونه په کالګه منع ده. له سر څر وندګو سره قانوني چلن کېږي.

د چاپ کال: ۱۳۹۰ هـ. ش



د پوهني وزارت

د تعلیمي نصاب د پراختیا، د ښوونکو  
د روزني او د ساينس د مرکز معيبيت  
د تعلیمي نصاب د پراختیا او درسي  
کتابونو د تالیف لوی ریاست

# اسلامي ښوونه او روزنه

یوولسم ټولگی

د چاپ کال: ۱۳۹۰ هـ. ش.



## لیکوالان

- استاد محمد آصف کوچی
  - استاد سید فاضل شاہ
  - استاد حمید اللہ فوزی
- ### علمی ایڈیٲٲ
- د کٲور شیر علی ظریفی

### د ژبٲی ایڈیٲٲ

- مولف محمد سہراب دیدار

### دینی، سیاسی او کلتوری کمیٲٲہ

- ڈاکٲر عطاء اللہ واحدیار د پوهنی وزارت سٲر سلاکار او د نشناتو رئیس.
- مولوی قیام الدین کشاف
- استاد محمد آصف کوچی

### د ظارنی کمیٲٲہ

- ڈکٲور اسد اللہ محقق د تعلیمی نصاب د پراختیا د بنیوٲکو د روزنی او د ساینس مرکز معین
- ڈکٲور شیر علی ظریفی د تعلیمی نصاب د پراختیا د پروژٲی مسؤؤل
- د سرؤؤل مرستیال عبدالظاہر گلستانی د تعلیمی نصاب د پراختیا او درسی کتاٲونو د تالیف لوی رئیس

### طرح او ٲیزاین

عبایت اللہ عفارنی

بِسْمِ اللَّهِ الرَّحْمَنِ الرَّحِيمِ



## ملي سرود

دا وطن افغانستان دی      دا عزت د هر افغان دی  
کور د سولې کور د توري      هر بچی یې قهرمان دی  
دا وطن د ټولو کور دی      د بلوڅو د ازبکو  
د پښتون او هزاره وو      د ترکمنو د تاجکو  
ورسره عرب، گوجر دي      پامپریان، نورستانیان  
براهوي دي، قزلباش دي      هم ایماق، هم پشه یان  
دا هیواد به تل خلیري      لکه لمر پر شنه آسمان  
په سینه کې د آسیا به      لکه زره وي جاکاوبدان  
نوم د حق مودی رهبر      وایو الله اکبر وایو الله اکبر

## بسم الله الرحمن الرحيم

### د پوهني د وزير پېغام گرانو ښوونکو او زده کوونکو،

ښوونه او روزنه د هر هېواد د پراختيا او پرمختگ بنسټ جوړوي. تعليمي نصاب د ښوونې او روزنې مهم توکي دي چې د معاصر علمي پرمختگ او ټولني د اړتياوو له مخې رامنځته کېږي. څرگنده ده چې علمي پرمختگ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رغنده انگشاف ومومي. البته نه ښايي چې تعليمي نصاب د سياسي بدلونونو او د اشخاصو د نظريو او هيلو تابع شي.

دا کتاب چې نن ستاسو په لاس کې دی، پر همدې ارزښتونو چمتو او ترتيب شوی دی. علمي گټورې موضوعگانې پکې زياتې شوې دي. د زده کړې په بهير کې د زده کوونکو فعال ساتل د تدريسي پلان برخه گرځېدلې ده.

هيله من يم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدریس شي او د زده کوونکو ميندې او پلرونه هم د خپلو لورنيو او زامنو په باکفيته ښوونه او روزنه کې پرله پسې گډه مرسته وکړي چې د پوهني د نظام هيلې ترسره شي او زده کوونکو او هېواد ته ښې برياوې ور په برخه کړي.

پر دې ټکي پوره باور لرم چې زموږ گران ښوونکي د تعليمي نصاب په رغنده پلي کولو کې خپل مسؤليت په ريښتوني توگه سرته رسوي.

د پوهني وزارت تل زيار کاږي چې د پوهني تعليمي نصاب د اسلام د سپېڅلي دين له بنسټونو، د وطن دوستي د پاک حس په ساتلو او علمي معيارونو سره سم د ټولني د څرگندو اړتياوو له مخې پراختيا ومومي.

په دې وگړ کې د هېواد له ټولو علمي شخصيتونو، د ښوونې او روزنې له پوهانو او د زده کوونکو له ميندو او پلرونو څخه هيله لرم چې د خپلو نظريو او رغنده وړاندیزونو له لارې زموږ له مؤلفانو سره د درسي کتابونو په لاسنه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې ښې مرسته کړې، له ملي او نړيوالو درنو مؤسسو، او نورو ملگرو هېوادونو څخه چې د نوي تعليمي نصاب په چمتو کولو او تدوين او د درسي کتابونو په چاپ او وېش کې ښې مرسته کړې ده، مننه او درناوی کوم.

ومن الله التوفيق

فاروق وردگ

د افغانستان د اسلامي جمهوريت د پوهني وزير



## د موضوعاتو فهرست

۱	لومړی لوست – آسماني کتابونه.....
۵	دويم لوست – وحی.....
۸	درېم لوست – پر انبياوو او رسولانو ايمان.....
۱۳	څلورم لوست – د انبياوو او رسولانو عليهم السلام صفونه.....
۱۸	پنځم لوست – اولو العزمه پيغمبران.....
۲۱	شپږم لوست – معجزه او سحر.....
۲۵	اووم لوست – کرامت او استدراج.....
۲۷	اتم لوست – قضاء او قدر.....
۳۱	نهم لوست – د بروزخ حالات.....
۳۶	لسم لوست – بعثت او حشر.....
۳۹	يوولسم لوست – د پيغمبر ﷺ شفاعت.....
۴۳	د حاديثو برخه
۴۴	دولسم لوست – غيبت لويه گناه ده.....
۴۸	ديارلسم لوست – مسلمان د مسلمان هنداره ده.....
۵۱	څوارلسم لوست – د مشورې اهميت.....
۵۴	پنځلسم لوست – د بيوزلو سره مرسته.....
۵۷	شپاړلسم لوست – د لويو پالنه او روزنه.....
۶۱	اوولسم لوست – د حلالي روزي گڼل.....
۶۴	اته لسم لوست – په دين کې آسانتيا.....
۶۸	نولسم لوست – لعنت(دبئير) ويل.....
۷۱	شلسم لوست – په چارو کې منځنۍ حالت غوره کول.....
۷۴	يووېشتم لوست – په ځوانۍ کې د الله ﷻ بنده گي.....
۷۸	دوه وېشتم لوست – په لار کې د کښيناستلو آداب.....
۸۲	د فقهې برخه
۸۳	در وېشتم لوست – کورنۍ.....
۸۷	څلور وېشتم لوست – نکاح.....

۹۰	.....	پېڅه وېشتم لوست - د نکاح مقدمات
۹۵	.....	شپږ وېشتم لوست - د نکاح ارکان او شرطونه
۹۸	.....	اوه وېشتم لوست - ولايت
۱۰۱	.....	اته وېشتم لوست - کفالت
۱۰۳	.....	نېهه وېشتم لوست - د نکاح محرمات
۱۰۶	.....	دیرشم لوست - رضاعي محرمات (حراموالی)
۱۰۸	.....	یر دیرشم لوست - موقفي محرمات
۱۱۲	.....	دوه دیرشم لوست - منعه
۱۱۴	.....	درې دیرشم لوست - مهر
۱۱۸	.....	څلور دیرشم لوست - ولیمه
۱۲۱	.....	پېڅه دیرشم لوست - د بېڅې او خاوند حقوق
۱۲۵	.....	شپږ دیرشم لوست - د خاوند حقوق په بېڅه باندې
۱۲۹	.....	اوه دیرشم لوست - حجاب
۱۳۵	.....	اته دیرشم لوست - د بېڅې او مېړه د ستونزو دحل لارې
۱۴۰	.....	نېهه دیرشم لوست - طلاق
۱۴۳	.....	څلورېښتم لوست - د طلاق جوړولنه
۱۴۶	.....	یر څلورېښتم لوست - د تفریق جوړولنه (۱)
۱۵۰	.....	دوه څلورېښتم لوست - د تفریق پاتې جوړولنه (۲)



## آسماني کتابونه

الله تعالی د خپلو بندگانو د لارښوونې لپاره وخت پر وخت کتابونه را لېږلي دي، ترڅو دوی د هغو کتابونو له لارښوونو سره سم خپل ژوند عیار او د دنیا او آخرت نېکمرغۍ خپلې کړي.

### د کتاب تعریف

کتاب په لغت کې له کتابت څخه اخیستل شوی او لیکنې ته ویل کېږي او آسماني کتاب د الله تعالی د لارښوونو هغه کلام دی چې د خپلو رسولانو څخه یې یو رسول ته ورکوي چې خلکو ته یې ورسوي.

### د تعریف شرح

له کتاب څخه دلته د الله تعالی کلام مراد دی چې له نور او لارښوونو څخه برخمن دی، الله تعالی په هره زمانه کې د خپلو بندگانو د لارښوونې لپاره آسماني کتاب را نازل کړی چې هغوی دغه آسماني کتاب د خپل سپېڅلي قانون په توګه قبول کړي او پیروي یې وکړي چې د دنیا په ستونزو منو او کړکېچنو لارو کې خپله لار ورکه نه کړي.

### د آسماني کتابونو د اثبات دلایل

په آسماني کتابونو باندې د ایمان د اثبات لپاره په قرآن کریم او د نبی کریم ﷺ په مبارکو احادیثو کې ډېر زیات دلایل شته چې موږ یې دلته په لنډه ډول بیانوو:

### قرآن کریم

الله تعالی په قرآن کریم کې فرمایي: ﴿قُلُوا آمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَيْهِمْ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ وَمَا أُوتِيَ مُوسَىٰ وَكَيسَىٰ وَمَا أُوتِيَ النَّبِيُّنَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ﴾ [البقره: ۱۲۳] ژباړه: ووايي چې! موږز ایمان راوړېدلی په الله او پر هغه هدايت چې موږز ته راغلی دی او هغه چې ابراهيم عليه السلام، اسماعيل عليه السلام، اسحاق، يعقوب او د يعقوب عليه السلام څوځات ته راغلی ؤ او هغه چې موسی عليه السلام، عیسی عليه السلام او نورو ټولو پیغمبرانو ته د هغو د رب له لوري ورکړی شوی ؤ، موږز د هغو په منځ کې هېڅ توپیر نه کوو، او موږز الله ته سر ټیټوونکي یو.

پدې مبارک آیت کې الله تعالی مؤمنان مامور کړي چې په قرآن کریم او هغو کتابونو چې له قرآن کریم څخه مخکې نازل شوي ایمان راوړي.

الله تعالی په بل آیت کې فرماني: ﴿أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمِنَ بِاللَّهِ وَمَا يَكْتُبُهُ وَكُتِبَهِ وَرُسُلِهِ لَا نُفِرُّ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ﴾ [البقرة: ۲۸۵]

ژباړه: پیغمبر پر هغه هدایت ایمان راوړیدی، چې د هغه د رب له خوا پر هغه نازل شوی او څوک چې د دې پیغمبر منونکي دي، هغوی هم دا هدایت د زړه په مینه منلی دی. دوی ټولو الله، د هغه پرښتې، د هغه کتابونه او د هغه پیغمبران ﷺ منلي دي او د هغو وینا دا ده چې: "مور د الله په پیغمبرانو کې یو له بله توپیر نه کوو، مور حکم واورېده او اطاعت مو ومانه زموږ څښتن! مور ستا څخه د گناه د بښنې غوښتونکي یو او همدا ستا لوري ته زموږ درتگ دی.

الله تعالی پدې مبارک آیت کې د نبي کریم ﷺ او مؤمنانو د ایمان صفت بیان کړی او هغه څه یې پکې څرگند کړي چې دوی په ایمان راوړلو پرې مامور شوي دي چې هغه ایمان په الله تعالی، ملائکو، کتابونو او رسولانو دی.

همدارنگه الله تعالی په یو بل مبارک آیت کې داسې فرماني: ﴿يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَيَّ رَسُولِهِ وَالْكِتَابِ الَّذِي أَنْزَلَ مِنْ قَبْلُ وَمَنْ يَكْفُرْ بِاللَّهِ وَمَا يَكْتُبُهُ وَكُتِبَهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا﴾ [النساء: ۱۳۶] ژباړه: ای مؤمنانو! په الله، په رسول یې او په هغه کتاب ایمان راوړئ چې الله تعالی پر خپل رسول را نازل کړی او په هغه کتاب چې ږومسې یې نازل کړی او څوک چې له الله او د هغه له ملائکو، کتابونو، رسولانو او وروستی ورځې نه منکر شي نو رښتیا چې هغه په بې لاریتوب کې د ډېر لري ولاړ.

حدیث شریف

کله چې جبرئیل ﷺ څخه د ایمان په هکله پوښتنه وکړه، رسول الله ﷺ ورته وفرمایل: «أَنْ تُؤْمِنَ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَتُؤْمِنَ بِالْقَدَرِ خَيْرَهُ وَشَرَّهُ»<sup>(۱)</sup> ژباړه: ایمان دي ته ویل کېږي چې ته ایمان او یقین وکړي په الله تعالی او د

هغه په ملائکو، کتابونو، رسولانو، د قيامت په ورځ او پدې ايمان او باور ولري چې د خير او شر ټولو اندازه د الله تعالى له لوري ده.

په آسماني کتابونو د ايمان لرلو حکم

په ټولو آسماني کتابونو چې د الله تعالى له لوري را نازل شوي ايمان راوړل، يقين او باور کول پرې فرض دی.

آسماني کتابونو ته د خلکو اړتيا

د بشر د تاريخ له پلټلو څخه څرگنديږي چې انسان له يو لوري خان غوښتنه لري، خان خو بهوي او د نورو آزادي او حقوق د برلاسي توب په وخت کې اکثرا په نظر کې نه نيسي.

**فعاليت:** له پخواني او معاصر تاريخ څخه د ظالمو چارواکو او زورورو خپلسرو قومونو د بشري ځان غوښتنې ځينې بېلگې د مثال په توگه په وار سره بيان کړئ.

او له بل پلوه د بشر پوهه نيمگړی ده، د کایناتو او د هغو د خالق په اړه له لارښوونې پرته حقيقت ته نه شي رسېدای او په همدې توگه د ټولنيزو اصولو او قوانينو په هکله بې علم نيمگړی دی، غوره او گټورې لارې چارې په خپل سرۍ سره نه شي پېژندلې، الله تعالى د انسان دې نيمگړتيا ته زمونږ پام را اړوي فرمايي: ﴿يَخْسِبُ الْإِنْسَانُ أَنْ يُشْرَكَ سُبْحَانَ اللَّهِ تَعَالَى دُنْفَعًا مِنْ مَنِي يَمِينِي﴾ [القيامة: ۳۶ ، ۳۷] آیا انسان گمان چې خپل سرۍ دې پرې ښودل شي، آیا دی د منيو نطفه نه و چې په رحم کې غورځول کېده.

### فعاليت

- زده کوونکي دې په وار سره د لاندې پوښتنو او ځوابونو په هکله خبرې اترې وکړي:
۱. هغه فيلسوفان چې په خپل عقل باندې په تکیه کولو بې د بشر د ژوند لپاره قوانينو رامنځته کړي، آیا د ژوند د اصولو په هکله سره يوه خوله دي؟
  ۲. نو آیا بشر د دې وړتيا لري چې خپل سرۍ پرې ښودل شي؟
  ۳. د الله تعالى له لوري د شريعت راليرلو ته څه اړتيا ليدل کېږي؟

نو بشر سخته اړتيا درلوده چې الله تعالی د دوي د لارښوونې او له هکې پکې کیدو څخه د وپستلو لپاره په بېلابېلو وختو کې پیغمبران راواستوي او د هغوی په لاس شریعتونه او کتابونه راازل کړي.

الله تعالی فرمائي: **﴿رَسُولًا مِّنْهُمْ لِيُؤْتِيَهُم مِّنْ ذِكْرِ اللَّهِ وَيُحْيِيَهُمْ وَيُنذِرَهُمْ لَعْنَةَ اللَّهِ إِنَّ اللَّهَ يَكُونُ لِلنَّاسِ عَلَى اللَّهِ حُجَّةً بَعْدَ الرُّسُلِ وَكَانَ اللَّهُ عَزِيزًا حَكِيمًا﴾** [نساء: ۱۶۵]، ژباړه: (الله تعالی) زبېری وركوونكي او وپروونكي پیغمبران راواستول چې له هغوی وروسته په الله تعالی كوم حجت نه وي او الله تعالی غالب او د حکمت خاوند دی.

دا خبره ضروري ده باید پرې پوه شو چې د ټولو آسماني کتابونو پیغام په قرآن کریم کې شتون لري او دغه کتاب د ټول بشریت د لارښوونې وروستی کتاب دی. په دې سربېره د الله په دې کتاب کې برکتونه دي، د هغه تلاوت ذکر دی او په دنیا کې د رحمتونو او په آخرت کې د ژغورنې سبب گرځي.

## چې پوښتي

۱. کتاب تعریف کړئ!
۲. په آسماني کتابونو باندې د ایمان د اثبات دلایل ووايي!
۳. رسول الله ﷺ جبرئیل العلیّ ته د ایمان په هکله څه وویل؟
۴. په آسماني کتابونو باندې د ایمان حکم بیان کړئ!
۵. آسماني کتابونو ته خلک څه اړتیا لري؟



زده کوونکي دې آسماني کتابونو ته د خلکو د اړتیا تر سرلیک لاندې یوه مقاله ولیکي چې له شلو کرښو کمه نه وي.



مخکي تاته کږبهه او پر هغو پیغمبرانو هم چې د هغو یادونه مو تاته نه ده کړې. الله له موسی عليه السلام سره داسې خبرې کړې دي لکه څنگه چې خبرې کړې.

په یو بل آیت کې الله تعالی د محمد صلى الله عليه وسلم په هکله فرمایي: ﴿وَمَا يَتَّقِنُ مِنَ الْهَرَىٰ هَرَىٰ هُوَ اِلَّا وَحَىٰ يُوحَىٰ﴾ [النجم: ۳ ، ۴] ژباړه: هغه له خپل نفسي خواهش څخه نه غوږېږي، دا خو یوه وحی ده چې پر هغه نازلېږي. همدارنگه الله تعالی په یو بل آیت کې فرمایي: ﴿اِذَا كَانَ لِلنَّاسِ عِجَابًا اَنْ اَوْحَيْنَا اِلَى رَجُلٍ مِنْهُمْ اَنْ اَنْذِرِ النَّاسَ وَبَشِّرِ الَّذِيْنَ آمَنُوْا اَنْ لَّهُمْ قَدَمٌ صِدْقٍ عِنْدَ رَبِّهِمْ قَالَ الْكٰفِرُوْنَ اِنَّ هٰذَا لَسَاحِرٌ مُّبِيْنٌ﴾ [یونس: ۲] ژباړه: آیا د خلکو له پاره دا د حیرانتیا وړ خبره شوه چې موز له همغو څخه یو سړي ته وحی وکړه چې (په غفلت کې لوېدلي) خلک را وپس کړه او څوک چې یې ونسي هغو ته زېږی ورکړه چې د دوی له پاره د هغو له رب سره ریسبتونی عزت او سرلوری ده؟ منکرانو وویل چې دا سړی ښکاره کوونکی دی؟.

### عقلي دلیل

وحی یو ریسبتونی واقعیت دی، څوک چې د الله تعالی پر وجود او د هغه د قدرت په کمال ایمان لري د وحی له وجود څخه نه منکرېږي.

**فعالیت:** زده کونکي د وحی د دلیلونو په اړه یو له بل سره مباحثه وکړي.

### پر وحی د ایمان حکم

په ټولو نازل شویو کتابونو او په ټولو وحیو باندې په اجمالی توګه ایمان او باور لرل فرض دی. د وحی ډولونه

الله تعالی خپلو پیغمبرانو ته په درې ډوله وحی کړې ده:

۱. د الهام او خوب په توګه وحی.

أ. الهام: لکه څرنگه چې نبي کریم صلى الله عليه وسلم فرمایي: «ان روح القدس نفاث في روعي ان نفسا لن توت حتى تستكمل اجها وتسوعب رزقا فاجلوا في الطلب ولا يحمن احدكم استبطاء الرزق ان يطلبه بمصيبة فان الله لا يسال ما عنده الا بطاعته»<sup>(۱)</sup> ژباړه: یقیناً چې جبرائیل عليه السلام زما په زړه کې دا خبره الهام کړه چې هیڅ نفس تر هغه وخته نه مړ کيږي تر څو خپله ټاکلې نېټه پوره کړي او خپل رزق پوره تمام کړي، نو رزق له روا لارو وخواړی او د رزق ورو کېدل او کموالی دې په تاسو کې هیڅ یو دې ته اړ

۱- حلیه الأولیاء - (۱۰ / ۲۷)

نکړي چې په ناروا لارو بې ولټوي. ځکه هغه څه چې د الله تعالیٰ په وړاندې شته هغه د طاعت شخصه پرته په نورو ناروا لارو نه شي تر لاسه کېدای.

ب. په خوب کې لیدل: لکه خرنګه چې الله تعالیٰ ابراهیم عليه السلام ته په خوب کې وحی وکړه چې خپل زوی اسماعیل عليه السلام ذبحه کړي او له همدې رښتینو خبرونو څخه پر حضرت محمد صلى الله عليه وسلم باندې وحی پیل شوې ده.

۲. د پردې تر شا خبرې کول: یعنې بډې صورت کې به د پیغمبر او الله تعالیٰ تر منځ واسطه موجوده نه وه، بلکې پرته له واسطې به الله تعالیٰ خپل پیغمبر ته وحی کوله لکه خرنګه چې موسیٰ عليه السلام د الله تعالیٰ خبرې پرته له واسطې څخه اورېدلې دي.

۳. د ملائکې په واسطه: یا به الله تعالیٰ خپل پیغمبر ته ملائکه لېره نو دې ملائکې به هغه وحی پیغمبر ته رسوله چې دا د جبرائیل عليه السلام دنده ده. <sup>(۱)</sup>

د وحی پورتنی درې ډولونه الله تعالیٰ بډې مبارک آیت کې داسې بیانوي: **﴿وَمَا كَانَ لِنَبِيٍّ أَنْ يَكَلِمَهُ اللَّهُ يَأْتِي وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا فَيُخَوِّفُهُ أَوْ يَنْشِئُ آيَةً عَلَيْهِ حَكِيمًا﴾** [الشوری: ۵۱] ژباړه: هیڅ بشر دا مقام نه لري چې الله له هغه سره مخامخ خبرې وکړي یا خو د هغه خبرې په وحی (اشاره) سره وي یا د پردې تر شا، یا کوم پیغام راوړنکې (پرښته) لېري او پرښته د الله په حکم سره هر څه چې هغه غواړي وحی کوي، هغه لور او د حکمت خاوند دی.

**فعالیت:** زده کوونکي دې د وحی د ډولونو په اړه یو له بل سره بحث وکړي.

## چې پوښتي

۱. وحی لغتاً او اصطلاحاً تعریف کړئ.
۲. د وحی د شتون دلیلونه بیان کړئ.
۳. په وحی باندې د ایمان حکم څه دی؟
۴. د وحی ډولونه بیان کړئ.
۵. هغه مبارک آیت ذکر کړئ چې الله تعالیٰ د وحی ډولونه په کې ذکر کړي دي.



کورني دنده

زده کوونکي دې د وحی په اړه په خپلو کتابچو کې یوه مقاله ولیکي چې له پنځو کرښو کمه نه وي.

۱- تفسیر الرازي، ج: ۲۷، ص: ۱۸۲.



## دریم لوست

### پر انبیاوو او رسولانو ایمان

۱. نبی او رسول چا ته ویل کېږي؟
۲. آیا نبوت او پیغمبري په کار او زحمت سره ترلاسه کېدای شي؟

#### ۱- د نبی او رسول تعریف

أ. نبی: چې د الله تعالی له لوري وحی ورته راغلی وي.

ب. رسول: هغه چا ته ویل کېږي چې الله تعالی خپلو بندگانو ته د خپلو احکامو د رسولو لپاره له نوي شریعت سره استولی وي.

#### ۲. د نبی او رسول تر منځ توپیر

رسول هغه چا ته ویل کېږي چې الله تعالی خپلو بندگانو ته له نوي شریعت سره را استولی وي چې هغه خلکو ته ورسوي او نبی هغه دی چې الله تعالی د خپلو بندگانو د لارښوونې لپاره رالړلی وي، برابره خبره ده که د پخوانو انبیاوو شریعت خلکو ته رسوي، نوی شریعت ورسره نه وي او یا هم نوی شریعت ورکړل شوی وي، نو هر رسول ته نبی ویل کېږي، خو هر نبی ته رسول نه ویل کېږي.

#### ۳. د انبیاوو شمیر

په قرآن کریم کې د پنځه ویشتو انبیاوو یادونه راغلي، اتلس تنه یې د الله تعالی په دې قول کې ذکر شوي: ﴿وَأُولَئِكَ حُجَّتْنَا آيَاتِنَا إِذْ بَرَأْنَاهُمْ عَلَىٰ قَوْمِهِ لِنُرْفِعَ دَرَجَاتٍ مِّنْ سَمَاءٍ إِنَّ رَبَّكَ حَكِيمٌ عَلِيمٌ﴾ ووهینا له اسحاق یعقوب کلا هدینا ونوحا هدینا من قبل و من ذریتیه داوود وسلیمان وأیوب ویوسف وموسی وهارون وکذلك یخزری المخصسین ﴿﴾ و زکریا و یحیی و عیسی وألیاس کُلٌّ مِّنَ الصَّالِحِينَ ﴿﴾ و اسماعیل و النبیح و یونس و لوطا و کلا فصلاً علی العالمین﴾ (الأنعام: ۸۳ - ۸۶)

ژباړه: او دا نومبر د لیل دی چې ابراهیم ته مو د قوم په مقابل کې ورکړی وه چا ته چې مو خوښه شي درجې یې لوړوو، یې شکه ستا څښتن د پر د حکمت او علم خاوند دی او ده ته مو اسحاق او یعقوب وربښلي وو ټولو ته مو لاره ښودلې وه، او نوح ته مو پخوا لاره ښودلې وه او د ده له اولادې خخه داوود، سلیمان، ایوب، یوسف، موسی او هارون



وو او مونږ نېکو کارو خلکو ته همداسې غوره بدل ورکولو او زکریا، یحیی، عیسی او الیاس ټول له صالحانو څخه وو او اسماعیل، ایسح، یونس، لوط او نور ټول مو په نورو خلکو غوره گرځولي وو.

او اوه تنه یې په نورو ځایونو کې ذکر شوي چې هغوی عبارت دي له: آدم، ایزیس، هود، صالح، شعیب، ذوالکفل او محمد خاتم النبیین (علیهم السلام).<sup>(۱)</sup>

په قرآن کې راغلي چې نور پیغمبران هم شته، الله تعالی فرمائي: **﴿وَرَسُولًا فَتَدْعِيَهُمْ عَلَيْهِمْ مِنْ قَبْلِ وَرَسُولًا لَمْ يَفْضَحْهُمْ عَلَيْهِمْ﴾** [النساء: ۱۶۴]

او په حدیثو کې د انیسوو شمېر یو لاک او څلیروشت زره او د رسولانو شمېر درې سوه او ديارلس شپږ شوی، خو علماء وايي چې په دې حدیثونو کې ضعف دی <sup>(۱)</sup> نو د مجموعي تعداد په هکله یې توقف غوره دی.

#### ۴. په رسولانو باندې د ایمان د اثبات دلیل

الله تعالی په خپل کتاب قرآن کریم کې فرمائي: **﴿أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَرُسُلِهِ وَآقَالُوا سَمِعْنَا وَأَطَعْنَا غُفْرَانَكَ رَبَّنَا وَإِنَّكَ الْمَصِيرُ﴾** [البقره: ۱۷۸۵] ژباړه: پیغمبر پر هغه هدایت ایمان راوړېدلی، چې د هغه د رب له خوا پر هغه نازل شوېدې او څوک چې د دې پیغمبر منونکي دی، هغوی هم دا هدایت د زړه په مینه منلی دی. دوی ټولو الله، د هغه پر بنسټی، د هغه کتابونه او د هغه پیغمبران عَلَيْهِمُ السَّلَامُ منلي دي او د هغو وینا دا ده چې: «موږ د الله په پیغمبرانو کې یو له بله توپیر نه کوو، موږ حکم واورېده او اطاعت مو ومانه زموږ څښتنه! موږ ستا څخه د گناه د بښنې غوښتونکي یو او همدا ستا لوري ته زموږ درتگ دی.»

**فعالیت:** زده کوونکي دې په خپلو کې د نبی او رسول تر منځ پر توپیر بحث وکړي.

#### ۵. په انیسوو او رسولانو باندې د ایمان حکم

په ټولو انیسوو او رسولانو علیهم السلام باندې ایمان لرل فرض او د اسلامي عقیدې له ارکانو څخه شمېرل کېږي نو له یو نبی او رسول څخه انکار د ټولو انیسوو او رسولانو

۱- د ابن کثیر تفسیر د دې آیت لاندې (وَرَسُولًا لَمْ يَفْضَحْهُمْ عَلَيْهِمْ).

څخه انکار بلل کېږي، له همدې امله مسلمان د تل لپاره له خپلې عقیدې سره سم دا گواهي ورکوي چې د هېڅ نبي تر منځ په ایمان کې توپیر نه کوي، په ټولو رسولانو او نبیانو باندې پرته له کوم توپیره یو ډول ایمان لري ځکه دوی ټول د الله تعالی له لورې را استول شوي دي.

## ۶. نبوت الهي ورکړه ده

نبوت یوه الهي ورکړه ده. هر هغه چا ته چې الله تعالی وخواړي نبوت او رسالت ورکوي، په شوق، کوشش او خپله خوښه هېچا ته نه ورکول کېږي، یعنې دا چې په عبادت، ریاضت او زیار نه تر لاسه کېږي، الله تعالی د انباوو توصیف په قرآن کریم کې داسې کړی دی: ﴿وَأَنَّهُمْ عِندَنَا لَمِنَ الْمُصْطَفَيْنِ الْأَخْيَارِ﴾ [ص: ۴۷] ژباړه: په یقیني توگه زموږ په نزد هغوی په غوره شویو نیکو کسانو کې شمار دي له دې. آیت څخه دا څرگنده شوه چې انبا د الله ﷻ د لورې غوره شوي کسان دي.

**فعالیت:** زده کوونکي دي پر انباوو او رسولانو باندې د ایمان د حکم په اړه یو له بل سره بحث وکړي.

## ۷. په نبیانو او رسولانو باندې د ایمان تفصیل

په انباوو او رسولانو باندې ایمان درلودل د قرآن او سنتو په رڼا کې تفصیل لري چې په لاندې کرښو کې ورته اشاره کوو:

۱. پر هغو انباوو او رسولانو باندې ایمان لرل چې الله تعالی په قرآن کریم کې ذکر کړي دي او ټول شمېر یې پنځه ویشتمه دي، همدارنگه پدې باندې هم ایمان لرل چې الله تعالی لدې ذکر شویو پیغمبرانو څخه پرته نور هم را استولي دي.
۲. پدې ټینګ باور او ایمان لرل چې د ټولو انباوو د بلنې محور د الله تعالی د یووالي منل او د هغه عبادت وو.
۳. پرته له توپیره په ټولو انباوو باندې ایمان لرل، د دوی د نبوت او رسالت تصدیق کول، سره لدې پدې باور لرل چې ځینې یې له ځینو نورو څخه غوره او محمد ﷺ تر ټولو پیغمبرانو غوره دی.

4. پدې باندي ايمان او باور لرل چې دوی ټول انسانان دي او د الوهیت هېڅ ډول خصوصیات نه لري.
5. پدې باندي ايمان لرل چې انبياء او رسولان له ټولو خلکو څخه د علم، عمل او اخلاقو له پلوه کامل دي، دوی خپل امانت پوره کړی او رسالت يې په پوره امانت داری سر ته رسولی دی.
6. پدې باندي ايمان لرل چې الله تعالی د خپلو انبیاوو د تصدیق لپاره دوی ته معجزې ورکړي دي.
7. پدې باندي ايمان لرل چې د نبوت لړۍ په محمد ﷺ پای ته رسېدلې او محمد ﷺ ټولو خلکو ته استول شوی دی او د ده له رحلت څخه وروسته بل نبي یا رسول د قیامت تر ورځې پورې نه راځي او د وحی لړۍ پای ته رسېدلې ده.

**فعالیت:** په قرآن کریم کې د څو پیغمبرانو نومونه ذکر شوي دي؟

## ۸. په انبیاوو او رسولانو باندي د ايمان معنا

الله تعالی په خپل کتاب قرآن کریم کې فرمایلي دي: **﴿قُلُوا آمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَيْنَا مِن رَّبِّهِمْ لَا نُنْفَرُ مِنْ أَحَدٍ مِنْهُمْ وَنَحْنُ لَهُ مُسْلِمُونَ﴾** [البقره: ۱۳۶] ژباړه: ووايئ چې! موږ ايمان راوړيدی په الله او پر هغه هدایت چې موږ ته راغلی دی او هغه چې ابراهيم عليه السلام، اسماعيل عليه السلام، اسحاق، يعقوب او د يعقوب عليه السلام څو ځانت ته راغلی ؤ او هغه چې موسی عليه السلام، عیسی عليه السلام او نورو ټولو پیغمبرانو ته د هغو د رب له لوري ورکړی شوی ؤ، موږ د هغو په منځ کې هېڅ توپیر نه کوو، او موږ الله ته سر ټیټوونکي يو.

په انبیاوو او رسولانو باندي ايمان او ټينګ باور لرل دي ته وايي چې الله تعالی خپلو ځينو بنده گانو ته وحی کوي تر څو خلکو ته د الله تعالی د نعمتونو زېری ورکړي او د هغه له عذاب څخه يې ووېروي، خو دا هر څه يوي موخې ته د رسېدو لپاره تر سره کوي چې هغه د الله تعالی عبادت، د دين اقامت او الله تعالی په رویت، الوهیت، سماوو او صفاتو کې يو گڼل دي.

لاندي پوڻي ڇواب ڪري:

1. نبي او رسول تعريف ڪري.
2. نبي او رسول ڇهه توپير لري؟ به لنهور ٽڪو ڪي ٻي بيان ڪري.
3. آيا نبوت په زيار او عبادت سره تر لاسه ڪيري؟
4. به انساوو او رسولانو باندي د ايمان د وجود دلايل ذڪر ڪري.
5. په قرآن ڪريم ڪي د ڇو پيغمبرانو نومونه راغلي دي؟ ڪوم ڇي درته ياد دي وي ليڪي.
6. به انساوو او رسولانو باندي ايمان ڇهه حڪم لري؟

## ڪورني دنده

زده ڪورني دي د نبي او رسول په اڙه په ڇپلو ڪتابچو ڪي يره مقاله وليڪي ڇي له شپيرو ڪرښو ڪمه نه وي.

## څلورم لوست

### د انبياوو او رسولانو عليهم السلام صفتونه

الله تعالی پیغمبران د نبو، غوره او نیکو صفتونو خاوندان ګرځولي دي تر څو په ښه توګه خلک نېکي لاري ته دعوت کړي. همدارنګه الله تعالی دوی له ټولو هغو خوبونو او کړنو څخه چې د نبوت له منصب سره مناسب نه دي، پاک او سپېڅلي کړي دي.

#### د انبياوو صفتونه

د انباوو عليهم السلام ځيني صفتونه په قرآن کریم کې ذکر شوي دي، چې په لاندې ډول بیانېږي:

#### ۱. عصمت

د عصمت تعریف: عصمت په لغت کې حفظ او ساتلو ته وایي. او د عقایدو د علم په اصطلاح کې (پاکوالي): عصمت د الله تعالی هغه لطف دی چې پیغمبر د نېکو کارونو کولو ته هڅوي او د بدو کارونو له کولو څخه یې ساتي، له انسان څخه اختیار نه ساقطوي تر څو د ازماښت او امتحان حقیقت باقی وي.<sup>(۱)</sup>

#### د تعریف شرح

الله تعالی خپل ټول انبیاء په خپل فضل او کرم سره له نبوت څخه مخکې او وروسته له ټولو ګاهونو څخه پاک ساتلي دي، داسې څواک یې ورکړی دی چې د نېکو کارونو کولو ته یې هڅوي او د ناوړه کارونو له کولو څخه یې منع کوي، خو له دوی څخه اختیار نه ساقطوي.

#### له ګاهونو څخه د انباوو عليهم السلام عصمت

د ښه وضاحت لپاره د انباوو عصمت په لاندې ډول شرح کوو:

۱- المسامرة: ص: ۲۲۹.

أ. کباثر گناهونه: کبیره گناه هغې، گناه ته ویل کېږي چې یا په دنیا کې حد ورته ټاکل شوی وي او یا د جهنم په اور باندې وعده ورکړل شوې وي او یا لعنت او یا غضب ورباندې ویل شوی وي.

ب. صغائر گناهونه: صغیره گناه هغې، گناه ته ویل کېږي چې په دنیا کې حد ونه لري او په آخرت کې ورته عذاب نه وي ټاکل شوی.

### لومړی: له لویو گناهونو څخه د انبیاو علیهم السلام عصمت (پاکي)

ټول انبیاء کرام له بعثت څخه مخکې او وروسته له ټولو لویو گناهونو لکه: کفر، دروغ ویل او داسې نورو څخه پاک او سپېڅلي دي، له دوی څخه قصداً او یا سهراً هېڅ وخت لویه گناه نه پېښېږي، بلکې له دې ټولو گناهونو څخه معصوم دي.

### د دې عصمت دلائل

خرنگه چې د انبیاوو له ټولو ستره او مهمه دنده خلکو ته د الله پیغام رسول دي نو قرآن په خرگندو ټکو کې په دې هکله د هغوی په صدق گواهي ورکړې، الله تعالی فرمایي دي: ﴿وَمَا يَتَّبِعُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ﴾ [الضح: ۳، ۴] ژباړه: هغه له خپل نفسي خواش څخه نه غږېږي، دا خو یوه وحی ده چې پر هغه نازلېږي.

همدارنگه نبي کریم ﷺ په خپل یوه مبارک حدیث شریف کې فرمایي: **عن أبي هريرة رضي الله عنه قال: قالوا: يا رسول الله أنك تدأبنا. قال: (أبي لا أقول إلا حقا)** <sup>(۱)</sup> ژباړه: له حضرت ابو هريره رضي الله تعالی عنه څخه روایت دی چې اصحابو کرامو وویل: ای د الله تعالی رسول! ته له موز سره ټوکې کوي. رسول الله ﷺ وفرمایي: زه له حق څخه پرته بل څه نه وایم.

همدارنگه د دوی په هکله الله تعالی فرمایي: ﴿وَأَجْنِبْنَاهُمْ وَهَدَيْنَاهُمْ إِلَى صِرَاطٍ مُسْتَقِيمٍ﴾ (الانعام: ۸۷) ژباړه: او دوی مو خوښ کړي او نیغه لاره مو ورته ښودلې.

دويم: له صفاترو (کوچنيو) گناهونو څخه د انبياو عليهم السلام عصمت د امام ابو حنيفه رحمه الله په نزد پيغمبران عليهم الصلاة والسلام لکه څرنگه چې له لويو گناهونو څخه پاک او معصوم دي همدارنگه له صفاترو (کوچنيو) گناهونو څخه هم پاک او معصوم دي.

الله تعالیٰ په قرآن کریم کې فرمايي: ﴿وَأَنْتُمْ عِنْدَنَا مِنَ الْمَصْطَفَيْنِ الْأَخْيَارِ﴾ [ص: ۴۷] ژباړه: په يقيني توگه زموږ په نزد هغوی په غوره شويو ټپکو کسانو کې شمار دي.

۲. بشريت: انبيا او رسولان ټول بشر دي، خوراک، ښاک کوي، ویده کېږي، ناروغه کېږي، وږي کېږي، تېري کېږي، نکاح کوي په ښيو باندې نه پوهیږي او د داسې نورو ټولو بشري صفتونو خاوندان دي. تر څو له خلکو سره صله رحمي وکړي، د دوی له احساس څخه خبر وي او د مستقیمی لارې په بنودلو کې الله تعالیٰ په دوی باندې قوي حجت قائم کړی، الله تعالیٰ په دې اړه فرمایلي دي: ﴿لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَحِيمٌ﴾ [التوبه: ۱۲۸] ژباړه: وگورئ تاسې ته یو پیغمبر راغلی دی چې په خپله له همد تاسې څخه دی، په زیان کې ستاسې لوبدل پر هغه گران تمامېږي، هغه ستاسې د رغېدنې حرصناک دی. د مؤمنانو له پاره هغه خواخوږی او زړه سواندی دی.

۳. تبلیغ: خلکو ته د هغو احکامو رسول چې په رسول یې مامور شوی وي تبلیغ بلل کېږي، تر څو هغوی ته د دنیا او آخرت د ټکمرغیو لارښوونه وکړي، چې دا کار ټولو پیغمبرانو تر سره کړی او هېڅ شی یې نه دي ورڅخه پټ کړی، الله تعالیٰ پدې اړه فرمایلي دي: ﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَغْتَ رِسَالَتَهُ﴾ [المائدة: ۶۷] ژباړه: ای پیغمبر! څه چې ستا د رب له لورې پر تا نازل کړی شويدي هغه خلکو ته ورسوه. که داسې دي ونه کړل نو د هغه د پیغمبرۍ حق دي ادا نه کړ.

۴. زیرکتیا: هر نبي د زیرکتیا او لوړ فهم څخه برخمن وي، الله تعالیٰ پدې اړه فرمایي: ﴿فَقَهَّمْنَاهَا سُلَيْمَانَ وَكَلَّمَا آدَمًا وَكُنَّا عَلِيمًا وَسَخَّرْنَا مَعَ دَاوُدَ الْجِبَالَ يُسَبِّحُونَ وَالطَّيْرَ وَكُنَّا فَاعِلِينَ﴾ [الانبیاء: ۷۹] ژباړه: نو په هغه وخت کې موږ د فیصلي صحیح صورت سلیمان ته وښوده پداسې حال کې چې موږ حکم او علم دواړو ته ورکړی و، له

داؤد سره موزو غرونه او الوتونکي ابل کړي وو چې پاکي يې بيانوله، د دغه کار کوونکي همدا موزو وو.

۵. ناريتوب: ټول علماء پدې اتفاق دي چې الله تعالی ټول انبياء نارينه راليرلي دي هيڅ ښځې ته د نبوت منصب نه دی ورکړای شوی، آن تر دې چې ځينو علماوو په دې خبره اجماع هم نقل کړي ده، ځکه الله تعالی فرمایلي دي: ﴿وَمَا أَرْسَلْنَا مِنْ قَبْلِكَ إِلَّا رِجَالًا نُوْحِي إِلَيْهِمْ﴾ [البوسف: ۱۰۹] ژباړه: ای محمده (ﷺ) له تا نه مخکې چې موزو کوم پیغمبران ليرلي وو هغوی هم ټول سړي وو، همغو لوري ته موزو وحي لېرو. په پورتنې آيت کې د رجل لفظ ذکر شوی دی، او په عربي ژبه کې رجل نارينه ته ويل کېږي.

۶. له عيونو څخه پاکوالی: پیغمبران له لاندې عيونو څخه پاک او سپېڅلي دي: هر پیغمبر د بعثت په وخت کې د خپلې زمانې له ټولو خلکو څخه د خلقت له مخې غوره وي.

ب. هر نبي له داسې عيونو څخه چې طبيعت ورڅخه نفرت کوي، پاک او سپېڅلی دی، لکه: ییس، جدام او داسې نور.

ج. نبي د داسې کسب خاوند نه وي چې عرف یې بد وگڼي، لکه: بکر لگول او داسې نور. د. نبي د زړه له سختوالي څخه پاک وي، ځکه که چېرې نبي بې رحمه او د سخت زړه خاوند وي نو بیا خلک ورڅخه نفرت کوي، الله تعالی پدې اړه داسې فرمایلي دي: ﴿فِيهَا رَحْمَةٌ مِنَ اللَّهِ أَنْتَ لَهُمْ وَكَأَنْتَ فُطْرًا عَلِيظًا الْقَلْبِ لَأَنْفَضُوا مِنْ حَوْلِكَ﴾ [آل عمران: ۱۵۹] ژباړه: ای پیغمبره (ﷺ) دا د الله لوی رحمت دی چې ته د دې خلکو لپاره ډیر نرم خوښه جوړ شوی یې، که داسې نه وای او ته توند خوښه او سخت زړی وای نو دا ټول به ستا له شاوخوا نه خواره شوي وو.

**فعالیت:** زده کونکي دې د انبیاوو علیهم السلام د صفتونو په اړه یو له بل سره بحث وکړي.





۱. عصمت تعريف كړئ.
۲. د انساوو د عصمت دلايل بيان كړئ.
۳. د بشريت د صفت دلايل ووايئ.
۴. د تبليغ د صفت دلايل ووايئ.
۵. د زيركتيا د صفت دلايل ووايئ.
۶. د ناريتوب د صفت دلايل بيان كړئ.
۷. له كومو عيونو څخه د انساوو پاكوالی لازمي دی؟



زده کونکي دي د انساوو د صفتونو په اړه يوه مقاله وليکي چې له لسو کرښو کمه نه وي.

## اولو العزمه پیغمبران

تول پیغمبران د الله تعالی په وړاندې معزز او د عزت خاوندان دي، تول پیغمبران د ډېر زیات عزم، صبر او حوصلې خاوندان وو، خو ځینې پیغمبران الله تعالی په عزم سره ستایلي دي دا په دې دلالت کوي چې دوی د نورو انبیاوو عليه السلام په پرتله د ډېر قوي عزم او د الله تعالی په وړاندې د ډېر لوړ مقام او لوړې درجې خاوندان دي.

### د عزم تعریف

عزم صبر، ثبات او د یو کار د کولو لپاره قوي هوډ ته ویل کېږي.

### ولې ځینو پیغمبرانو ته اولو العزم ویل کېږي؟

ځینو پیغمبرانو ته ځکه اولو العزم ویل کېږي چې دوی د دعوت او رسالت په کار کې له صبر، ډېر زغم او حوصلې څخه کار اخیستی دی، نو الله تعالی په اولو العزم صفت سره ستایلي دي او فرمایي: ﴿فَاصْبِرْ كَمَا صَبَرَ أَبُو الْعَزْمِ مِنَ الرُّسُلِ﴾ [الاحقاف، ۳۵] ژباړه: نو صبر کوه لکه چې همتاکو رسولانو صبر کولو.

### د اولو العزمه پیغمبرانو شمېر

د اولو العزمه پیغمبرانو د شمېر په اړه له علماوو څخه ډېر قولونه نقل شوي دي خو د جمهورو علماوو په نزد اولو العزم پیغمبران پنځه کسان دي، حضرت نوح عليه السلام، حضرت ابراهیم عليه السلام، حضرت موسی عليه السلام، حضرت عیسی عليه السلام او حضرت محمد ﷺ چې الله تعالی پدې قول کې راټول کړي دي: ﴿رَادُ أَحَدَانَا مِنَ النَّبِيِّنَ مِثْلَهُمْ وَمِنَكَ وَمِنْ نُوحٍ وَإِبْرَاهِيمَ وَمُوسَى وَعِيسَى ابْنِ مَرْيَمَ وَأَحَدَانَا مِنْهُمْ مِثْلًا عَلِيًّا﴾ [الأحزاب: ۷] ژباړه: او هغه مهال چې موز له (تولو) انبیاوو او (خصوصاً) له تا، نوح، ابراهیم، موسی او د مریې زوی عیسی نه ژمنه واخیسته او ښه پخه ژمنه موزې واخیسته.

او همدارنگه الله تعالی پدې مبارک آیت کې هم ذکر کړي دي: ﴿شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا السُّلُوكَ وَالَّذِينَ تَبَوَّأُوا فِيهِ كِبْرًا عَلَى الْمَشْرِكِينَ مَا تَدْعُوهُمْ إِلَيْهِ﴾ [الشورى: ۱۳] ژباړه: تاسو ته یې هماغه دین ټاکلی (بیان کړی) چې په هغه سره یې نوح ته سپارښتنه کړې وه او هغه چې تاسو ته مو

وحي کړی او په هغه سره موزد ابراهيم، موسی او عیسی ته سپارښتنه کړې وه چې (همدغه) دین تر سره کړئ او اختلاف مه پکې اچوئ. مشرکانو باندي هغه خبره ډېره درنه ده چې ته یې وربښي.

### د اولو العزمه پیغمبرانو نومونه

۱. حضرت نوح عليه السلام
۲. حضرت ابراهيم عليه السلام
۳. حضرت موسی عليه السلام
۴. حضرت عیسی عليه السلام
۵. حضرت محمد عليه السلام

**فعالیت:** زده کوونکي دې د اولو العزمه پیغمبرانو د شمېر په اړه په خپلو کې سره خبرې اترې وکړي.

### د اولو العزمه پیغمبرانو فضیلت

دغه اولو العزمه پیغمبران له نورو ټولو پیغمبرانو څخه د زیات فضیلت خاوندان دي او په دوی کې د ډېر زیات فضیلت خاوند حضرت محمد عليه السلام دی.

له ابی هريره رضي الله تعالى عنه څخه روایت دی چې رسول الله عليه السلام وفرمايل: «جِبَارٌ وَوَلَدُ آدَمَ نُوحٌ وَإِبْرَاهِيمُ وَعِيسَى وَمُوسَى وَ مُحَمَّدٌ صَلَّى اللَّهُ عَلَيْهِ وَسَلَّمَ وَصَلَّى اللَّهُ عَلَيْهِ وَسَلَّمَ عَلَيْهِمْ أَجْمَعِينَ»، ژباړه: د آدم عليه السلام د اولادې تر ټولو غوره حضرت نوح عليه السلام، حضرت ابراهيم عليه السلام، حضرت عیسی عليه السلام، حضرت موسی عليه السلام او حضرت محمد عليه السلام دی.

همدارنگه امام بخاري له ابی هريره رضي الله تعالى عنه څخه روایت کوي چې رسول الله عليه السلام صلی الله علیه وسلم وفرمايل: «أَنَا سَيِّدُ وَوَلَدِ آدَمَ يَوْمَ الْقِيَامَةِ وَأَوَّلُ مَنْ يَنْشِئُ عَنْهُ النَّبِيُّ وَأَوَّلُ شَائِعٍ وَأَوَّلُ مُشَقِّعٍ». (۱۱)

۱ - أصول الإيمان في ضوء الكتاب والسنة - (۱ / ۲۲۱)

ژباړه: زه د قيامت په ورځ د آدم ﷺ د اولادې سيد او مشر يم، لومړی به له ما څخه قبر شق او څېرې کېږي، زه لومړی شفاعت کوونکی يم، او لومړی به زما شفاعت قبلېږي.

**فعالیت: زده کوونکي دې د اولو العزمه پیغمبرانو نور فضیلتونه هم بیان کړي.**



۱. آسماني کتابونه څو او په چا نازل شوي دي؟
۲. عزم تعريف کړئ.
۳. اولو العزمه پیغمبرانو ته ولې اولو العزمه ويل کېږي؟
۴. اولو العزمه پیغمبران څو دي؟
۵. د اولو العزمه پیغمبرانو د فضیلت په اړه یو حدیث شریف وړایئ.

## معجزه او سحر

### ۱. معجزه

#### د معجزې تعريف

معجزه په لغت کې له عجز څخه اخيستل شوی چې بېوسي کونکي او عاجز کونکي ته وپل کېږي او په اصطلاح کې د هغه ننگونکي، خارق العاده کار او وينا څخه عبارت ده چې الله تعالیٰ يې د نبوت او رسالت د دعوا لرونکو د رېښتینولۍ په فصل له دوی څخه صادروي، چې نور انسانان ورڅخه عاجز وي.

#### د تعريف شرحه

معجزه داسې کار او وينا ته ويل کېږي چې د نبوت او رسالت له دعوا لرونکو څخه صادريږي چې لاندې شرطونه لري:

۱. معجزه به ننگونکي وي که چېرې ننگونه ونه لري معجزه نه بلل کېږي.
۲. د رسالت او يا نبوت د دعوا د رېښتینولۍ په خاطر يې ښکاره کوي که څوک خارق العاده کار تر سره کوي مگر د نبوت يا رسالت دعوا ونه لري معجزه نه بلل کېږي.
۳. خارق العاده کار به له دعوا سره برابر وي.
۴. مقابل لوری به د دغه خارق العاده کار له سر ته رسولو څخه عاجز وي. که چېرې مقابل لوری هم د داسې خارق العاده کار په تر سره کولو قادر وي، معجزه نه بلل کېږي.

#### د معجزې ډولونه

د انبياوو او رسولانو عليهم السلام معجزې په دوه ډوله دي:

۱. محسوسې معجزې.
  ۲. غير محسوسې معجزې.
- لومړی محسوسې معجزې: له هغه ډول معجزو څخه عبارت دي چې انسانان يې په پنځه گونو حواسو سره درک کوي، لکه د صالح عليه السلام په دعاء سره له غره څخه د بلاربي اوښې را ايستل، د عیسی عليه السلام په دعاء سره د مور زادي ژوند او د برص (برگي) مریض روغېدل، د موسی عليه السلام امسا په مار باندې بدلېدل، او د نيل بحر دوه ځايه کېدل، د

پیغمبر ﷺ اسراء او معراج، د سپوروسی دوه ټوټې کېدل، د پیغمبر ﷺ له مبارکو گوتو څخه د اوبو بهېدل او داسې نور.

دویم غیر محسوسې معجزې: دا هغه معجزې دي چې د عقل په وسیله درک کېږي، لکه د راتلونکو ځایونو واقعاتو او حوادثو په اړه معلومات ورکول، او پر محمد ﷺ نازل شوی کتاب (قرآن کریم) چې د محمد ﷺ تر ټولو ستره معجزه ده.

### د معجزې حکم

د پیغمبرانو علیهم السلام پر معجزاتو ایمان درلودل فرض دي، ځکه چې د هر پیغمبر معجزه په حقیقت کې د الله تعالی وحی ده چې د پیغمبر رېښتینولي ثابتوي لکه څرنگه چې پر پیغمبر ایمان درلودل فرض دي، همدا راز د هغوی پر معجزو هم ایمان درلودل فرض دي.

**فعالیت:** زده کونکي دي د معجزې په اړه یو له بل سره بحث وکړي.

### ۲. سحر

#### د سحر تعریف

سحر په لغت کې دوکې، باریکې، د یو شي شکل بدلولو او هغه کارته وايي چې ظاهري سبب ونه لري.

او په اصطلاح کې له هغه خارق العاده کار څخه عبارت دی چې د شیطانانو په مرسته له ناوړه او خبیثو نفسونو له خوا ترسره کېږي.

#### د تعریف شرحه

سحر په عربي لغت کې دوکې او هغه نازکه کړنې ته وايي چې ظاهري سبب یې په سترگو نه ښکاري.

او په اصطلاح کې هغه نا اشنا کار ته ویل کېږي چې د دین څخه لرې او د بد عمله اشخاصو له خوا ترسره کېږي، د کفري الفاظو په ویلو او د شیطانانو په ملټیا تری صادرېږي چې د ښوونې او زده کړې له لارې ورته لاس رسی پیدا کوي.

که چېرې څوک داسې نا اشنا او خارق العاده کار ترسره کړي چې په هغه کې د لاسونو او حرکاتو چالاکي او یا د خاصو دواگانو استعمال رول ولري حقیقي سحر نه بلل کېږي.

## د سحر حقیقت

د سحر حقیقت په قرآن کریم او نبوي احادیثو او د امت په اجماع سره ثابت دی چې واقعیت لري.

الله ﷺ د موسیٰ علیهِ السلام د ساحرانو په باره کې فرمائي: ﴿قَالَ أَتَرَأَىٰ الْقَوْمَ اتَّعْمُوا فَلَمَّا طَغَىٰ الْمَاءُ حَمَلَتِ الْجِبَالُ لَثْمًا سَاحِرًا هَامًا وَاسْتَخَرْتُهُمْ وَجَاءُوا بِسِحْرِ عَجَبٍ﴾ [الأعراف: ۱۱۶] ژباړه: موسیٰ علیهِ السلام ورته وويل: تاسې يې وغورځوئ کله چې هغوی (پري او همساگانې) واچولی او (په خپلو مترونو ويلو سره يې) د خلکو سترگې مسحورې کړې او په ويره کې يې واچول او ډير غټ سحر يې وکړ. په حدیث شریف کې راځي يو کس چې ليدل بن اعصم نوميله پر پيغمبر ﷺ يې سحر کړی وو.

د ټول اسلامي امت په دې اجماع ده چې سحر حقیقت لري.

## د سحر زده کړه

د سحر ښوونه او زده کړه حرام کار دی، او که سحر په کفري عقیده ښايي يې زده کړه کفر دی او زده کړونکی يې واجب القتل دی.

## د سحر او معجزې تر منځ توپير

د سحر او معجزې تر منځ ډير توپيرونه شته چې ځينې يې په لاندې ډول دي:

۱. سحر له شريرو او پلټو نفسونو څخه صادريږي مگر معجزه د پاکو، عزتمندو او الله ﷻ ته له ډيرو نږدې نفسونو څخه صادريږي.
۲. معجزه په ننگونې بناء وي، مگر په سحر کې ننگونه نه وي.
۳. د سحر په سر ته رسولو کې د ناروا اعمالو انجامول او له شيطانانو څخه په کې مرسته غوښتل کيږي او معجزه يواځې د الله ﷻ په مرسته او ارادې صورت مومي.
۴. سحر د ښوونې او زده کړې له لارې ممکن وي، مگر په معجزه کې پيغمبر يواځې له الله ﷻ څخه د هغې د ايجادولو غوښتنه کوي.
۵. معجزه د شي حقیقت بدلوي، مگر سحر يواځې د شی ظاهري شکل بدلوي.
۶. په معجزې سره د پيغمبر رينښتولي ثابتيږي، مگر سحر لويه گناه او د خلکو د گمراه کولو او په ځمکه کې له فساد خپرولو څخه پرته بله هيڅ گناه نلري.

۷. سحر په خاصو شرطونو، ځایونو او وختونو پورې تړلی وي، مگر معجزه هېڅ شرط او کوم معین ځای او وخت پورې مربوطه نه وي.
۸. د سحر معارضه او مقابله کېدای شي، مگر د معجزې مقابله محاله ده. <sup>(۱)</sup>

**فعالیت:** د لوست په رڼاکې د ساحر او نجومي تر منځ څه توپیر معلومېږي؟

## څې پوښتنې:

۱. معجزه او سحر تعریف کړئ.
۲. د معجزې او سحر تر منځ توپیر واضح کړئ.
۳. د معجزې ډولونه بیان کړئ.
۴. د معجزې حکم بیان کړئ.
۵. د سحر د اثبات دلائل بیان کړئ.
۶. د سحر زده کړه څه حکم لري؟



زده کوونکي دې د معجزې او سحر په اړه یوه مقاله وليکي چې له اتو کرښو کمه نه وي.

۱- جامع العلوم في اصطلاحات الفنون - (۲ / ۲۰)، مذکر التوحید - (۱ / ۱۱)



## اووم لوست

# کرامت او استدراج

ايا بوهيرئ چي کرامت څه ته وايي؟ کرامت او استدراج څه توپير لري؟

## ۱. کرامت

### د کرامت تعريف

کرامت په لغت کې عزت او درناوي ته وايي، الله تعالی فرمايي: **﴿وَلَقَدْ كَرَّمْنَا بَنِي آدَمَ﴾** [الإسراء: ۷۰] ژباړه: بې شکه د آدم اولاد ته مې عزت ورکړی. او په اصطلاح کې له هغه خارق العاده کار څخه عبارت دی چې له ولي څخه صادرېږي.<sup>(۱)</sup>

### د تعريف شرح

عادتا د ناشوني کار صادرېدل که له داسې شخص څخه سرته ورسېږي چې عقیده او عمل يې د اسلام په تله برابر وي کرامت بلل کېږي او که د شخص عقیده يا عمل له اسلام سره برابر نه وي نو دده خارق العاده کار کرامت نه دی بلکې استدراج گڼل کېږي.

### د کرامت د اثبات دليل

د اولياو کرامت په زياتو دلايلو ثابت دی، لکه چې الله تعالی د مريم عليها السلام په هکله فرمايلي دي: **﴿كَلَّمْنَا دَحْلَ عَلِيَّهَا زَكْرِيَّا الْمَخْرَابَ وَجَدَ عِنْدَهَا رِزْقًا قَالَ يَا مَرْيَمُ أَنَّى لَكِ هَذَا فَالَّتْ هُوَ مِنْ عِنْدِ اللَّهِ﴾** [آل عمران: ۳۷] ژباړه: هر کله به چې زکريا عليه السلام د هغې عبادت خانې ته ورننوتلو له هغې سره به يې څه ناڅه د خوراک او څښاک څه ميندل، پوښتنه به يې ترينه کوله اې مريم! دا تا ته له کومه راځي؟ هغې به خواب ورکاوه د الله تعالی له لوري راغلي دي.

او لکه د اصحاب کهف قصه چې په قرآن کریم کې ذکر شوي ده. همدا رنگه د صحابه وو په دور کې له بې شمېره صحابه وو څخه ډول ډول کرامات صادر شوي دي چې تفصيل يې د حديثو او تاريخ په کتابونو کې بيان شوی دی.

**فعاليت:** زده کوونکي دي د اصحاب کهف قصه په نوبت سره بيان کړي.

۱\_ التعريفات - ( ۱ / ۲۳۵ )، إتحاف السائل بما في الطحاوية من مسائل - ( ۳۰ / ۲۱ )

## د کرامت حکم

د اولیادو کرامت د هغوی د تایید، مرستې او د دین د اوچتوالي په خاطر حق او ثابت دی، خو کرامت د ولي په اختیار کې نه وي، نو دا ضروري نه ده چې له هر ولي څخه دې کرامت صادر شي ځکه چې کرامت د الله تعالی په ارادې او خوښۍ پورې تړاو لري. په کرامت باندې کوم نوی حکم نه ټاښیږي.

### ۲. استدراج

#### د استدراج تعریف

استدراج په لغت کې قدم په قدم پورته ختلو ته وایي. او په اصطلاح کې هر هغه خارق العاده کار چې له کافر یا فاسق شخص څخه صادرېږي استدراج بلل کېږي.

#### د تعریف شرح

که چېرې کوم خارق العاده کار د کافر، فاسق، کاهن، نجومي، ساحر او یا کوه‌گر شخص څخه صادر شي استدراج ورته ویل کېږي. هر څومره چې د دوی سرکشي زیاتېږي په هماغه اندازه ورته الله تعالی خپل نعمتونه پراخوي تر څو قدم په قدم د هلاکت لوري ته نږدې او د الله تعالی تر حجت لاندې راشي، لکه چې الله تعالی فرمایلي دي: **﴿وَالَّذِينَ كَفَرُوا بِآيَاتِنَا سَنَسْتَدْرِجُهُمْ مِنْ حَيْثُ لَا يَعْلَمُونَ﴾** [الأعراف: ۱۸۲]. ژباړه: او هغه کسان چې زموږ آیتونه یې دروغ گڼلي دي، نو هغوی به موږ په داسې تدریجي ډول هلاک کوو چې هغوی به خبر هم نه وي.

**فعالیت:** زده کوونکي دې د کرامت او استدراج تر منځ پر توپیر یو له بل سره بحث وکړي.

## چې پوښتي:

۱. ولي چاته ویل کېږي؟
۲. د کرامت د اثبات دلیل وړایاست.
۳. الله تعالی کرامت د څه لپاره له ولي څخه صادروي؟
۴. استدراج څه ته وایي؟ تعریف یې کړئ.



کورنۍ دنده

د قرآن کریم د نصوصو په رڼا کې د استدراج څو مثالونه ولیکئ.

## قضاء او قدر

د ایمان له ارکانو څخه یو رکن په قضاء او قدر باندې عقیده درلودل دي. په قضاء او قدر ایمان درلودل هغه موضوع ده چې د مسلمان په عقیده، کړنو، افعالو او د ژوندانه په ښو او بدو حالاتو ژوره اغېزه لري.

### د قضاء او قدر تعریف

أ. قضاء: په عربي ژبه کې فیصلې، پوره کولو او حتمي والي ته ویل کېږي. ب. قدر: په عربي ژبه کې حکم، فیصلې او اندازې ته ویل کېږي. او په اصطلاح کې قضاء او قدر له هغه تقدیر او اندازې څخه عبارت دی چې الله ﷻ د خپل علم په بناء د کائناتو لپاره ټاکلی دی په هغه شان چې دهغه دحکمت غوښتنه وه.

### د تعریف شرح

قضاء او قدر لفظونه په عربي ژبه کې د مختلفو معناگانو لپاره استعمال شوي دي مگر د عقایدو په علم کې دواړه هغه مترادف لفظونه دي چې له یو مقصد څخه پرې تعبیر شوی دی.

د قضاء او قدر پر موضوع د ښه پوهیدلو په خاطر د څلورو څېرو پېژندل ډېر اړین دي چې په لاندې توګه بیانېږي:

۱- د الله ﷻ ازلي علم: په دې څېره ایمان درلودل چې الله ﷻ د هرشي په اجمالي او تفصیلي، ماضي او مستقبل پر ټولو حالاتو عالم او پوه دی، لکه څرنگه چې په خپلو کړنو پوره عالم دی، د خپلو بندګانو په کړنو او افعالو هم پوره علم لري. په تیرو او راټولونکو ټولو واقع کیدونکو حوادثو او تیوراتو داسې علم لري چې هیچ شی یې له علم څخه پټ ندي.

الله ﷻ فرمایلي دي: ﴿عَالِمِ الْغَيْبِ لَا يَعْزُبُ عَنْهُ مِثْقَالُ ذَرَّةٍ فِي السَّمَاوَاتِ وَلَا فِي الْأَرْضِ وَلَا أَصْغُرُ مِنْ ذَلِكَ وَلَا أَكْبَرُ إِلَّا فِي كِتَابٍ مُّبِينٍ﴾ [السيا: ۳]

ژباړه: هغه (الله ﷻ) په ټولو پټو پوه دی له هغه نه دیو بخږي په اندازه کوم شی نه په اسمانونو کې پټ دی اونه په ځمکه کې نه له بخږي څخه ضعیف او نه له بخږي کورچنی، مګر هر څه په یو څرګند دفتر کې درج دي.

الله ﷻ له مخلوقاتو له پيدايښت څخه لا ډير مخکې په دې پوره عالم و چې مخلوقات څرنگه او کله يې پيدا کړي او هم د مخلوقاتو د ارزاقو، عملونو لويو او وړو حرکتونو خوځښتونو او د هغوی پر اجلونو پوره عالم دی.

۲- په لوح محفوظ کې هر څه ليکل شوي دي: په دې هم ايمان لرل فرض دي چې الله ﷻ ټول هغه څه چې د مخلوقاتو په اړه ورته معلوم وو په لوح محفوظ کې يې ليکلي دي، او د مخلوقاتو ټول هغه تقدیرونه يې کښلي چې دوی ته پېښېدونکي دي، او يايې دوی انجامونکي وي. الله تعالی فرمايلي دي: **﴿وَكُلُّ شَيْءٍ قَدْرُهُ فِي الْوَيْبِرِ وَكُلُّ صَغِيرٍ وَكَبِيرٍ مُّسْتَقَرٌّ﴾**. [القدر: ۵۲، ۵۳]

ژباړه: او هر څه چې دوی يې کوي په لوح محفوظ کې ليکل شوي دي او هره کومچې او لويه خبره ليکل شوې ده.<sup>(۱)</sup>

پيغمبر ﷺ فرمايلي دي: **«كَتَبَ اللَّهُ مَقَادِيرَ الْخَلَائِقِ قَبْلَ أَنْ يَخْلُقَ السَّمَوَاتِ وَالْأَرْضَ بِخَمْسِينَ أَلْفَ سَنَةٍ...»**<sup>(۲)</sup>

ژباړه: الله تعالی دمخلوقاتو تقدیرونه د آسمانونو او ځمکو له پيدايښت څخه پنځوس زره کاله مخکې ليکلي دي.

۳- د الله ﷻ خوبښه او مشيقت: په دې ايمان لرل فرض دي چې هېڅ څيز د الله ﷻ د خوبښې، ارادې، او مشيقت څخه پرته له عدم څخه وجود ته نشي را تلای، نو څه چې الله ﷻ وغواړي هغه کيږي، او څه چې ونه غواړي، نه کيږي.

الله ﷻ فرمايي: **﴿وَرَبُّكَ يَخْلُقُ مَا يَشَاءُ وَيَخْتَارُ﴾** [التقصص: ۶۸]

ژباړه: ستا رب پيدا کوي هر څه چې وغواړي او (هغه په خپله دخپل کار لپاره چاته يې چې خوبښه شي) غوره کوي يې.

همدا راز فرمايي: **﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾** [التكوير: ۲۹]

ژباړه: او ستاسې په غوښتنه هېڅ نه کيږي ترڅو پرې چې د الله (رب العالمين) خوبښه نه وي.

۱- تفسير القرطبي - (۱۷ / ۱۴۹)

۲- صحيح مسلم

۴\_ د الله ﷻ تخلق: د الله ﷻ له ذات او صفاتو څخه پرته نور څه مخلوق او الله ﷻ نې خالق دی. الله تعالی فرمایي دي: ﴿اللَّهُ خَالِقُ كُلِّ شَيْءٍ﴾ [الرعد: ۱۶]

ژباړه: الله ﷻ د هرشي خالق او پيدا کونکی دی.

د ټولو افعالو خالق الله ﷻ دی او بنده يې کاسب دی. د خير او شر دواړو خالق الله تعالی دی. الله تعالی د خير په کولو خوښیږي د خير کسب کوونکو سره مرسته کوي او ورسره مينه لري، بالعکس شر بد گڼي انسانان يې ورڅخه منع کړي دي او د شر کسب کوونکو سره نه مرسته کوي او نه ورسره مينه لري.

### په قضاء او قدر د اثبات دليل

د قضاء او قدر موضوع په بې شمېره آيتونو او احاديثو سره ثابته ده:

الله ﷻ فرمایي: ﴿إِنَّا كُلَّ شَيْءٍ خَلَقْنَاهُ بِقَدَرٍ﴾ [القدر: ۴۹] ژباړه: مون هر څه په اندازه او تقدير سره پيدا کړي دي.

په بل ايت کې الله ﷻ فرمایي: ﴿وَوَخَّلَقَ كُلَّ شَيْءٍ فَعَدْرَةً تَقْدِيرًا﴾ [الفرقان: ۲] ژباړه: او (الله) هغه ذات دی چې ټول شيان يې پيدا کړي دي او ورته يې اندازه ټاکلې ده.

همدارنگه الله تعالی فرمایي: ﴿لِيُقْضَىٰ إِلَيْهِ اللَّهُ أَمْرًا كَانَ مَفْعُولًا﴾ [الأنفال: ۴۲] ژباړه: د دې لپاره چې فيصله کړي الله تعالی هغه کار چې کېدونکی وو.

په حديث شريف کې راځي: «وَيُؤْتُونَ بِالْقَدَرِ خَيْرَهُ وَشَرَّهُ»<sup>(۱)</sup> ژباړه: جبرئيل عليه السلام پيغمبر صلى الله عليه وسلم ته وويل: او دا چې ته ايمان ولري د خير او شر په تقدير باندې.

په بل حديث شريف کې راځي: «أَلَا يُؤْمِنُ عَبْدٌ حَتَّىٰ يُؤْمِنَ بِالْقَدَرِ خَيْرِهِ وَشَرِّهِ حَتَّىٰ يَعْلَمَ أَنَّ مَا أَصَابَهُ لَمْ يَكُنْ لِيُخْطِئَهُ وَأَنَّ مَا أَخْطَأَهُ لَمْ يَكُنْ لِيُصِيبَهُ»<sup>(۲)</sup>

ژباړه: هېڅکله يو بنده د ايمان خاوند کېدای نه شي تر څو چې د تقدير په خير او شر ايمان ونه لري او تر څو چې په دې ايمان ونه لري هغه څه چې ده ته رسېدونکي دي هېڅکله نه خطا کېږي او هغه څه چې ده ته رسېدونکي نه دي هېڅکله نه ورته رسېږي.

۱ - صحيح مسلم - (۱ / ۷۸)

۲ - رواه الترمذي

## په قضاء او قدر باندې د ايمان درلودلو حکم

په قضاء او قدر ايمان درلودل فرض دی.

مورن په دې ټينگ باور لرو چې الله ﷻ د مخلوقاتو له پيداښت څخه مخکې د مخلوقاتو په اړه پوره علم درلود او په دې هم عقیده لرو چې الله ﷻ د ټولو انسانانو پوره احوال په لوح محفوظ کې ليکلي دي او په دې هم باوري يو چې هېڅ شی د الله ﷻ له علم او ارادې څخه پرته وجود ته نه شي راتلای. همدارنگه الله ﷻ د خیر او شر دواړو خالق او پيدا کوونکی دی او انسان ته يې د خیر او شر په کولو کې اختيار ورکړی دی. که يې خیر وکړ ورسره مرسته او محبت کوي او که يې په شر لاس پوري کړ الله ﷻ ورسره مرسته او محبت نه کوي. پيغمبر ﷺ فرمايي: «واللهي نفسي بيه ، لو جاءت الامة لشفعك بغير ما كتب الله لك ما استطعت ذلك ، ولو ارادت أن تضرك بغير ما كتب الله لك ما استطعت ذلك»<sup>(۱)</sup> ژباړه: زما دې هغه په ذات قسم وي چې زما روح د ده په واک کې دی، که چېرې ټول امت را ټول شي د دې لپاره چې تاته گټه ورسوي او هغه گټه الله تعالی تاته نه وي ليکلي، نو دا کار د دوی په وس کې نه دی پوره او که چېرې دوی اراده وکړي چې تاته څه زیان ورسوي او هغه زیان الله تعالی تاته نه وي ليکلی نو دا کار هم د دوی په توان کې نه دی پوره.



۱. قضاء او قدر تعريف کړی.
۲. د قضاء او قدر د اثبات دلايل ووايي.
۳. په قضاء او قدر باندې د ايمان حکم واضح کړی.
۴. که څوک له قضاء او قدر څخه منکر شي څه حکم لري؟



زده کوونکي دې د قضاء او قدر په اړه يوه مقاله وليکي چې له پنځو کرښو کمه نه وي.

## د برزخ حالات

هر انسان له وفات څخه وروسته د ژوند دوه مرحلې لري له مرگه وروسته د قيامت تر ورځې پورې، چې دې مرحلې ته د برزخ ژوند وايي او بيا له قيامت څخه وروسته چې اوږد او ابدي ژوند پيل شي، په دې لوست کې به د برزخ د حالاتو په هکله معلومات لاس ته راوړئ.

### ۱. د برزخ تعريف

برزخ په لغت کې پردې او حائل ته وايي او د عقايدو د علم په اصطلاح کې د دنيوي او اخروي ژوند تر منځ (له مرگه وروسته تر بيا ژوندي کېدو پورې) مرحلې ته برزخ ويل کېږي.

### د تعريف شرح

له نبوي احاديثو څخه دا جوتېږي: انسان چې له دې نړۍ څخه سترگې پټې کړي هغه گړۍ بېرته ژوندي شي که ښکونکي کاره مؤمن وي، د خوښې د حالاتو احساس کوي او په قبر کې هم په ډول ډول نعمتونو سره نازول کېږي او که بد کرده او کافر وي د ضم او خواشينۍ احساس کوي او په قبر کې په ډول ډول عذابونو سره سزا ورکول کېږي، چې د قبر همدې حالاتو ته برزخ ويل کېږي.

**فعاليت:** زده کوونکي دې د برزخ د لغوي او اصطلاحي تعريفونو تر منځ اړيکه ووايي.

### د برزخ د اثبات دليل

د برزخ پړاو د قرآن کریم په مبارکو آيتونو او د نبی کریم ﷺ په مبارکو احاديثو باندې ثابت دی.

الله تعالی د المؤمنون په سورت کې فرمايلي دي: **﴿وَمِنَ ذَرِّيَّتِهِم بَرَزَخَ اِلٰى يَوْمِ يُبْعَثُونَ﴾** [المؤمنون: ۱۰۰] ژباړه: او په مخ کې د دوی د برزخ (قبر) پرده ده (چې دوی نه پرېږدي دنيا ته رجوع وکړي) تر هغې ورځې پورې چې هغوی په قيامت کې را پاخلول کېږي.

## ۲. نکیر او منکر:

### د نکیر او منکر پېژندنه

نکیر او منکر د الله تعالی دوه ملکي دي، الله تعالی له مړو څخه په قبر کې په پوښتنه کولو گمارلې دي، د نبي کریم ﷺ د حدیث له مخې یې رنگونه تور او سترگې یې شنې دي.

### له مړي څخه په قبر کې پوښتي کول

کله چې مړی په قبر کې ښخ کړل شي او خلك ورڅخه بیرته وگرځي نوده ته نوموړي دوي ملکي راځي (مکلف مړی د الله تعالی په امر سره بیرته را ژوندی کېږي، خپل عقل او پوهه یې بیرته ورته را گرځي) او له ده څخه د رب، دین او نبي په هکله پوښتي کوي، که چېرې مړي د دغو پوښتنو صحیح ځواب ورکړ او بریالی شو نو د الله تعالی له خوا ورته نعمتونه ورکول کېږي او وروستي پړاونه پرې آسانېږي او که ناکام شو نو عذاب ورکول کېږي او وروستي پړاونه یې هم سختېږي.

### په قبر کې د پوښتنو کولو د اثبات دلیل

په قبر کې له مړي څخه د نکیر او منکر سوال کول په قرآن کریم او د نبي کریم ﷺ په مبارکو احادیثو سره ثابت دی.

قرآن کریم: الله تعالی پدې اړه په قرآن کریم کې فرمایلي دي: **﴿يَسْتَأْذِنُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾** [ابراهيم: ۲۷] [ژباړه: الله تعالی به مؤمنان په نژدې ژوند

او په آخرت کې په ثابته (د توحيد کلمه ورڅخه مراد ده) وينا کلاک او ثابت قدمه کړي. نبي کریم ﷺ څرگنده کړې ده چې دلته له آخرت څخه مراد قبر دی، ځکه قبر د آخرت له منازلو څخه لومړنی منزل دی.

حدیث شریف: حضرت ابو هريره رضی الله تعالی عنه روایت کوي چې رسول الله ﷺ وفرمایل: **«إِذَا أَقْبَرْنَا نَبِيًّا أَوْ مَلَكَ مِنْ آسْرَانِ أَوْ زَقَانٍ يَقُولُ لَأَحْدَيْهِمَا الْمُنْكَرُ وَالْأَخْرُ التَّكْبِيرُ يَقُولَانِ مَا كُنْتَ تَقُولُ فِي هَذَا الرَّجُلِ يَقُولُ: هُوَ عَبْدُ اللَّهِ وَرَسُولُهُ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ يَقُولَانِ قَدْ كُنَّا نَعْلَمُ أَنَّكَ تَقُولُ هَذَا فِي قَبْرِهِ سَمِعُونَ ذُرَاعًا فِي سَمْعَيْنِ ثُمَّ يَبُورُ لَهُ فِيهِ ثُمَّ يَقَالُ لَهُ نَمُ يَقُولُ أَرْجِعْ إِلَيَّ أَهْلِي فَأَخْبِرْهُمْ يَقُولَانِ نَمُ كَتُمْنَا أَعْرُوسَ الَّذِي لَأَبُورُ لَهُ إِلَّا أَحَبَّ أَهْلَهُ إِلَيْهِ حَتَّى يَبْعَثَهُ اللَّهُ مِنْ مَصْجِدِهِ ذَلِكَ وَإِنْ كَانَ مُتَأَلِّفًا قَالَ سَمِعْتُ النَّاسَ يَقُولُونَ قُلْنَا مِثْلَهُ لَا أَدْرِي يَقُولَانِ قَدْ كُنَّا نَعْلَمُ أَنَّكَ تَقُولُ ذَلِكَ يَقُولُ لِلْأَرْضِ السَّمِيعِي عَلَيْهِ**



فَقَالُوا عَلَيْهِ فَتَعَلَّفُوا فِيهَا مِثْلَ طَائِفَةٍ فَمَّا يَبْتَازُ فِيهَا يُعَذِّبُهُمْ بِمَا كَانُوا يَكْفُرُونَ» (۱)

ژباړه: کله چې مړی په قبر کې کېښودل شي نو دوي ملکي ورته راشي، چې توري خبرې او شنې سترگې لري، پوي ته نکير او بلې ته منکر ويل کېږي، هغوی به پوښتنه وکړي: تا ددې سړي په شان کې څه ويل؟ نو هغه به ځواب ورکړي، دا د الله تعالی بنده او د هغه رسول دی. زه شاهدي وایم چې له الله تعالی نه پرته بل برحق معبود نشته او شاهدي وایم په دې چې محمد ﷺ د هغه بنده او د هغه رسول دی. نو پرېښتې به ووايي موزد پوهېدو چې ته به همدا وایي. له هغه وروسته به د هغه قبر اویا گره په اویا گرو کې پراخه او ورته رڼا کړای شي، بیا به ورته ووايي چې ویده شه، نو دی به ووايي زه څم خپلې کورنۍ ته چې د خپل حال زېری ورکوم نو پرېښتې به ورته ووايي: ته د هغې ناورې غونډې ویده شه چې د خپلې کورنۍ د ډبر گران فرد نه پرته بل څوک چې نه شي وپېژلای. (د دغه مړي به همدغسې حالت وي) تر هغه وخته چې الله تعالی یې له دغه آرامځي څخه پاڅوي او که دا مړی منافق وي نو په ځواب کې به وایي چې له خلکو مې اورېدل چې هغوی ويل ما هم همغسې ويل. نه پوهېدم چې څوک دی، نو پرېښتې به وایي موزد پوهېدو چې ته به همدا سې وایي. بیا به ځمکې ته وويل شي پر ده باندي را تنگه او راجوخته شه. نو داسې به پرې راتنگه شي چې د ده پېښتې به سره تېرې کېږي شي، په همدې عذاب کې به تر هغې پورې اخته وي چې الله تعالی یې له دغه استوگنځي نه را پاڅوي.

### ۳. د قبر نعمتونه او عذاب

#### د قبر پېژندنه

سره له دې چې قبر په مشهوره اصطلاح کې د ځمکې هغې برخې ته ويل کېږي چې مړی پکې ښخ شوی وي، خو د نعمتونو او عذابونو د اثبات په بحث کې قبر له مرگ څخه وروسته د مړي د شتون ځای ته ويل کېږي، که هغه ريښتيني قبر وي او که بل ځای وي، لکه چې څوک په اوبو کې مړ شي او اوبه یې یوسي او یا څوک له مرگه وروسته ځناور وخوري، یا چې څوک وسوځوي او داسې نور.

۱- رواه الترمذی.

الله تعالی فرمائي: ﴿وَأَنَّ اللَّهَ يَبْعَثُ مَنْ فِي الْقُبُورِ﴾ [الاحق: ۷] ژباړه: او الله تعالی د قبرونو والا خامخا راپاڅوي.

په دې آيت کې له قبرونو څخه عامه معنا مراد ده، په دې توگه چې الله تعالی مړي هرو مرو راپاڅوي که هغه په ځمکه کې ښخ وي که سوځېدلي وي او که ځناورو خوړلي وي.

### د قبر د نعمتونو او عذابونو د اثبات دليل

د قبر نعمتونه د قرآن کریم په مبارکو آيتونو او د نبي کریم ﷺ په مبارکو احاديثو باندې ثابت شوي دي.

۱- الله تعالی په قرآن کریم کې د قبر د نعمتونو په اړه فرمايلي دي: ﴿يَجْتَبِ اللَّهُ الَّذِينَ آمَنُوا بِالْقَوْلِ الْأَيْبَتِ فِي الْحَيَاةِ الدُّنْيَا وَفِي الْآخِرَةِ﴾ [ابراهيم: ۲۷] ژباړه: الله تعالی به مؤمنان په نژدې ژوند او په آخرت کې په ثابته وينا کلک او ثابت قدمه کړي.

۲- نبي کریم ﷺ د قبر په اړه فرمايلي دي: «إِنَّمَا الْأَنْبِيَاءُ رَوْضَةٌ مِنْ رِيَاضِ الْجَنَّةِ، أَوْ حُفْرَةٌ مِنْ حُفْرِ النَّارِ»<sup>(۱)</sup> ژباړه: په يقيني توگه قبر يا د جنت له باغچو څخه يوه باغچه ده او يا د دوزخ له کندو څخه يوه کنده ده.

۳- نبي کریم ﷺ په دوو قبرونو تېرېده، نو وېي فرمايل: «إِنَّهُمَا لَيَعَذَّبَانِ وَمَا يَعْذَّبَانِ فِي كَسْبِ أَمَّا أَحَدُهُمَا فَكَانَ لَا يَسْتَسِرُّ مِنْ آثْوَلِ الْأَثْوَرِ فَكَانَ يَفْشِي بِاللَّيْمَةِ»<sup>(۲)</sup> ژباړه: دغه دواړه (مړي) په عذاب کې دي د داسې لوبې گناه له امله ورته عذاب نه ورکول کېږي يوه به د خپلو تشو ميازو (له څاخکو) څخه ځان نه ساته او بل به چغلي کوله.

په برزخ، نکير او منکر او د قبر په نعمتونو او عذاب د ايمان حکم په برزخ او ټولو هغو شيانو چې په برزخ کې واقع کېږي او نبي کریم ﷺ موند بېرې خيبر کېږي يو لکه په قبر کې د نکير او منکر پوښتې کول، د قبر عذاب او نعمتونه په دې ټولو ايمان راوړل فرض دي.

۱ - رواه الترمذي.

۲ - صحيح البخاري ت - (۱ / ۲۲۹)

## ڇي پوڻي:

۱. برزخ تعريف ڪري.
۲. د برزخ د اثبات لپاره دلائل ذڪر ڪري.
۳. په قبر ڪي د پوڻي ڪورنڪو ملائڪو نومونه ڇه دي؟
۴. له مري ڇخه په قبر ڪي ملائڪي د ڇه شي پوڻي ڪوي؟
۵. د قبر د سوال په هلاڪه يو نقلي دليل بيان ڪري.
۶. قبر تعريف ڪري.
۷. د قبر د نعمتونو په هڪله يو نقلي دليل ورائي.
۸. د قبر د عذاب په هڪله يو نقلي دليل ورائي.
۹. په پورتنيو موضوعاتو د ايمان حڪم بيان ڪري.

### ڪورني دنده

زده ڪورنڪي دي په ڇپلو ڪتابچو ڪي د برزخ د حالاتو په اڙه يره مقاله وليکي ڇي له لسو ڪرنبو ڪمه نه وي.

لسم لوست

## بعث او حشر

مسلمانان ټول په دې کلک ایمان لري هغه غیبي حالات چې الله ﷻ په قرآن کریم کې او پیغمبر ﷺ په احادیثو کې بیان کړي حق دي لکه بعث، حشر، د اعمالو ثلث، جنت، دوزخ او داسې نور.

۱. بعث

**د بعث تعریف:** په لغت کې لیرلو، راپاخلو او ژوندي کولو ته وايي: او په شریع کې جسدونو ته د ارواحو بیرته راگرځولو او له قبرونو څخه انسانان راپاخلولو ته بعث ویل کیږي.

### د تعریف شرح

بعث، نشور، نشأة ثانیة او معاد مترادف الفاظ دي چې د یوو حالت لپاره په قرآن کریم کې ذکر شوي او هغه پس له مرګه د مړو راژوندي کېدل دي، ټول مړي به د الله ﷻ په امر له قبرونو څخه راوړلېږي او ارواح به یې له خپلو جسدونو سره بیا یوځای کیږي چې له دغه حالت څخه په قرآن کریم او احادیثو کې کله د بعث، کله د نشر او نشور او کله هم ورڅخه د نشأة ثانیة (دویم ځل ژوندون) په لفظ تعبیر شوی.

### د بعث د اثبات دلیل

الله ﷻ فرمائي: ﴿ثُمَّ أَنْكُمْ إِلَهِمَ الْقِيَامَةَ يُبْعَثُونَ﴾ [المؤمنون: ۶۱] ژباړه: بیا به تاسې د قیامت په ورځ کې راپاخلول شی.

په بل آیت کې الله ﷻ فرمائي: ﴿وَأَنَّ اللَّهَ يَبْعَثُ مَنْ فِي الْقُبُورِ﴾ [الحج: ۷] ژباړه: او بیشکه الله ﷻ راپاخلوي هغه خلک چې په قبرونو کې دي.

### په بعث ایمان درلودل

په بعث ایمان درلودل د ایمان اساسي رکن دی نو له مرګ څخه وروسته په بیا ژوندي کېدو ایمان درلودل فرض دي، هر څوک چې له بعث څخه منکر وي کافر دی.

## ۲. حشر

د حشر تعريف: حشر په لغت کې د قيامت په ورځ د قيامت په ورځ د فيصلې او حساب لپاره د انسانانو راتولېدلو ته ويل كېږي.

### د تعريف شرح

د قيامت په ورځ د انسانانو موقف او د محشر ميدان ته راتولولو او راجمع كولو ته حشر ويل كېږي، انسانان به ټول د محشر په ميدان کې د دې لپاره راجمع كېږي تر څو له دوی سره د دوی د اعمالو حساب وشي د نيکانو نيکي و تلل شي او د بدانو بدې او هغوی ته خپلې عملناهي په ښې يا چپ لاس کې ورکړل شي.

د دوي تر منځ د دې فيصله او پرېکړه وشي چې څوک د جنت مستحق دي او څوک د جهنم چې دې ته لوی حشر هم ويل كېږي.

### د حشر د اثبات دليل

د قيامت په ورځ حشر په ښې شمېره دلايلو ثابت دی.

الله ﷻ فرمايي: ﴿وَاعْلَمُوا أَنَّهُمْ إِلَيْهِ يُحْشَرُونَ﴾ [البقرة: ۲۰۳] ژباړه: او ښه پوه شئ بيشكه

تاسي به د الله ﷻ حضور ته راتولېږئ.

په بل آيت کې فرمايي: ﴿وَمَوَّ الَّذِي دَرَأَكُمْ فِي الْأَرْضِ وَإِلَيْهِ تُحْشَرُونَ﴾ [المؤمنون: ۷۹]

ژباړه: او الله ﷻ هغه ذات دی چې تاسې ښې په ځمکه کې خواره واره پيدا کړي ياستئ بيا به هممه ته راجمع کېږئ.

رسول الله ﷺ په خپل يو مبارک حديث کې فرمايلي دي: «يَا أَيُّهَا النَّاسُ ائْتِكُمْ مَحْشَرُونَ أَيُّ اللَّهِ حِفْظًا غَوْرَةً غَوْرًا»<sup>(۱)</sup> ژباړه: ای خلکو بيشکه تاسې به په داسې حال کې چې ښې به مو لوڅې وي، په بدن باندې به مو کالي نه وي، سنت شوي به نه ياست الله تعالی ته به راتولېږئ.

### حشر به د چا کېږي؟

حشر به له انسانانو، پيرانو او له ټولو ژوندیو مخلوقاتو سر ته رسېږي، کله چې څاروي او نور ژوي يو له بل څخه د خپلو ظلمونو غچ واخلي نو دوی به بيا مړه شي او يواځې انسانان به په محشر کې پاتې شي لکه چې الله ﷻ فرمايي: ﴿وَأَذَا الْأَخْرُشُ حُشِرَت﴾ [التكوير: ۵] ژباړه: او (ياد کړه هغه ورځ) کله چې وحشي ژوي راجمع کړل شي. په بل آيت کې فرمايي: ﴿وَمَا مِنْ دَابَّةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أُمَمٌ أَمْثَلُكُمْ مَا قُرْطْنَا فِي

**الْكِتَابِ مِنَ شَيْءٍ ثُمَّ أَلِي رَّبِّهِمْ يُحْشِرُونَ ﴿٣٨﴾ [الأنعام: ٣٨]** ژباړه: په ځمکه کې خوځېدونکي کوم ساکين او په هوا کې په وزرونو سره الوتونکي کوم مارغه ته وگورئ، دا ټول همدا ستاسي په څېر انواع او ډولونه دي، مور د تقدیر په لیکنه کې څه نيمگړتيا ننده پرېښي. بيا به دا ټول د خپل رب لوري ته راغونډه پرې.

**حديث:** په حديث شريف کې راځي: د ابو ذر رضي الله عنه څخه روايت دی چې پيغمبر ﷺ دوه پسونه وليدل چې يو بل يې په ښکرو ووهل. پيغمبر ﷺ و فرمايل: ای ابو ذره ته پوهيرئ چې دوي ولې يو بل په ښکرو وهي؟ ما وويل نه پوهيرم، پيغمبر ﷺ وفرمايل: مگر الله ﷻ پوهيرئ، چې ولې دوی يو بل په ښکرونو وهي او نيردي ده چې د دوی تر منځ به فيصله وکړي. <sup>(١)</sup> په بل حديث کې د هغه چا په حق کې راځي چې د خپلو څارويو څخه زکات نه ورکوي: او بنان به خپل مالکان د پښو لاندې کوي او وزې به خپل مالکان په پښو او ښکرو باندې وهي. <sup>(٢)</sup> په بل روايت کې راځي: کله چې الله ﷻ وحشي حيوانات راټول کړي او دوی يو له بل څخه خپلې بدلې او ضيغ واخلي بيا به ورته الله تعالی امر وکړي چې څاروي شي، هغوی به څاروي شي نو په دغه وخت کې به کافر د دې ارمان وکړي چې کاش زه هم څاروي شوی وای. <sup>(٣)</sup>

## چې پوښتي

١. بعث تعريف کړئ.
٢. حشر تعريف کړئ.
٣. د بعث او حشر د اثبات دليلونه ووايئ.
٤. د بعث او حشر تر منځ توپير واضح کړئ.
٥. الله تعالی به د قيامت په ورځ څوک حشر کوي.

## کورنۍ دنده

زده کوونکي دې د بعث او حشر په اړه له قرآن کریم څخه نور دلايل ووايي چې په کتاب کې ندي ذکر شوي.

١ - احمد.

٢ - متفق عليه.

٣ - تفسير بحر العلوم د ابو الاليث السمرقندي، کتاب ١/ ٤٢٧ تفسير طبري.

## د پیغمبر ﷺ شفاعت

آیا پوهیږئ چې شفاعت څه ته وايي؟ او شفاعت په څو ډوله دی؟ او پیغمبر ﷺ به شفاعت څه وخت او د چا لپاره کوي؟

د دې لپاره چې په پورتنیو مطلبونو ښه پوه شو، لاندې لوست لولو.

### د شفاعت تعریف

شفاعت په لغت کې له چا څخه د بل لپاره د ښکې کولو او جرم او خطا د بښلو غوښتنو ته وايي.

او د عقایدو د علم په اصطلاح کې له الله تعالی څخه د قیامت په ورځ غوښتنه ده، خو د یو چا له خطاوو څخه تېر شي او بښنه ورته وکړي  
په دې ځای کې له شفاعت څخه مراد زموږ د خوند پیغمبر حضرت محمد ﷺ شفاعت مراد دی چې د قیامت په ورځ به یې د ټولو خلکو لپاره په عامه توګه او د خپلو امتیانو لپاره په خاصه توګه د الله تعالی په دربار کې ترسره کوي او الله تعالی به د خپلې مهربانۍ له مخې او د پیغمبر ﷺ د اعزاز په موخه د هغه سفارش قبولي.

### د شفاعت د اثبات دلیل

د پیغمبر ﷺ شفاعت په قرآن کریم، نبوي احادیثو او د امت په اجماع سره ثابت دی.  
الله ﷻ فرمائي: ﴿عَسَىٰ أَنْ يَبْعَثَكَ رَبُّكَ مَقَامًا مَّخْمُومًا﴾ [الإسراء: ۷۹] ژباړه: نزدې ده چې ستا څښتن به تا ستایل شوي ځای ته ورسوي.

حضرت عبدالله بن مسعود، حذیفه بن الیمان، عبدالله بن عمر، سلمان فارسي او جابر بن عبدالله رضی الله عنهم ویلي چې له ((مقام محمود)) څخه د پیغمبر ﷺ شفاعت کبری مراد دی.

د پیغمبر ﷺ د شفاعت په باره کې دومره زیات احادیث راغلي چې د تواتر اندازې ته رسېږي، لکه چې پیغمبر ﷺ فرمائي دي: «أَنَا سَيِّدٌ وَوَلَدُ آدَمَ يَوْمَ الْقِيَامَةِ وَأَوَّلُ مَنْ يَنْتَقِضُ عَنْهُ الْقَبْرُ وَأَوَّلُ شَافِعٍ وَأَوَّلُ مُسْتَمَعٍ».<sup>(۱)</sup>

ژباړه: زه به د قيامت په ورځ د آدم عليه السلام په اولاده کې سردار یم او زه به لومړی هغه څوک یم چې له قبر څخه راپاڅیږي،<sup>(۱)</sup> او زه به لومړی هغه څوک یم چې شفاعت به کوم او لومړی هغه څوک به یم چې شفاعت یې قبلېږي.

### د پیغمبر ﷺ د شفاعت ډولونه

الله تعالی حضرت محمد ﷺ ته د دوه ډوله شفاعتونو اعزاز ورپه برخه کړی دی:

۱. شفاعت کبری.
۲. شفاعت صغری.

### ۱. شفاعت کبری

کله چې ټول انسانان د محشر په میدان کې د خپلو اعمالو د حساب لپاره راټول شي، په دې انتظار کې وي چې کله به الله تعالی له دوی سره د اعمالو محاسبه شروع کوي او له ډیرې ویرې او هیبت څخه به په ډیر لوی مشتت او غم کې پراته وي، آن تر دې چې د دوی انتظار به تر څلوېښتو کلونو پورې وځنډول شي، دوی به په دې هڅه کې شي چې څوک داسې پیدا کړي چې الله تعالی ته د دوی په هکله شفاعت وکړي، نو له نورو ټولو هڅو وروسته به انسانان د پیغمبر ﷺ حضور ته راشي او ورڅخه به وغواړي څو له الله تعالی څخه غوښتنه وکړي چې له دوی سره محاسبه شروع کړي، بیا به پیغمبر ﷺ الله تعالی ته په سجده پرېوزي او الله تعالی ته به دومره عذر او زاری وکړي چې الله تعالی به ووايي: ای محمدا! سر را پرته کړه هر څه چې غواړی درته به درکړل شي او شفاعت به دې قبول کړل شي. پیغمبر ﷺ به الله تعالی ته له انسانانو سره د حساب کولو شفاعت وکړي او الله تعالی به یې قبول کړي.

**فعالیت:** آیا امتونه به له نورو پیغمبرانو څخه هم د شفاعت کولو غوښتنه کوي؟ په دې هکله موڅه اورېدلې، په نوبت سره یې بیان کړئ.

۱- فقیر زاد المسیر للامام ابن جوزی رح- (۵ / ۷۶) و تفسیر النکت والعیون للامام الماوردي البصري (۳ / ۲۱۵)



## ۲. شفاعت صغری

له شفاعت صغری، شخصه مراد د پیغمبر ﷺ هغه شفاعت دی، چې د نورو بیلا بیلو خلکو لپاره

به یې کوي چې ځینې یې په لاندې ډول دي:

۱. د ټولو مؤمنانو لپاره جنت ته د تللو په هکله شفاعت.
۲. د هغه چا لپاره شفاعت چې نیکۍ او بلیۍ یې برابرې وي نو د دوی په هکله به شفاعت کوي تر څو جنت ته داخل کول شي.
۳. د خپل امت د گناهکارو لپاره شفاعت تر څو الله تعالی یې گناهونه وروبښي او له دوزخ څخه یې راوباسي او جنت ته یې داخل کړي.
۴. د نیکانو د درجو او مرتبو د لا او چټولو لپاره د پیغمبر ﷺ شفاعت
۵. د پیغمبر ﷺ شفاعت د ځینو خلکو لپاره تر څو یې له محاسبي جنت نه داخل شي.
۶. د عذاب له مستحقینو څخه د عذاب د تخفیف لپاره شفاعت<sup>(۱)</sup>

### د پیغمبر ﷺ د شفاعت شرطونه

د پیغمبر ﷺ د شفاعت لپاره د دريو شرطونو وجود لازمي دی:

۱. د قیامت ورځ: پیغمبر ﷺ به شفاعت د قیامت په ورځ کې کوي، هغه څوک چې د دنیا په چارو کې د پیغمبر ﷺ د شفاعت غوښتنه کوي هغه به خطا دی.
۲. د الله تعالی اجازت: د شفاعت لپاره ضروري ده چې الله به د شفاعت کولو اجازت ورکړي، لکه چې الله تعالی فرمائي: ﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾ [البقرة: ۲۵۵].  
ژباړه: څوک دی چې د هغه په وړاندې د هغه له اجازې پرته شفاعت وکړای شي؟  
په یو بل آیت کې الله تعالی فرمائي: ﴿وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ﴾ [سبا: ۲۳].  
ژباړه: او د الله تعالی په حضور کې هیڅ شفاعت د چا لپاره گټور ثابتیدای نشي، مگر دا چې الله تعالی چاته د شفاعت اجازه ورکړي.
۳. د الله تعالی رضامندي له هغه چا څخه چې په اړه یې ځانگړی شفاعت کېږي: خوکه له چا څخه الله تعالی تل ناراضه وي د هغه لپاره د پیغمبر ﷺ ځانگړی شفاعت نشته. البته شفاعت کېږی چې د ټولو انسانانو حساب کتاب په هغه سره شروع کېږي، دا شفاعت عام دی.

۱- شرح المائدة الطحطاوية - (۱ / ۲۰۳)



۱. شفاعت تعريف كړئ.
۲. د پيغمبر ﷺ د شفاعت ډولونه وړياست.
۳. د پيغمبر ﷺ په شفاعت به كوم اشخاص له دوزخ څخه راوځي؟
۴. د شفاعت شرطونه څو دي؟ بيان يې كړئ.



### کورنۍ دنده

زده کوونکي دي د احاديثو کتابونو ته مراجعه وکړي او د پيغمبر ﷺ د شفاعت کبري قصه دي پوره وليکي.

د حلا پټو  
پر خټه



## غیبت لویه گناه ده

عَنْ أَبِي هُرَيْرَةَ رضي الله عنه أَنَّ رَسُولَ اللَّهِ صلى الله عليه وسلم قَالَ: { أَلْتَدْرُونَ مَا الْغَيْبَةُ؟ } قَالُوا: أَللَّهُ وَرَسُولُهُ أَعْلَمُ. قَالَ: { ذِكْرُكَ أَخَاكَ بِمَا يَكْرَهُ } . قِيلَ: أَوَرَأَيْتَ إِنْ كَانَ فِي أَخِي مَا أَقُولُ؟ قَالَ { إِنْ كَانَ فِيهِ مَا تَقُولُ فَقَدْ اغْتَابْتَهُ وَإِنْ لَمْ يَكُنْ فِيهِ فَقَدْ بَهَّيْتَهُ } . (رواه مسلم).

د راوي لنډه پيژندنه

د حديث شريف راوي حضرت ابو هريره رضي الله عنه دی چې نوم يې عبد الرحمن، د پلار نوم يې صخره، د دوس له قبيلې سره يې تړاو درلود، په کښه (ابو هريره) سره يې شهرت درلود، د هجرت په اووم کال يې اسلام قبول کړ. ډېر احاديث يې له رسول الله صلى الله عليه وسلم څخه ياد او روايت کړي دي، تر دې چې د حديث امام ورته ويل کيږي. د هجرت په اوه پنځوسم کال کې يې له فاني دنيا څخه سترگې پټې کړې.

د ځينو کلمو معنا

أَلْتَدْرُونَ: آیا تاسې پوهيږئ؟

د يو چا يادونه په کمې سره دهغه په غياب کې.

بِمَا يَكْرَهُ:

په هغه څه سره چې هغه يې بد گڼي.

أَوَرَأَيْتَ:

خبر راکړه.

بَهَّيْتَهُ:

توراو تهمت دي پرې ولگاوه.

د حديث شريف ژباړه

له حضرت ابې هريره رضي الله عنه څخه روايت دی چې رسول الله صلى الله عليه وسلم له خپلو اصحابو څخه وپوښتل: ايا تاسو پوهيږئ چې غيبت څه ته وايي؟ هغوی په ځواب کې وويل: الله او د هغه رسول ښه پوهيږي. رسول الله صلى الله عليه وسلم وويل: د خپل مسلمان وروڼه هغه څه سره يادول چې بد يې گڼي غيبت بلل کيږي. له پيغمبر څخه پوښتنه وشوه: که چيرې زما په وروړ کې هغه څه شتون ولري چې زه يې يادونه کوم؟ پيغمبر صلى الله عليه وسلم وويل: که چيرې په هغه کې هغه څه وي چې ته يې يادونه کوې، بې له شکه تا يې غيبت وکړ او که چيرې په هغه کې هغه څه نه وي چې ته يې يادونه کوې، نو يقيناً تا هغه پورې تړ و تاروه.



ژباړه: او يو د بل غيبت مه كوي! آيا يو له تاسو څخه د خپل مور وروږ غوښه خوړول خوښوي؟ نو (نه) بلکې بد يې گڼئ او له الله تعالیٰ څخه وويريرئ، يقيناً الله تعالیٰ ښه توبه قبلوونکی مهربان ذات دی.

#### ۵ – مسلمانان سره ورونه دي

يو مسلمان د بل مسلمان وروړ دی، لکه څرنگه چې په حجرات سورت كې الله فرمايي: ﴿إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخْوَابِكُمْ وَأَقْرَبِكُمْ﴾ [الحجرات: ۱۰]

ژباړه: مؤمنان سره ورونه دي، نو تاسې د خپلو وروڼو ترمنځ صلحه راوړئ، او له الله تعالیٰ څخه وويريرئ چې تر څو پر تاسې رحم وشي.

مؤمنان تل د ديني وروړئ پر اساس په خپلو منځو كې مينه او لورينه لري او يو بل ته د ښيگڼې رسولو په فكر كې وي او هريو د خپل مسلمان وروړ مرسته كوي او د زيان وړ رسولو څخه ځان ساتي.

#### ۶ – تهمت (تور) لگول لويه گناه ده

تهمت: د مسلمان په هکله هغه نا وړه څرگندونه ده چې په هغه کې دغه نيمگړتيا نه وي، او وروړي تړل کيږي داسې څرگندونه تهمت بلل کيږي.

تهمت لويه گناه ده او په پورتنۍ حديث کې له غيبت کولو څخه يې وبال زيات ښودل شوی دی.

#### ځينې څرگندونې غيبت نه بلل کيږي

د دين علماء د دلايلو په رڼا کې لاندې څرگندونې غيبت نه بولي:

#### ۱ – له ظالم څخه د مظلوم شکايت

کله چې مظلوم له ظالم څخه شکايت کوي، د هغه د تيري څرگندونه هغه چا ته کوي چې ورسره مرسته کولای شي غيبت نه بلل کيږي.

#### ۲ – د نارواوو د مخنيوي په موخه يادونه

تر څو دغه نا مشروع کار له منځه لاړ شي او په کې اخته خلک ترېنه منعه شي.

### ۳- د فتویٰ غوښتنه

په یوه مسئله کې یو څوک له عالم څخه پوښتنه کوي ترڅو پرې پوه شي، د مثال په توګه وایي: چې دغه کس پر ما تیری کوي او حق مې خوري او ظالم دی، د خلاصون لار راته وښایه.

۴- د مشورې د غوښتنې پر اساس د چا په هکله حقیقت وپل چاته د یو کس په اړه د حقیقت ویلو په ترڅ کې د هغه نینګرتیاوې په ګوته کول چې اهلیت لري او که نه او یا د اعتماد وردی او که نه، غیبت نه بلل کیږي.

### ۵- د یو کس بې دیني څرګندول:

تر څو د هغه له ناسمو اعمالو څخه مسلمانان خبر شي او ځان ورڅخه وژغوري.

۶- په هغه صفت او نښې سره د یو کس یادونه چې پرې شهرت لري که چېرې څوک په کوم صفت سره شهرت ولري او پرې پېژندل کیږي او له یادونې څخه یې د هغه سپکاوی هدف نه وي، بلکې پېژندنه یې هدف وي چې له نورو څخه یې توپیر وشي، لکه هغه فلاڼی چې ګوډ دی.



۱- د غیبت معنا وایاست.

۲- د غیبت او تهمت ترمنځ توپیر وایاست.

۳- غیبت کول په قرآن کریم کې له څه سره تشبیه شوی دی؟

۴- په کومو حالاتو کې د چا په هکله څرګندونې غیبت نه بلل کیږي؟



کورنۍ دنده

پورتني حدیث له ژباړې سره په خپلو کتابچو کې ولیکئ.

## مسلمان د مسلمان هنداره ده

حدیث: عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ أَحَدَكُمْ مِرْآةٌ مِرْآةٌ أَخِيهِ، فَإِنْ رَأَى بِهِ أَدَى فَلْيَمِطْهُ عَنْهُ. رواه الترمذی.

د کلمو معنا

مِرْآةٌ: هنداره (آيينه)

أَدَى: عیب (نیمگرتیا)

فَلْيَمِطْهُ عَنْهُ: لري دې کړي له هغه څخه

د حدیث شریف ژباړه

له ابو هريره رضي الله عنه څخه روايت دی چې رسول الله ﷺ فرمايلي دي: ناسي هر يو د خپل مسلمان ورور هنداره ياست، که چا په خپل مسلمان ورور کې څه عيب وليد، ورڅخه دې لري کړي.

د حدیث حکمت

انسان په عامه توگه کمزوری مخلوق دی، له نیمگرتیاوو څخه خالي نه وي، پرمهلي اساس په پورتي حدیث کې مسلمان ته لارښوونه کيږي چې خپل ځان ته متوجه وي او ځان د دين له لارې کمال ته ورسوي او هغه داسې کيدای شي چې په خپل مسلمان ورور باور ولري او دهغه نصايحو ته غوږ کيږدي او وېې مني چې په ځينو حالاتو کې دده، د کمزوری اصلاح د نورو په مرسته کيږي او همدا راز د بل مسلمان ديني دنده ده چې کله په مسلمان کې څه کمزوري وگوري بايد ور په گوته يې کړي، تر څو مسلمانانه ټولنه له نارواوو څخه پاکه اوسي او ژوند يې هوسا وي.

د حدیث شریف گټې

۱ – مسلمان د مسلمان هنداره ده

مسلمانان په خپلو منځو کې يو بل ته اړتيا لري، ځکه چې هغه عيونه چې يو مسلمان يې لري او پرې نه پوهيږي، بل مسلمان ورور يې وورته اصلاح کوي، لکه څرنگه چې انسان خپل ځان هنداري ته په کتلوسره په خپله سموي، نو مسلمان خپل مسلمان ورور ته هغه څه



غوږاږي چې پر خپل خان يې لور بيري او خپله دنده گڼي چې د بل مسلمان نيمگ تياوي وړ به گوته کړي، پدې حديث کې هر مسلمان ته لارښوونه کيږي چې د بل مسلمان نصيحتونو قبلولو ته تياروي، همداراز هر مسلمان بايد له بل مسلمان څخه غوښتنه وکړي چې دده کمي ورپه گوته کړي، ځکه دا زموږ د نیکو خلکو تگ لاره ده، حضرت عمر فاروق به په منبر باندې خپلو ملگرو ته اعلان کاوه چې دده کمزوری وړ وښيي.

#### ۲ – مسلمان د مسلمان وروړدی

بايد هر مسلمان د خپل مسلمان وروړ په هکله خیر وغوږاږي او يو پر بل پوره باور ولري چې څه وړاندیز کوي اساس يې ښکېنه او اصلاح ده نور څه مادي گڼي او يا ده ته زيان رسول نه دی.

#### ۳ – د منکر له منځه وړل

د هر مسلمان ديني دنده ده چې په حکمت او بصيرت سره دناوړاوو په له منځه وړلو کې پوره برخه ولري، ځکه د مسلمان کاميابي په همدې پورې تړلې ده، اوپه يواځې ځان اصلاح کولو باندې څوک نشي کاميابيدلی ترڅو چې نور خلک يې د دين لوري ته دعوت اوله بدو کارونو څخه منعه کړي نه وي، لکه چې الله تعالی په العصر سورت کې فرمايي: ﴿وَتَوَّاصِرًا بِالْحَقِّ وَتَوَّاصِرًا بِالصَّبْرِ﴾ [العصر: ۳] ژباړه: او (له زيان څخه ژغورل شوي هغه کسان دي) چې يو بل ته په حق او صبر سره نصيحت کوي.

#### ۴ – مسلمان د همدارې په څير پاک دی

کامل مسلمان خپل سيرت د همدارې په څير پاک ساتي، هر وگړی د هغه په هکله باور لري چې د ټولو خلکو خیر غوښتونکی دی او هيڅکله د چا په تاوان نه خوښيږي، نو پدې اساس هر وگړی د ده نظر د سر په سترگو مني، ځکه هغه عملا په خپل ژوند کې خلکو ته خپل اخلاص او خیر غوښتنه ښودلې ده.

#### ۵ – مسلمان د خپل مسلمان وروړ عزت غواږي

د همدارې سره د مسلمان تشبیه همدا معنا لري چې د مسلمان اصلاح به په داسې توگه کوي لکه همداره، د هغه رسوا کول يې هدف نه وي، چې په خلکو کې ذليل شي، بلکې به راز ساتلو سره دهغه اصلاح راوړي، څرنگه چې انسان خپله څيره په همداره کې گوري خپلو نيمگ تياوو ته متوجه کيږي، همداره د ده څيره بل چاته نه رسوا کوي.

## ځينې زرينې ويناوې

يوه ورځ عمر بن عبد العزيز رحمه الله عليه ته وويل شول چې په خپل رعبت کې مشر ته د پلار په سترگه وگوره او کشر ته د زوی نظر وکړه او ځوان ته د خپل ورور په حيث وگوره، ټول رعبت به دې خپل شي.

يحيى بن معاذ رازي - رحمه الله عليه - وايي: يو مسلمان پر بل مسلمان حق لري که چيرې مرسته ورسره نشي کولای، بايد ضرر ورته ونه رسوي او که چيرې خوشحالي نشي ورکولای غم خو ور ونه رسوي او که چيرې يې ستايلی نشي بلې خو يې ونه وايي.

## چې پوښتي

۱- لاندې کلمې معنا کړئ:

مِرْآة :

اَذَى :

فَائِمَةٌ :

۲ - د حديث گټې په خپل عبارت کې ووايست.

۳ - څرنگه کيدای شي چې مسلمان د مسلمان لپاره هنداره اوسي؟ واضح يې کړئ.



کورنۍ، دنده

د لوست مهم ټکي په پام کې نيولوسره (مسلمان د مسلمان لپاره هنداره ده) تر سرليک لاندې يوه مقاله وليکئ.

## د مشورې اهميت

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: { الْمُسْتَشَارُ مُؤْتَمَنٌ } .  
[ رواه الترمذی. ]

د کلمو معنا

هغه کس ته ويل کيږي چې له هغه څخه د مشورې وړ کولو غوښتنه کيږي.

الْمُسْتَشَارُ:

هغه څوک چې امين گرځول شوی وي.

مُؤْتَمَنٌ:

د حديث شريف ژباړه

له ابو هريره رضي الله عنه څخه روايت دی چې رسول الله ﷺ فرمايلي دي: هغه کس چې د مشورې وړ کولو غوښتنه ورڅخه کيږي داسې دی لکه چې امانت ورسره ايتنودل شوی وي.

د حديث شريف حکمت

په اسلام کې شورا خورا مهم اصل بلل کيږي، له مسلمانانو څخه په کلکه غوښتنه شوي چې په خپل ژوند کې يې پلې کړي او پدې حديث کې مسلمانانو ته لارښوونه شوي چې د مشورې وړ کول يو امانت دی، نو لازمه ده چې هر مسلمان پدې اړه پوره توجه اوسي او خپل مسلمان ورور ته هغه مشوره ورکړي چې د هغه پکې گټه او خیر وي، همداراز د هر مسلمان ديني دنده ده چې په خپل ژوند کې د شورا قانون پر خپل عملي کړي، سالم نظر ته غاړه کيږدي، ځکه دا جوته ده چې له مشورې نه وروسته هر کار معقول او نتيجه يې ميشته وي.

د حديث شريف گټې

۱- د مشورې وړ کولو اهميت

مشوره وړ کوونکي د يو امين حيثيت لري چې د امانت په ساتنه کې پوره زيار باسي ترڅو ورڅخه ضايع نشي، همداراز مسلمان چې کله خپل ورور ته مشوره ورکوي په پوره غوراو فکر سره يې ورکوي، د دې لپاره چې په گټه يې خوشحاليږي او په تاوان يې څپه کيږي، ځکه مسلمان خپل ورور ته هغه څه خوښوي چې د ځان لپاره يې خوښوي.

## ۲- د امانت ساتنه

د امانت ساتنه د مسلمانې له ښکاره نښو څخه يوه نښه شميرل کيږي، خيانت د منافقت او ټگي له نښو څخه يوه نښه ده چې مسلمان ورڅخه ډډه کوي، ځکه د امانت خيانتول د الله تعالی له حکم څخه سرغړونه بلل کيږي، الله تعالی فرمايي: ﴿إِنَّ اللَّهَ بِأُمُورِكُمْ لَئِذَا

أَلَامَاتٍ أَلِيٌّ﴾ [النساء: ۱۲]

ژباړه: بې له شکه الله تعالی تاسو ته امر کوي چې امانتونه د هغو خاوندانو ته وسپاری. له همدې امله مسلمان يو چاته مشوره ورکول خپل لوی مسؤليت گڼي او پوره غور پکې کوي.

## ۳- مشوره اخيستل د مسلمان صفت دی

مسلمانان د دين او دنيا په کارونو کې په خپلو منځو کې هميشه مشوره کوي، الله تعالی په قرآن کریم کې مؤمنان داسې ستايلي دي: ﴿وَأْمُرْهُمْ شُورَىٰ﴾ [الشورى: ۳۸]

ژباړه: د مسلمانانو کارونه په خپلو منځو کې په مشوره دي. همداراز الله تعالی خپل پيغمبر ته لارښوونه کوي چې په چارو کې له خپلو ملگرو سره مشوره وکړي: ﴿وَشَاوِرْهُمْ فِي الْأَمْرِ﴾ [آل عمران: ۱۵۹]

خپلو ملگرو (اصحابو) سره په کارونو کې مشوره وکړه. د دې آيت حکم ټولو مسلمانانو ته متوجه دی او دهر مسلمان مکلفيت گڼل کيږي. له حضرت ابوهريره رضي الله عنه څخه روايت دی چې فرمايي: رسول الله ﷺ به له هر چا څخه زيات په مشوره عمل کاوه او له اصحابو څخه يې مشوره خوښتله.

## ۴- په مشورې سره کار سر ته رسول نيکمرغي ده

مؤثر مسلمانان پدې پوره باور لرو چې مشوره د ژوند په کارونو کې د برياليتوب لوی لامل دی لکه چې پيغمبر ﷺ فرمايلي دي: «مَا جَابَ مِنْ اسْتِخَارَ ، وَلَا لَيْلٍ مِنْ اسْتِخَارَ ، وَلَا عَالٍ مِنْ اقْتِصَادٍ». ژباړه: څوک چې استخاره کوي هيڅکله نه ناکاميږي، او څوک چې کارونه په مشوره کوي هيڅکله نه پښيماڼه کيږي او څوک چې په ژوند کې ميانه روي اختيار کړي نه خواريږي، يعنې له اسراف او بې خايه امساک (بختلې) څخه ډډه کوي.

مشوره بايد له چا څخه واخيستل شي؟  
هغه څوک بايد د مشورې اخيستلو لپاره غوره کړای شي، چې باوري، په نظر ورکولو کې صادق وي او په هغه کار کې چې مشوره ورڅخه غوښتل کېږي پوره معلومات ولري، او مشوره غوښتونکي يې له د بابت څخه ډاډمن وي.



- ۱ - مشوره په چارو کې څه اهميت لري؟
- ۲ - له چا څخه بايد مشوره واخيستل شي؟
- ۳ - په حديث کې مشوره ورکونکي له چا سره تشبيه شوي دي؟



د لوست مهم ټکي په خپلو کتابچو کې وليکئ.

## د ډېوزلو سره مرسته

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ { السَّاعِي عَلَى الْأَرْمَلَةِ وَالْمِسْكِينِ كَأَنْ مَجَاهِدًا فِي سَبِيلِ اللَّهِ } . وَأَخْسَبُهُ قَالَ: { كَأَنْفَاتِهِمْ لَا يَفْتُرُ وَكَأَنَّصَاتِهِمْ لَا يُفْطِرُ } . [متفق عليه]

د راوي پېژندنه په تير لوست کې شوي ده.

د کلمو معنا

السَّاعِي: پالونکی او مرسته کوونکی

الأرْمَلَةُ: کونډه

كَأَنْفَاتِهِمْ: په شپه کې عبادت (تهجد) کوونکی

لَا يُفْتَرُ: نه ستومانه کېږي

لَا يُفْطِرُ: پرله پسې روژه نیسي

د حدیث شریف ژباړه

له ابو هريره رضي الله عنه څخه روايت دی، چې رسول الله ﷺ فرمایلي دي: د کونډې او مسکین پالونکي د الله تعالی په لار کې د مجاهد په څیر دی. او راوي وايي چې گومان کوم: پیغمبر ﷺ وویل: اجر نبي د هغه نه ستومانه کېدونکي مسلمان په څیر دی چې تل شپه د الله تعالی په عبادت کې په ولاړه تېروي او د هغه تل روژه نیونکي په څیر ثواب لري چې هېڅکله روژه نه ماتوي ( د ورځې ټول عمر روژه نیسي).

د حدیث شریف حکمت

د اسلام دین د نیکمرغي دین دی، د انسان د دنیا او آخرت بریالیتوب وریوړي ترلی دی او ټول انسانیت ته د سمې لارې ښوونه کوي، یعنی په سمه توګه د خپل رب پېژندنه، د هغه د مخلوق سره د مرستې او خواخوږۍ دین دی. څرنگه چې د متعال رب عبادت کول لازم دي، همدارنگه په انسانانو باندې ترحم او زړه سوی کول هم ضروري دي، په پورتنۍ حدیث کې پیغمبر ﷺ، د کمزورو او اړو خلکو سره مرسته او پالنه د هغو سختو عباداتو سره برابره کړې چې مسلمان یې په ډېرې سختۍ سره سرته رسولی شي، دا د دې

ښکارندوی دی، پوراځینی دین چې د انسانانو ترمنځ یې یو والی راوستی دی، او توپیرونه او فاصلې یې له منځه وړي دي، هغه د اسلام مبارک دین دی.

**فعالیت:** زده کوونکي دي په ډله ییزه توګه له اړو خلکو سره د مرستې بیلګې په ګوته کړي.

### د حدیث شریف ګټې

۱- د اړو خلکو د پالنې ثواب  
له حدیث شریف څخه دا خبر ګندېږي چې که څوک د کفاني جهاد کولو څخه عاجز وي او غواړي د مجاهد ثواب تر لاسه کړي، له کونډو او اړو خلکو سره دې مرسته وکړي، پرته له دې چې د جهاد په لاره کې ستونزې او کړاوونه و ګالي، دا ټول پدې دلالت کوي چې کونډې او بې اسرې خلک الله تعالی ته نږدې خلک دي چې له هغوی سره د مرستې په پایله کې مرسته کوونکو ته لوړ مقام ورکوي.

### ۲- له مخلوق سره ښېګڼه عبادت دی

په پورتنۍ حدیث شریف کې له کونډو او بېوزلو خلکو سره مرسته په شپه کې پرله پسې ټول عمر عبادت کولو او تل تر نله روژه نیولو سره برابره ښوولې شوي ده.

له عمر رضي الله عنه څخه روایت دی چې پیغمبر ﷺ فرمایلي دي: له غوره عملونو څخه یو دادي چې مؤمن خوشحاله وساتي، په جامو یې پټ کړي، لوړه یې ختمه کړي او اړتیا یې پوره کړي.<sup>(۱)</sup>

### ۳- له اړو او کمزورو خلکو سره مرسته کول کامیابي ده.

هر مسلمان چې د مسکینانو او اړو خلکو سره مرسته کوي هغه به په خپل ژوند کې تل خوشحاله او کامیاب وي، ځکه له ده سره د الله مرسته مل وي، لکه چې رسول الله ﷺ فرمائي: «**مَنْ نَصْرُنَا وَنُرْزُقُنَا إِلَّا يَصْفَحْنَاكُمْ**»<sup>(۲)</sup> ژباړه: ستاسو رزق او کامیابي د کمزورو (دعا) پورې تړلې ده.

۱- طبراني

۲- رواه البخاري

نو ڪله چي انسان د ڪوٺو، ڀٽيمانو، اوسڪينانو په پالنه ڪي بوخت وي الله تعالى يي په ژوند او ڪار ڪي برڪت اجوي.



۱- لاندې ڪلهي معنا ڪري:

السَّاعِي:

الْأَرْمَلَةُ:

لَا يَفْطُرُ:

لَا يُفْطِرُ:

۲ - د حديث شريف معنا وواياست.



له بيوزلو سره د مرستي تر سرليک لاندې يوه مقاله وليکئ.



## د لوبو پالنه او روزنه

عَنْ أَنَسِ بْنِ مَالِكٍ رضي الله عنه قَالَ: قَالَ رَسُولُ اللَّهِ ﷺ: «مَنْ عَالَ جَارِيَتَيْنِ حَتَّى تُبْلغَا جَاءَ يَوْمَ الْقِيَامَةِ أَنَا وَهُوَ» وَصَمَّ أَصَابِعَهُ. [رواه مسلم]

د راوي پيژندنه

انس د مالک زوی د نضر لمسی، کښه يې ابو حمزه، د انصارو د خزیج له قبیلې څخه و، لس کاله يې د رسول الله ﷺ په خدمت کې تیر کړي دي. رسول الله ﷺ ورته په عمر او مال کې د برکت دعا کړې وه او په وړو کوالي کې يې د بدر په غزا کې گډون وکړ. په لمانځه کې يې له رسول الله ﷺ سره ډیر ورته والی درلود. يو له هغو صحابه وو څخه دی چې زیات شمیر احادیث يې روایت کړي دي. د پیغمبر ﷺ له وفات څخه وروسته د جهاد او فتوحاتو په لړ کې عراق ته لاړ او په بصره کې میشت شو. هغه وروستی صحابي و چې د سلو کلونو په عمر په بصره کې وفات شو.

د کلمو معنا

- ۱- عَالَ: پالنه وکړه
- ۲- جَارِيَتَيْنِ: دوه کوچنۍ لورگانې
- ۳- تُبْلغَا: دواړه بلوغ ته ورسیري
- ۴- صَمَّ: نیردې او یو ځای کړې
- ۵- أَصَابِعَهُ: خپلې گوتې

د حدیث شریف ژباړه

له انس رضي الله عنه څخه روایت دی چې رسول الله ﷺ وویل: څوک چې د دوو لورگانو پالنه او روزنه تر بلوغه پورې وکړي، د قیامت په ورځ به زه او هغه (پالونکی) سره یوځای یو- او خپلې (دوه) مبارکې گوتې يې سره نیردې کړي.

يعني د دوو لوبونو پالونكي او پيغمبر ﷺ به په جنت كې سره نيردي اوسي، اودا نيردي كيدل يې د دوو گوټو ترمنځ له فاصلي سره تشبيه كړل.

#### د حديث شريف حكمت

دا يو څرگند حقيقت دی چې اسلام نه يوازې د انسان د ژوند ساتنه كوي، بلكې د ټولو مخلوقاتو حقوق پكې خوندي دي، په دې حديث كې د كوچنيانو د حقوقو په هكله مسلمانانو ته لارښوونه شوې ده چې په ځانگړې توگه د نجونو پالنه او روزنه ډيره د پام وړ ده، د دوى تربيه اوساتي ته يې د هلكانو په پرتله غوره والى وركړى دى، آن تردې چې پيغمبر (ص) د دوى پالونكي له ځان سره نيردي بللي دي او د نجونو شتون يې په كور كې نيكمرغي بڼوولې ده.

او دا ځكه چې بنځې له پيل څخه تر واده پورې له خطر سره مخ وي، اسلام د دوى د مصروښت په موخه پلار او مور ته دنده سپاري چې تر ازدواج پورې ورته پوره پاملرنه وكړي، ترڅو په ټولنه كې د بدو خلكو ښكار، او په ټولنه كې د تجارت د سامان په توگه استعمال نشي.

#### د حديث شريف گڼې

##### ۱- د لورگانو د پالنې اجر

د لوبونو او خونديو پالنه، روزنه او د هغوى اړتياوې پوره كول د دې لامل گرځي چې پالونكي يې د آخرت له عذاب څخه خلاص او هغه غوښتنه تر لاسه كوي چې هر مسلمان ورته ليوال دى چې هغه جنت ته تلل دي، دا د دوى د تربيت په اهميت باندې دلالت كوي.

دا اجر يوازې پلار ته نه دى ځانگړى شوى، بلكې مور هم له دې اجر څخه برخمنه ده، دعائيشې رضی الله عنها روايت چې وروسته راځي پر دې دلالت كوي.

##### ۲- پر پلار باندې د لورگانو حقوق

لور په پلار او خور په ورور باندې حق لري چې د هغو پالنه او روزنه وكړي، دا مسؤليت تر ځوانې محدود ندی، بلكې وروسته له بلوغه هم دوام لري، چې حق يې په نكاح وركولو سره ساقطېږي، له هغه څخه يې وروسته ساتنه او پالنه په خاوند باندې لازميږي.

### ۳- د لور گانو سره ښېگڼه

که څه هم په حدیث کې دلور گانو یادونه شوې ده ، خو علماء د نورو روایاتو په رڼا کې وایي دغه ثواب د لور گانو په هکله ځانگړی نه دی، بلکې هغه څوک چې د خوړندو او ترورو گانو سره ښېگڼه اویالنه یې کوي هم له دغه ثواب څخه برخمن دی.

### ۴- د دوو لور گانو شمېر ضروري نه دی

پدې حدیث کې د دوو لور گانو یادونه شوي ده، خو د یوې لور پالنه او روزنه هم همداراز ثواب لري، له حضرت عایشې رضي الله عنها څخه روایت دی وايي: یوه ورځ زما کورته یوه مسکینه ښځه راغله، دوه لوبڼې ورسره وې، له ما څخه یې د مرستې غوښتنه وکړه، ما ورته درې دانې خرما ورکړې، یوه یوه یې هرې لورته ورکړه، درېمه یې غوښتل چې په خپله یې وخورې، خو هغه یې هم په منځ کې دوه ځایه کړه او په لور گانو یې ووشپله، ما دغه کیسه پیغمبر ﷺ ته وکړه هغه وفرمایل: «**مَنْ اِثْمِي مِنْ هَذِهِ الْبَنَاتِ بَشِيءٌ وَقَاحَسَنَ اَبْنِيْنِ ، كُنْ لَهُ سِتْرًا مِنَ النَّارِ**» (۱)

ژباړه: څوک که د داسې لوبڼو په هکله څه قدرې په امتحان کې واقع شو او له هغوی سره یې ښېگڼه وکړه، دوی (پالونکي) یې د دوزخ له اور څخه وژغورل.

### ۵- د ښځو ژوند ته د اسلام پاملرنه

د جاهلیت په زمانه کې لور او خور په کورنۍ کې عیب بلل کېده، کله به چې په کور کې نجلی وزیریده خلکو به د خوشحالی پر ځای ماتم کاوه، قرآن کریم دغه واقعیت داسې بیان کړی دی: **(وَاِذَا بُشِّرَ احْسَبُهُمْ بِاتِّفَاقِي ظَلُّ وَجْهَهُ مُسْوَدًّا وَهُوَ كَظِيمٌ)** [النحل : ۵۸]

ژباړه: کله به چې له دوی څخه یو تن ته د نجلی د زېږېدو خبر ورکړای شو، د منځ رنگ به یې تور وگرځېده او هغه به له غوسې ضمعجن شو.

د اسلام په برکت سره خلک د دغه ناوړه عمل څخه وژغورل شول، ورته لار ښوونه وشوه چې ښځه په کور کې سعادت دی، پالنه یې د دنیا او آخرت نیکمرغي ده.

۶- په دين باندې سم پوهول  
پيغمبر ﷺ د دې لپاره چې خلک سم پوه شي، خپلې گوتې يې نږدې کړې، ترڅو  
مسلمانان د لوڼو پالنې او روزنې ته پوره توجه وکړي او په دې وسيله په جنت کې د  
پيغمبر ﷺ سره د يو ځای کېدو لوړ مقام وگټي.

## چې پوښتي

- ۱- لاندې کلمې معنا کړئ:
  - عَال:
  - جَارِيَّتَيْن:
  - بِنَاوًا:
  - صَمَّ:
  - أَصَابَهُ:
- ۲- د لورگانو پالنه څه اهميت لري؟
- ۳- آیا د خوړندو تربيت هم د لورگانو په خيږ ثواب لري؟
- ۴- د جاهليت په دوره کې د نجونو ژوند څرنگه و؟

## کورنۍ دنده

د لوست د مهمو مطالبو په پام کې نيولو سره د ښځود حقوقو په هکله يوه مقاله وليکئ.

## د حلالې روزې گڼل

عَنْ الْمُقَدِّمِ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: " مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَأْكُلَ مِنْ عَمَلِ يَدِهِ وَإِنَّ نَبِيَّ اللَّهِ دَاوُدَ عَلَيْهِ السَّلَامُ كَانَ يَأْكُلُ مِنْ عَمَلِ يَدِهِ". (رواه البخاري)

### د رواي پېژندنه

مقدم د معديکرب زوی، کښه يې ابو کریمه الکندي د کندي قبلي سره تړاو لري چې شمېر يې کم، د رسول الله ﷺ نيردي ملگری، له يمن څخه په داسې حال کې راغی چې وړوکی و، د رسول الله ﷺ سره يې په ټولو غزاگانو کې گډون کړی و، وروسته بيا په شام کې مېشت شو او د هجرت په (۸۷) کال د (۹۱) کالو په عمر په همدې خاوره کې وفات شو.

### د کلمو معنا

۱ – قَطُّ: هېڅکله او هېڅ وخت

۲ – يَأْكُلُ: خوړل يې

۳ – مِنْ عَمَلِ يَدِهِ: د خپل لاس له کار څخه

### د حديث شريف ژباړه

له مقدم رضي الله عنه څخه روايت دی، چې رسول الله ﷺ فرمايلي دي: هغه خوراک چې د خپل لاس د کار (گټې) څخه وي، له هغه څخه بل غوره خوراک چا خوړلی نه دی او د الله د پيغمبر داوود ﷺ روزي د خپل لاس له گټې څخه وه.

### د حديث شريف حکمت

په پورتني حديث کې پيغمبر ﷺ هغه بنده غوره ښودلی چې خپل ځان ته روزي په خپل زيار، په حلاله توگه گټي او دا د غوره انسانانو که نلاره ده، داود ﷺ همدا سې ژوند درلود او الله تعالی د انسان په خپل لاس رزق گڼل ستايي او مسلمانان يې کار کولو ته هڅولي دي، بیکاري ډيرې ناخوالي زيروي او د وزگار انسان ژوند تل د ستونزو سره مخ

وي، پدي اساس د پيغمبر ﷺ پورتنی وينا په مسلمانانو کي حرکت پيدا کوي، ځکه کار او زيار د نېکو او پياوړو خلکو نښه ده، نو په مسلمانانۀ ټولنه کي هر وگړی د ځان لپاره د پوختيا په لټه کي وي، ترڅو په ځان کي د بهترينو خلکو صفت پيدا کړي او پر چا پيټی نه اوسي.

د حديث شريف گڼي

۱- په خپل لاس گڼي روزي

په حديث شريف کي د خپلې خورای او زيار په نتيجه کي لاس ته راوړي روزي له ټولو غوره روزي بلل شوي ده، ځکه دا د غوره خلکو کړنه او د الله تعالی د نیکو بندگانو سنت دی.

۲- روزي گڼل ستايل شوی عمل دی

د روزی لاس ته راوړلو په موخه کسب او کار کول عيب نه دی، بلکي د پياوړو خلکو کړنه ده، لکه چې پيغمبر ﷺ په بل حديث کي فرمايي: «وَالَّذِي تُفْسِي بِيَدِهِ لَأَنْ يَأْخُذَ أَحَدُكُمْ جَنْبَهُ فَيَحْتَمِبَ عَلَيَّ طَهْرًا وَخَيْرٌ لَهُ مِنْ أَنْ يَأْتِيَ رَجُلًا فَيَسْأَلُهُ أَعْطَاهُ أَوْ مَنَعَهُ» (۱) ژباړه: قسم په هغه ذات چې زما روح دهغه په لاس کي دی، يوله تاسو څخه چې خپله رسی راواخلي او په خپله شلرگي بار راوړي، له دي لاري خپل ځان ته حلال رزق وگڼي، دغه کس له هغه کس څخه غوره دی چې سؤال کوي او څوک ورته څه ورکړي يا نه.

۳- د داوود ﷺ يادونه

پدې حديث کي د داؤد ﷺ يادونې ځانگړتيا داده چې هغه سره له دي چې د وخت واکمن و او کسب ته يې اړتيا نه درلوده، خو بيا هم هغه دا غوره گڼله چې په خپل لاس گڼلی رزق وخورې، کار او کسب يې د ځان لپاره عزت گانۀ.

۴- د کسب زده کړه

د کسب زده کړه ښه صفت دی، د الله تعالی غوره بندگانو د کسب له ليارې خپل ځان ته رزق پيدا کاوه، په مستدرک کي له ابن عباس رضي الله عنه څخه روايت دی چې: د الله پيغمبر داود ﷺ زغري جوړولې، او آدم ﷺ کښت کاوه، اوزکړيا ﷺ ترکانو وو.

## ۵- کار کول د توکل منافي نه دی

بې له شکه چې مسلمان په خپل رب باندې په ژوند کې توکل لري، خو د توکل معنا دا نه ده چې له اسبابو تیارولو پرته له الله تعالی څخه د اړتیا پوره کولو په اړه غوښتنه وشي، بلکې له داسې عمل څخه شریعت منعه کړې ده، ځکه انبياء عليهم السلام د توکل په معنا له هر چا څخه ښه پرهیدل، هغوی د توکل معنا د اسبابو تیارول او وروسته پر هغو باندې نتیجه مرتب کیدل الله تعالی ته پرېښودل ښودلې دي.

### ۶- د صنعت فضیلت

په قرآن کریم کې صنعت ستایل شوی دی، او الله تعالی خپل پیغمبر ﷺ ته په دې لړ کې داسې فرمایلي دي: **﴿وَعَلَّمَآةُ صَنِيعَةِ آدَمَ لَكُمْ لِيَحْفَظْتَكُمْ مِنْ أَتْسَامِهِمْ وَإِنَّمَا كُوْرُونَ﴾** [الانبیاء: ۸۰]

ژباړه: (الله تعالی فرمایي): او مونږ داود عليه السلام ته، ستاسې د گټې لپاره د زغري د جوړولو صنعت ورښودلی و، ترڅو چې تاسې یو د بل له گوزار نه وژغوري، نو آیا تاسې شکر وپستونکي یاست؟

په پورتنۍ آیت کې الله تعالی کسب یادول د انسان کمال بللی دی.



لاندي کلمې معنا کړئ:

۱- قَطُّ:

ب- يَأْكُلُ:

ج- مِنْ عَمَلٍ يَدُوهُ:

۲- دَاوُدَ الْقَلِيلَةَ څه ځانگړتيا درلوده؟

۳- په خپل لاس گټلې رزق څه اهميت لري؟

۴- د پورتنۍ حديث خوړ گټې ووياست.



د لوست حديث له ژباړې سره په خپلو کتابچو کې وليکئ.

اٽه لسم لوست

## په دين کي آسانيا

عَنْ سَعِيدِ بْنِ أَبِي بُرْدَةَ عَنْ أَبِيهِ عَنْ جَدِّهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ مَعَاذًا وَأَبَا مُوسَى إِلَى الْيَمَنِ قَالَ بَسْرًا وَلَا تُعَسِّرَا وَلَا تُبَشِّرَا وَلَا تُنْفِرَا وَتَطَاوَعَا وَلَا تَخْتَلِفَا. [رواه البخاري]

د راوي پيژندنه

سعید چي د متمدنو تابعينو څخه شميرل کيږي، د پلار نوم يې عامر چي په کښي (ابوبردۀ) سره يې شهرت درلود، په کوفه کي قاضي پاتي شوی دی، د نيکه نوم يې ابو موسی عبدالله بن قيس الاشعري رضي الله عنه چي مشهور صحابي دی، نوموړي (سعید) په (۱۶۸) هجري کي له دنيا څخه رحلت وکړ.

د کلمو معنا

بَسْرًا: آساني وکړی.

وَلَا تُعَسِّرَا: سختي مه کوئ.

وَلَا تُبَشِّرَا: زيری ور کوئ.

وَتَطَاوَعَا: په خپلو منځو کي دوستي ولری او يو د بل منونکي اوسئ.

د حديث شريف ژباړه

سعید د خپل پلار په ذريعه له نيکه څخه روايت کوي چي: رسول الله صلى الله عليه وسلم معاذ او ابو موسی رضي الله عنهما يمين ته استازي وليدل، اورته يې وويل: له خلکو سره آسانيا غوره کوئ، سختي مه کوئ، خلکو ته د خوشحالي زيری ور کوئ، نفرت مه خوروی، يو د بل منونکي اوسئ، او له اختلاف څخه ځان وژغورئ.



## د حدیث شریف حکمت

د اسلام دین د انسان له سلیم فطرت سره سم راغلی دی، هیڅ داسې کوم حکم نلري چې په کولوبې انسان ونه توانيږي، یا د فطرت دضو بنسټي پر خلاف وي، دا ځکه چې زموږ د دین اساس پر آسانتیا ولاړ دی، په هر وخت اوهر ځای کې چې مسلمان له ستونزو سره مخ کېږي اونشي کولای چې هغه پر ځای کړي اسلام ورڅخه د هغه عمل سرته رسول ساقط کړي او یا یې په کې آساني راوستي ده، دا یوازې د اسلام ځانگړتیا او وړتیا ده چې د دې ښکارندوی دی چې په هر ځای او هر وخت کې د نړۍ د خلکو لپاره سمه لار ښوونه وکړي.

## د حدیث شریف گټې

### ۱- په دین کې آسانتیا

په اسلام کې سختې نښته، ځکه الله تعالی خپل بندگان په داسې کوم عمل کولو باندې نه دي مکلف کړي چې د هغوی له توان څخه اوچت وي او دا یې په دین کې لوی اصل ایښی، الله تعالی فرمایي: ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ [البقرة: ۲۸۶]

ژباړه: الله تعالی هیڅ یو نفس نه دی مکلف کړی مگر د هغه د توان په اندازه. پیغمبر ﷺ به په دوو کارونو کې اسان غوره کاوه که چېرې به یې گناه نه درلوده.

همداراز رسول الله فرمایي: «رَأَى اللّٰهَ يَسُرُّهُ ، وَلَنْ يُنْشِئَ اللّٰهَ اُحَدًا اِلَّا عَلَيْهِ...»<sup>(۱)</sup>

ژباړه: بې له شکه د اسلام دین د آسانۍ دین دی او څوک چې په خپل ځان باندې دین سخت کړي ارومرو مغلوبیږي، اونشي کولای چې بیا ورته ادامه ورکړي.

### ۲- په دعوت کې له نرمۍ څخه کار اخیستل

په حدیث شریف کې مسلمانانو ته لارښوونه کېږي چې له خلکو سره په نرمۍ چلند وکړي چې دا د ټولو انبیاوو تک لاره ده، الله تعالی موسی اوهارون علیهما السلام ته لارښوونه کوي:

﴿ادْهَبَا اِلَى فِرْعَوْنَ اِنَّهُ طَغٰى فَقَوْلَا لَهُ قَوْلًا لَّيْسَ لَكَ اَمْرًا بِشَيْءٍ﴾ [الطه: ۴۳ - ۴۴]

ژباړه: دواړه فرعون ته ورشئ، يقيناً هغه طغيان غوره کړی او ورته په نرمۍ سره وينا وکړئ، ښايي چې نصيحت قبول کړي او يا له عذاب څخه وروبريږي.

د ژوند په هر اړخ کې بايد دې دستور ته پاملرنه وشي، هغه که دعوت وي، زده کړه وي، اصلاح راوستل وي او که له خلکو سره خبرې اترې وي.

### ۳- له کرکې خپورولو څخه ډډه کول

د اسلام دين د رحمت دين دی، د کرکې او تفردين نه دی، له همدې امله پيغمبر ﷺ خپلو استازو ته هدايت ورکړ چې خلک د دين لوري ته وهڅوي او له دين څخه يې متنفر نه کړي، په يو بل حديث کې راځي پيغمبر ﷺ فرمايي: **«إِنَّ اللَّهَ لَمْ يَمَعْخِ مَعْتًا وَلَا مَعْتَةً، وَلَكِنْ بَعْثَ مَعْتًا ميسراً»** (۱)

ژباړه: رسول الله ﷺ فرمايي: الله تعالی زه په خلکو او په خپل خان سختي راوړونکی نه یم راليرلی، بلکې ښوونکی او د آسانی راوستونکی يې راليرلی یم.

### ۴- زيرې ورکول

د مسلمان دغو تکرپاره دا ښايي چې خلکو ته د اسلام دينوي او اخروي ښېگڼې په مخ کې کيردي، د اعمالو فضيلتونه ورته بيان کړي، خرنگه چې په رښتيا هم د اسلام مبارک دين د انسان د دواړو جهانو ښکمرغی لپاره راضی، د هغه گټې خلکو ته وښيي او کومې بدبختۍ چې په نورو لارو کې دي، له هغو سره د اسلام د لارښوونو پرتله وکړي ترڅو خلک په شوق او رغبت هغه پلي کړي.

### ۵- له اختلاف څخه ډډه کول

په پورتنۍ حديث کې له اختلاف څخه د ډډې کولو حکم شوی دی، ځکه اختلاف دښمني، بغض، او کينه زيروي د ټولني اړيکې تخریبي او ناخوالي رامنځ ته کوي، الله تعالی فرمايي: **﴿وَلَا تَنَازَعُوا فَيَفْشَرُوا أَوْ تَذَابَ رِجَالِكُمْ﴾** [الانفال: ۴۶]

ژباړه: او اختلاف مه کړئ چې بيا کمزوري کيږئ او قوت موله منځه ځي.

## يادونه

په پورتنۍ حديث كې له اختلاف څخه د منعي معنا دا ده چې كه چيري په يوه مسئله كې نظريات مختلف وي، بايد د مسلمانانو تر منځ د دښمنۍ او تفرقي لامل ونه گرځي ، د عمل په ميدان كې ټول سره په اتفاق ژوند تير كړي، يود بل د نظر احترام وكړي اوپه پاى كې په يوه نظر راټول شي.



۱- لاندې کلمې معنا کړئ:

يُسْرًا:

وَأَلْفَمَسْرًا:

وَيَسْرًا:

وَتَطَاوَعًا:

۲- په دين كې آساني څه معنا لري؟ واضح بې كړئ.

۳- د اختلاف زيانونه وواياست.

۴- له نفرت څخه خړنگه ډوډه كيداى شي؟



د لوست څخه په استفادې د يوروالي په هکله يوه مقاله وليکئ.

## لعنت (بئرا) وېل

عَنْ أَبِي هُرَيْرَةَ رضي الله عنه قَالَ: قِيلَ: يَا رَسُولَ اللَّهِ اذْعُ عَلَيَّ الْمَشْرُوكِينَ. قَالَ: { اِنِّي لَمْ اُبْعَثْ لَعْنًا، وَاِنَّمَا بُعِثْتُ رَحْمَةً } . [رواه مسلم]

د ځينو کلمو معنا

۱ – لَعْنًا: ډیر لعنت و یونکی او بئرا کونکی

۲ – بُعِثْتُ: رالیږل شوی یم.

د حدیث شریف ژباړه

له ابو هریره رضي الله عنه څخه روایت دی چې رسول الله ﷺ ته وویل شول: ای د الله رسول له، مشرکینو ته بښې وکړه: د الله رسول ځواب ورکړ: زه لعنت ویونکی (بئرا کونکی) نه یم رالیږل شوی ، بلکې زه رحمت رالیږل شوی یم.

د حدیث شریف حکمت

زمونږ د پیغمبر ﷺ راوړی پیغام (اسلام) د رحمت پیغام دی چې په عامه توګه د ټولو مخلوقانو د ترحم او شفقت ذریعه وګرځید، ځکه اسلام د ټولو مخلوقانو د ساتنې ضامن، د هر چا حق پکې ټاکل شوی او له تیري څخه یې خلک منعه کړي دي، د انسانانو د دنیا او آخرت د بریالیتوب یوازینی لاره ده او یوازینی دین دی چې د نړۍ خلک پرې له ناخوالو څخه نجات مومي.

د حدیث شریف گټې

۱ – لعنت ویل لویه ګناه ده

لعنت ویل ګناه ده، له ویلو څخه یې اسلام منعه کړیده، د پیغمبر ﷺ په وړاندې یو صحابي په باد (هوا) باندې لعنت وویل. پیغمبر ﷺ ورته وفرمایل: په هوا لعنت مه وایه، ځکه د الله تعالی لخوا ورته امر شوی دی، څوک چې پر چا یې ځایه لعنت وایي، د لعنت وبال یې بیرته ویونکی ته راګرځي.<sup>(۱)</sup>

په یو بل روایت کې پیغمبر ﷺ فرمایي: «لا تَدْعُوا عَلَيَّ اَنْفُسَكُمْ ، وَلَا تَدْعُوا عَلَي اَوْلَادِكُمْ ، وَلَا تَدْعُوا عَلَي خَدَمِكُمْ ، وَلَا تَدْعُوا عَلَي اَمْرَاكِهِمْ ، لَا تُؤْرِقُوا مِنْ اَللّٰهِ عَزَّ وَجَلَّ سَاعَةً نَّيْلٌ ، فِيْهَا عَطَاءٌ ، قَيْسَتْحِيْبٌ لَكُمْ»<sup>(۲)</sup>

۱ – سنن ابو داود.

۲ – سنن ابو داود

ژباړه: خپلو ځانوزنو ته بنېري مه کوئ، همدا راز خپلو بچو، مزدورانو او مالونو ته بنېري مه کوئ، داسې نشي چې تاسې بنېري په داسې وخت کې وکړئ چې الله تعالی سوالونه قبلوي ستاسې بنېري به قبولي کړي.

په بل حديث شريف کې راځي چې پر مسلمان لعنت ويل د مسلمان د قتل په څير دي.<sup>(۱)</sup>

۲ - بنېري کول لعنت بلل کيږي  
له پورتنې حديث څخه څرگنديږي چې سپکې، سپورې، او بنېري هم لعنت بلل کيږي، مسلمان بايد خپله ژبه له بدو وپناوو څخه وژغوري، ځکه مسلمان د خپلو وپناوو په وړاندې مسؤول گڼل کيږي، نو له همدې کبله اسلام مسلمان د بدو وپناوو، سپکو، او کڅڅلو څخه منعه کوي، رسول الله ﷺ فرمايي: « **لَيْسَ الْمُؤْمِنُ بِالْفَعَّانِ وَلَا اللَّعَّانِ وَلَا الْفَاحِشِ وَلَا الْبَيْدِ** ». <sup>(۲)</sup>

ژباړه: مسلمان چا پورې تور نه تړي او نه لعنت ويونکي دی او نه يې جيا، سپکې او سپورې خبرې کوي.

۳ - د رسول الله راتگ رحمت دی

بې له شکه د پيغمبر ﷺ رسالت د هغه باران په څير دی چې مړې ځمکې ژوندي کوي، او ژوند ته بيايست وربښي، نو همدا رنگه د پيغمبر ﷺ په راتگ سره مړه ژونده د اسلام په نور ژوندي او روښانه شول، ږندي سترگې بيا شوي، او کيو غوږونو اوريدل پيل کړل، بلکې الله تعالی د پيغمبر ﷺ په راليدلو سره دنيا رڼا کړه، د مينې او محبت وړانگې يې خوري کړې، ظلم او جهل يې په علم او عمل بدل کړ، اود دې صفت په درلودو سره د نړۍ خلک پرې راتول شول، لکه څرنگه چې الله تعالی فرمايي: **﴿فِيمَا رَحِمَهُ مِنَ اللَّهِ لَئِن لَّهُمْ وَرْؤٌ كُنْتُمْ فطراً غليظاً ألقبنا من جحلك﴾** [آل عمران: ۱۵۹]

ژباړه: نو د الله تعالی د رحمت په سبب دوی ته نرم شولي، او که چيرې سخت زوی او توند خوږه وای، نو خلک به له تا څخه خواره شوي وای.

په ځينو ځايونو کې د گناه کولو له کبله لعنت وبل شوی دی  
په شريعت کې د ځينو ناورو اعمالو سرته رسولانکې ملعون (د الله تعالی له رحمت څخه لرې) بلل شوی، چې بيلگې يې په لاندې توگه بيانېږي:

۱ - هغه ښځه چې په مړي وير کوي، او چيغې پرې وهي، اود شريعت خلاف ناروا وپنا کوي، په حديث کې راځي: «**لَعْنَةُ رَسُولِ اللَّهِ ﷺ الْبَائِضَةُ وَالْمُسْتَمِيعَةُ هَلَا...**» <sup>(۳)</sup>

۱- صحیح مسلم

۲ - مستد احمد

۳ - سنن ابو داود.

ژباړه: رسول الله ﷺ هغه ښځه چې په مړي باندې چېغې وهي، او هغه ښځه چې ورته غوړز باسي لعنت ويلى دى.

۲ - هغه ښځې چې خالونه لگوي، هغه ښځې چې د خال لگولو غوښتنه کوي، هغه ښځې چې وريځې و کارې او هغه ښځې چې د ويستلو غوښتنه يې کوي، په حديث کې راځي رسول الله ﷺ فرمايي: «لَعْنُ اللَّهِ الْأَوَشِمَاتِ وَالْمُوتِشِمَاتِ وَالْمُتَمَصَّاتِ»<sup>(۱)</sup> په خال لگونکو ښځو او هغه ښځې چې لگول يې غواړي او هغه ښځې چې وريځې و کارې او هغه ښځې چې د ويستلو يې غوښتنه کوي، د الله تعالى له لوري پر دوى لعنت دى.

۳- د سود خوړل

په حديث کې راځي چې سود خوړونکى او سود ورکونکي او د سود سند ليکونکى او شاهدان يې لعنتي او د الله له رحمت څخه لرې دي.<sup>(۲)</sup>

## چې پوښتنې

لومړۍ پوښتنه:

۱ - د حديث راوي څوک دى؟ معرفي يې کړئ.

۲ - لعنت څه ته و بل کيږي؟

۳ - پر کومو کسانو باندې د خپلو ناروا کړنو له کبله لعنت ويل شوى دى؟

دويمه پوښتنه:

لاندي کلمې معنا کړئ:

۱ - اَلْمَا:

۲ - بُعِثَ:

۳ - اَلْمَا:

## کورنۍ دنده

د لوستل شوى حديث په پام کې نيولو سره (زموږ پيغمبر رحمت دى) تر سرليک لاندي يوه مقاله وليکئ.

۱ - صحيح مسلم  
۲ - صحيح مسلم

## په چارو کې منځني حالت غوره کول

عن جابر بن عبد الله رضي الله عنه عن النبي صلى الله عليه وآله أنه قال: « إِنْ هَذَا الدِّينَ مِثِينَ فَأَوْعِلْ فِيهِ بَرْفِي، وَلَا تَبْغِضْ أَلْسِي نَفْسَكَ عِبَادَةَ اللَّهِ، فَإِنَّ أَلْمِيَّتَ لَا أَرْضًا قَطَعَ، وَلَا ظَهْرًا أَتَيْتِي ». [رواه البيهقي]

د راوی پېژندنه

حضرت جابر جلیل القدر صحابي دی، د بلاز نوم يې عبد الله، نيکه يې عمرو بن حرام، د عمر د کموالي له کبله يې د بدر او احد په غزاگانو کې گډون نه درلود، د احد له غزای څخه وروسته يې خپل ژوند د رسول الله صلى الله عليه وآله خدمت ته وقف کړ، په کور او سفر کې به د پيغمبر صلى الله عليه وآله ملگری و، لدې کبله يې زيات شمېر احاديث له پيغمبر صلى الله عليه وآله څخه روايت کړي دي، په خپل وروستي عمر کې شام ته لاړ او د څه مودې لپاره هلته مېشت شو او د هجرت په ۷۴ کال د ۹۴ کلونو په عمر يې له فاني دنيا څخه رحلت وکړ او په (جنت البقيع) کې خاورو ته وسپارل شو.

د کلمو معنا

ډير سخت او کلک

مِثِينَ:

ورتنوځي، تگ لاره غوره کړئ

فَأَوْعِلْ فِيهِ:

په آساني سره

بِرْفِي:

هغه څوک چې خپله سورلی د تيز ځغولو له کبله له کاره وباسي.

أَلْمِيَّتَ:

ځان لپاره يې بد مه گرځوه

وَلَا تَبْغِضْ:

نه يې سفر پوره کړ

لَا أَرْضًا قَطَعَ:

او نه يې سورلی روزه پرېښوده

وَلَا ظَهْرًا أَتَيْتِي:

د حديث شريف ژباړه

حضرت جابر بن عبد الله رضي الله عنه د رسول الله صلى الله عليه وآله څخه روايت کوي چې فرمايلي يې دي: يې له شکه دغه دين ډير قورې دين دی، په آساني سره پکې وړ داخل شه، خپل ځان ته د الله تعالی په عبادت کولو کې کرکه مه رايښا کړه (په ځان باندي د وس نه پورته عبادت کول مه لازموه) ځکه تيز ځغولوونکي مسافر نه خپل سفر پوره کړی دی، اونه يې سپرلی روزه پرېښي ده.

## د حدیث حکمت

په پورتنی حدیث کې د اسلام د مهم اصل یادونه شوې ده، هغه د دین او دنیا په چارو کې منځنی حالت غوره کول دي، دې اصل ته پام کول د مسلمان لپاره خورا مهم دي، ځکه چې د دې اصل په رعایت سره د مسلمان ژوند له افراط او تفریط څخه لرې کېږي، د تل لپاره یې هر اقدام په دلیل او معقولیت باندې ولاړ وي، خپلې دیني چارې داسې عیاروي چې په هغه لاره تلل د تل لپاره ورته ممکن وي.

اودا راز متوسط حالت غوره کول د کامیابي راز دی او کله چې مسلمان په خپلو دیني مکلفیتونو کې متوسط حالت غوره کړي، هیڅکله بکې پاتې نه راځي، خو که چیرې په عباداتو کې یې افراط وکړ، یو وخت به اړومرو داسې راځي چې دی به ستړی کېږي، او عبادت به ورڅخه پاتې کېږي.

### د حدیث شریف گڼې

۱- د اسلام دین قوت لري  
د اسلام دین غښتلي احکام لري چې مسلمان یې د خپل وس په تناسب سره په سرته رسولو مکلف دی او په ځینو حالاتو کې د شرعي عذر له کبله اجازه ورکړل شوې ده چې یوازې د فرض په ادا کولو باندې اکتفا وکړي، لکه په سفر کې فرضي لمونځ کول، ترڅو پر مسلمان عبادت سخت تمام نه شي، نو د دین ټول نوافل لکه تل روژه نیول، د حد نه زیات همیشه تفلي لمونځونه کول، تل ترنله په تلاوت اودا کر کې مشغولیدل او داسې نورو دا ټول سره له دې چې دیني اعمال دي، خو هغو ته په یوځل څیړ وړ کول انسان ستړی کوي او بیا یې له نور پر مختگ څخه غورځوي.

### ۲- په دین کې میانه روي او تدریج

امام غزالي وايي: هر هغه څوک چې د دین په مرتبو کې له دمې اخیستلو پرته منلوي وهي، حتماً په ده باندې د دین احکام سخت پریوځي، باید مسلمان د فرایضو نه وروسته په تدریج سره په خپل تفلي عبادت کې وړاندې لاړ شي، ترڅو تفلي عبادت پرې دروند تمام نشي.

### ۳- هغه عبادت غوره دی چې همیشه وي

د اسلام دین مسلمانان دې ته هڅولي دي چې تل پاتې عبادت باندې ځان عادت کړي، او هغه عبادت چې د څه وخت لپاره یې په زیاته اندازه وکړي او بیا یې پریږدي، نه دی ستایل شوی.



د مسلمان لږ نيک عمل چي هميشه يې کوي، له هغه نيک عمل څخه غوره دی چي د خو ورځو لپاره وي او بيا يې پريږدي، په دې اړه رسول الله ﷺ داسې فرمايلي دي: د خپل وس په اندازه نيک عملونه کوئ او غوره هغه عمل دی چي تل وي، که څه هم هغه لږ وي.<sup>(۱)</sup>

#### ۴ – اسلام د ميانه روی دین دی

د اسلام دين د مسلمان لپاره ټاکلی حد ايښی دی او ورته يې خپل فريضې ښودلي دي چي پرته له کومه عذره يې سرته ورسوي، پر دې سر بيره مسلمان ته يې د ميانه روی غوره کولو لارښوونه کړې ده ترڅو په ده باندې دروند تمام نشي، پيغمبر ﷺ مسلمانانو ته عامه لارښوونه کوي چي: په چارو کې غوره حالت منځنی حالت دی.<sup>(۲)</sup>

ځکه چي دا د اعتدال حالت له کمي او زياتي څخه لرې دی. پاملرنه

په اعمالو کې د منځني حالت له غوره کولو څخه مراد نفلي اعمال دي، په فرضي چارو کې لاره ټاکل شوي ده، څوک پکې د پريښودو واک نه لري.

### چې پوښتي

۱- لاندي کلمي معنا کړئ:

مَيِّينٌ:

فَأَوْعِلُ:

بِرُفْقٍ:

الْمَيِّبَاتُ:

۲ – اسلام مسلمانان د کوم حالت غوره کولو ته هڅولي دی؟

۳- آیا په اسلام کې سختي شته؟ واضح بې کړئ.

### کورنۍ دنده

د راوی له پیژندنې سره د پورتني حدیث ژباړه په خپلو کتابچو کې وليکئ.

۱ – مستند احمد

۲ – رواه البيهقي

یرویشتم لوست

## په خوځانۍ کې د الله ﷻ بنده گي

«عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَبْعَةٌ يُطْلِقُهُمُ اللَّهُ تَعَالَى فِي ظِلِّهِ يَوْمَ لَا ظِلَّ إِلَّا ظِلُّهُ إِمَامٌ عَدْلٌ وَشَابٌّ نَشَأَ فِي عِبَادَةِ اللَّهِ وَرَجُلٌ قَلْبُهُ مُمَلِّقٌ فِي الْمَسْجِدِ وَرَجُلَانِ تَحَابَّا فِي اللَّهِ اجْتَمَعَا عَلَيْهِ وَتَفَرَّقَا عَلَيْهِ وَرَجُلٌ دَخَلَهُ امْرَأَةٌ ذَاتُ مَنْصِبٍ وَجَمَالٍ فَقَالَ أَلَيْ أَخَافُ اللَّهَ وَرَجُلٌ تَصَدَّقَ بِصَدَقَةٍ فَآخَفَهَا حَتَّى لَا تَعْلَمَ شِمَاءُ مَا تُنْفِقُ يَمِينُهُ وَرَجُلٌ ذَكَرَ اللَّهَ خَائِبًا فَفَاضَتْ عَيْنَاهُ» [متفق عليه]

د ځينو کلمو معنا

۱- سَبْعَةٌ: اووه.

۲- فِي ظِلِّهِ: ظل سیروري ته وايي دلته د الله ﷻ له سیروري څخه د هغه د

عرش سیروري مراد دی.

۳- يَوْمَ لَا ظِلَّ إِلَّا ظِلُّهُ: له دې ورځې څخه مراد د قیامت ورځ ده.

هر هغه څوک چې د مسلمانانو د چارو سرپرستي پر غاړه لري.

۴- إِمَامٌ: ځوان

چې د الله ﷻ په بنده گي کې لوی شوی وي.

۵- نَشَأَ فِي عِبَادَةِ اللَّهِ: پر مسجدونو پورې یې (زړه) تړلی وي.

د الله ﷻ د رضا لپاره یوله بل سره محبت ساتي.

د الله ﷻ د رضا لپاره یوله بل سره یوځای شي.

د الله ﷻ د رضا لپاره یوله بل څخه جلا شي.

۱۱- دَخَلَهُ: بلنه ورته ورکړي.

۱۲- ذَاتُ مَنْصِبٍ وَجَمَالٍ: د عزت او ښایست څښتنه.

۱۳- فَفَاضَتْ عَيْنَاهُ: له سترگو څخه اوبښکې توی شي.

## د حدیث ژباړه

له حضرت ابوهریره رضی الله عنه څخه روایت دی، پیغمبر صلی الله علیه و آله فرمایلي دي: اووه کسان دي چې الله ﷻ به يې په هغه ورځ د عرش ترسيوري لاندې ساتي چې بل هېڅ سيوری به نه وي مگر یوازې دده د عرش سيوری به وي: یو عادل بادشاه، بل هغه ځوان چې د الله ﷻ په عبادت کې لوی شوی وي، بل هغه څوک چې زړه يې په مسجدونو پورې تړلی وي، بل هغه دوه کسان چې یو د بل سره د بل هغه ﷻ په خاطر مینه کوي، کله چې یو ځای کېږي هم د الله ﷻ د رضا لپاره یو ځای کېږي او کله یو له بل څخه جلا کېږي هم د الله ﷻ د رضا په خاطر یو له بل څخه بېلېږي – یعنی یو د بل سره ناسته او ولاړه یې یوازې د الله ﷻ د رضا په خاطر وي نه د کوم بل دنیوي غرض په موخه بل هغه کس چې له هغه څخه داسې بڼځه د بد کاری غوښتنه وکړي چې په خلكو کې د مقام خاوند او بنایسته وي او دی ورته په ځواب کې ووايي: زه له الله ﷻ څخه وېرېم. بل هغه څوک چې کله د الله ﷻ په لاره کې مال خیرات کوي نو داسې په پټه بې ورکوي چې کينې لاس په دي نه پوهیږي چې ښې لاس څه شی خیرات کړل، بل هغه څوک چې کله د الله ﷻ یادونه په تنهایی کې کوي نو له سترگو څخه یې اوښکې بهیږي.

## د حدیث حکمت

الله ﷻ د خپلې مهربانۍ له مخې د ځینو نیکو اعمالو د سرته رسولو ډیرې زیاتې ښېگڼې ذکر کړي دي تر څو د داسې خصلمونو او عملونو خاوندانو ته له یوې خوا د ډیر خیر زیږی ورکړي، او له بل پلوه، د داسې اشخاصو، او د نورو تر منځ توپیر په گوته کړي، دا په حقیقت کې د الله ﷻ له لوري خلك نیکو ته رابل، او هغول دي په همدې غرض پیغمبر ﷺ په دې حدیث کې د هغو اوو کسانو ستاینه کړې چې د ډیرو غوره اعمالو څښتنان دي، اگر چې دغه مقام په نورو احادیثو کې د نورو کسانو لپاره هم ذکر شوی دی، لکه د الله ﷻ د لارې غازی، پوروي ته مهلت ورکونکی، له پور وړي سره مرسته کونکی، مسجد ته زیات پل وهونکی او داسې نور.

## د حدیث شریف گڼې

### ۱- د عادل امام فضیلت

په اسلامي شریعت کې عدل او انصاف ډیر لوی فضیلت لري، د اسلام مقدس دین عدل پر هر چا لازم کړی دی، که هغه مشر دی او که د مسلمانانو د کارونو نور واکمنان، لکه: قاضیان، وزیران، والیان او داسې نور، آن تردې چې مسلمان باید په کورنۍ کې هم له عدل څخه کار واخلي، لکه د خپلو بچو تر منځ مساوات، د خپلو ښیانو تر منځ عدالت.

دا چې د عادل بادشاه د عدل لمنه ډیره پراخه وي او پر ټول رعیت د ترحم سیوری وي، او ټول وگړي ورڅخه گټه اخلي، همدارنگه ده د ظلم په صورت کې ټول خلک متضرر وي، ځکه نو عادل بادشاه له دومره لوړې مرتبې څخه برخمن دی.

## ۲- په ځوانۍ کې بنده گي

د ځوانۍ وخت د ژوند ډیره ارزښتناکه مرحله ده. د بنده ټول جسمي، ذهني، عقلي او فکري قوتونه وده کوي، نو په کار ده چې ځوان دغه قوتونه د الله ﷻ په بنده گي او عبادت کې مصرف کړي. خو که چېرې خدای ورکړي قوتونه د خپلو خواهشاتو پر ځای د الله ﷻ په عبادت کې مصرفوي د ډیر لوی فضیلت او ستاینې وړ دی.

## ۳- له مسجدونو سره زیاته علاقه

جمانونه د الله ﷻ کوږونه دي. په دې معنا چې د فرضي او نفلي عبادتونو، د الله ﷻ د تسبیح، ذکر، د تعلیم او تعلم او د نورو غوره کارونو ځایونه دي، نو هر چا اړیکه چې د الله ﷻ له کوږونو سره زیاته وي، هغه الله ﷻ ته ډیر نژدې او د لوی مقام خښتین دی، ځکه چې له مسجدونو سره مینه انسان د منکراتو او هر ډول بدو څخه لرې ساتي.

## ۴- د الله ﷻ لپاره مینه

د خلکو ترمنځ اړیکې زیاتره په مادي، جنسي، او د خپلولو پر بنسټونو ولاړې وي، مگر په اسلام کې غوره اړیکې هغه دي چې د الله ﷻ پر محبت ولاړې وي، او د اړیکو لامل د الله ﷻ اطاعت وي، یعنې دغه چاسره دوستي او ملگرتیا کول چې د الله ﷻ څخه ویره لري، او هغه ته نژدې وي. خو که چېرې یوازې الله ﷻ ته د قرب او نږدیوالي په اساس یو له بل سره ناسته ولاړه کوي داسې کسان الله ﷻ ته ډیر خوښ وي.

## ۵- تقوی او پرهیزگاري

هر انسان یو لړ غوښتنې او رغبتونه لري چې د اسلام مبارک دین د دغو غوښتنو لپاره معلومې لارې چارې په گوته کړي دي، خو شیطان تل د دې هڅه کوي چې انسان د خپلو نفسي خواهشاتو په لومه کې راگیر کړي او له همدې لارې څخه یې په گمراهۍ کې اڅته کړي. یو له هغو غوښتنو او رغبتونو څخه چې بشري نفس ورته زیات میلان کوي، ښځه ده، دا میلان هغه وخت زیات وي چې کله ښځه ښایسته وي او لوړې کورنۍ ته منسوبه وي، هر کله چې داسې ښځه د مسلمان څخه د بد کارۍ غوښتنه وکړي او مسلمان د داسې فتنې او ابتلاء پر مهال د الله ﷻ څخه ویره اختیار کړي او له قدرت سره سره ورڅخه ډډه وکړي الله ﷻ به یې په خپل رحمت کې وناوړي. همدارنگه که چېرې ښځه د داسې حالت سره مخ شي چې ښایسته ځوان چې مال هم زیات لري دي ته د زنا دعوت ورکړي او هغه ورڅخه انکار وکړي او ورته ووايي چې زه له الله ﷻ څخه وپریږم، یې له شکه دغې ښځې هم دا لوړ مقام ترلاسه کړ.

۷- په پټه خيرات وركول  
 صدقه او خيرات وركول لوی فضيلت لري. خيرات وركول داسې عبادت دی چې گاهونه  
 رږوي، د مسلمان اجروڼه زياتوي، مسلمان له اور څخه ژغوري او د الله ﷻ د رضامندی سبب  
 گرځي.

صدقه وركول په پټه او ښكاره په دواړو حالتونو كې غوره كار دی، خو اجر او غوره والی ېې  
 هله زيات وي چې په پټه وركول شي آن تر دې چې كين لاس په دې پوه نه شي ښې لاس  
 په خيرات كې څه وركول مگر دا چې په ښكاره وركولو كې ېې كوم شرعي مصلحت وي.

### ۷- د الله ﷻ له ويري ډول

د الله تعالی ذکر او یاد هغه ستر نیک عمل دی چې د هر چا په هر وخت کې لاس ورته رسېږي.  
 څه ځانگړي شرطونه نه لري، په ناسته، ولاړه، په اوداسه او ېې اودسه د الله یاد اجر لري، خو که  
 يو څوک له نورو څخه گوښه د الله تعالی لويي راياده کړي او خپل تقصير او ېې پروايی ته  
 متوجه شي، ځان ملامت کړي او په سترگو کې ېې له وېرې څخه اوښکې راشي، دا دده د پوره  
 ايمان او اخلاص څرگندونه کوي او له همدې کبله الله تعالی ورته د ستر مقام وعده ورکړې.

### چې پوښتي

- ۱- لاندي کلمي معنا کړئ:  
 ا- مُعَاتٌ فِي الْمَسْجِدِ:  
 ب - تَحَابًا فِي اللَّهِ:  
 ج - فِقَاصَتٌ عَيْنًا:  
 ۲- خالي ځايونه په مناسبو کلمو ډک کړئ:  
 { د اسلام مقدس دين..... }  
 { د صدقې او خيرات اجر هله زيات وي چې په..... }  
 { د اسلام کې د غوره اړيکو اساس په څه ولاړدی؟

### کورنۍ دنده

حديث په يادو زده کړئ.

## په لار کې د کښيناستلو آداب

«عَنْ أَبِي سَعِيدٍ الْخَدْرِيِّ رَضِيَ اللَّهُ عَنْهُ أَنَّ النَّبِيَّ ﷺ قَالَ: { يَاكُمْ وَالْجُلُوسَ بِالطَّرِيقَاتِ { فَقَالُوا: يَا رَسُولَ اللَّهِ مَا لَنَا مِنْ مَجَالِسِنَا بُدَّ تَنَحَّيْتُ فِيهَا. فَقَالَ رَسُولُ اللَّهِ ﷺ: { إِذَا آتَيْتُمْ إِلَّا الْمَجْلِسَ فَأَعْمُوا الطَّرِيقَ حَقَّهُ { قَالُوا: وَمَا حَقُّ الطَّرِيقِ؟ قَالَ: { غَضُّ الْبَصَرِ وَكَفُّ الْأَدَى وَرُدُّ السَّلَامِ وَالْأَمْرُ بِالْمَعْرُوفِ وَالنَّهْيُ عَنِ الْمُنْكَرِ » [رواه البخاري]

د راوي پيژندنه

ابو سعيد چې نوم يې سعد د پلار نوم يې مالک نيکه يې سنان، د مدينې د الخدري قبيلې اصلي اوسيدونکی، کښه يې ابوسعید چې په همدې سره يې شهرت درلود، له مشهورو اصحابو څخه دی چې په زياتو غزاگانو کې يې گډون کړی، يو له هغو اصحابو څخه شميرل کېږي چې په فقه او اجتهاد کې يې شهرت درلوده، په کال ۷۴ هجري کې يې له فاني دنيا څخه سترگې پټې کړې.

د ځينو کلمو معنا

لرې اوسې

لارې

نه بې منې

د سترگو پټول

له ضرر رسولو نه ځان ساتل

د حديث شريف ژباړه

له ابو سعيد الخدري رضي الله عنه څخه روايت دی چې نبي کریم ﷺ فرمايلي دي: په لارو کې کښيناستلو څخه ډډه وکړئ. اصحابو وويل: ای د الله رسول! په لارو کې له کښيناستلو څخه زموږ چاره نشته، موږ په کې خپلې خبرې کوو. نبي کریم ﷺ وفرمايل: هو کې! چې داسې نشئ کولای، بايد لارې ته د هغې حق ورکړئ (دلاري آداب په پام کې ونيسئ) اصحابو وويل: دلاري حق کوم يودی؟ نبي کریم ﷺ وفرمايل: د سترگو

کښته کول، خلکو ته له ضرر رسولو څخه ډډه کول، د سلام ځواب ورکول، په نیکو چارو امر کول او له بدبو څخه خلک منعه کول د لارې حقونه دي.

### د حدیث شریف حکمت

څرنگه چې په لارو او عامو سرکونو کې د خلکو تگ راتگ کیږي او په خپل ورځني ژوند کې ورته ډیره اړتیا لري، نو پر دې اساس په حدیث کې یې له اړتیا په لارو کې له ناستې څخه منعه شوي ده، ځکه اکثراً داسې پېښیږي چې په لاره تلو نږدې خلک د ناستو خلکو له اړخه ځورول کیږي او د اسلام دین له ضرر رسولو څخه منعه کوي ده، که چیرې په ځینې وختونو کې مسلمانان په لاره کې نا سسته اړینه گوري، باید ټول هغه آداب په پام کې ونیسي چې ورسره د تیریدونکو احترام او عزت وساتل شي او له هر هغه عمل څخه ځان وژغوري چې د تیریدونکو د ځوریدلو لامل گرځي.

### د حدیث شریف گټې

۱- په لار کې کښیناستلو څخه ډډه کول  
په پورتني حدیث کې پرته له اړتیا په لارو کې ناستې څخه منعه شوي ده، ځکه مسلمان د تل لپاره خلکو ته د گټې او ښېگڼې رسولو په فکر کې وي، له ضرر رسولو څخه یې ځان ژغوري او زیار باسي چې د ده له ژبې، نظر، او لاس څخه څوک متضرر نشي او که چیرې په لار کې ناستې ته اړ کیږي، بیا به ټول حقوق په پام کې نیسي ترڅو د ده د کښیناستلو له کبله څوک متضرر نشي.

### ۲- د ناروا کتلو (نظر) څخه ځان ساتل

مسلمان باید د حرام نظر (کتلو) څخه ځان وساتي، هغه که په هر ځای کې وي، ځکه د نارواوو په لورې کتل انسان په گناه کې ښکيلوي، په اخلاقي فساد یې اخته کوي او دا حکم مسلمان سړي او مسلماني ښځې دواړو ته مترجه دی په قرآن کریم کې پدې اړه روښانه لارښوونه شوې ده: ﴿قُلْ لِّلْمُؤْمِنِيْنَ بَعْضٌ مِّنْ اَبْصَارِهِمْ...﴾: **وَقُلْ لِّلْمُؤْمِنَاتِ**

### ﴿بَعْضٌ مِّنْ اَبْصَارِهِنَّ﴾ [النور: ۲۹ - ۳۰]

ژباړه: نارینه وو مؤمنانو ته ووايه چې خپلې سترگې کښته وساتي، او مسلمانو ښځو ته ووايه چې خپلې سترگې کښته کړي.

### ۳- له ضرر رسول څخه ځان ژغورل

کله چې په لار کې ناسته اړینه وي، په داسې حالت کې باید لازمي لارښوونې په پام کې ونیول شي، ځینې یې دادي چې د مجلس له کبله په لارویو لار تنگه نشي، مجلس باید د خلکو د سپکاوي لامل ونه ګرځي، ځکه مسلمان هغه چا ته ویل کېږي چې د هغه له لاس او ژبې څخه مسلمانان په امن وي، په ځانګړې توګه د بېخو د ځورونو سبب نشي او همدا راز مجلس د تجسس لپاره نه وي.

### ۴- د سلام ځواب ورکول

سلام داسې سنت عمل دی چې له ځان سره د امن او محبت پیغام لري او اطمینان ورکوي چې په ډاډه توګه ژوند وکړي، له دې کبله سلام اچول د ایمان نښه بلل کېږي او ځواب یې واجب دی، باید د سلام ځواب په نښه توګه ورکړای شي، دا د قرآن کریم لارښوونه ده. الله تعالی فرمایي دي: ﴿وَأَذِّبْهُمْ بَعْجَةً فَجِيءًا بِأَخْسَنَ مِنْهَا أَوْ رُدُّهَا﴾ [الانساء: ۸۱].

ژباړه: او څوک چې په درناوي سره تاسې ته سلام واچوي، نو هغه ته له هغې نه په نښه توګه ځواب ورکړئ او یا لږ تر لږه همهغه شان.

### ۵- دینو کارونو په لوري بلنه اوله بدیو څخه منعه کول

د قرآن کریم له مسلمان څخه دا غوښتنه ده چې په هر حال کې په خپله نیک اوسي، نور خلک د نیکې لوري ته راوبلي، الله تعالی فرمایي: ﴿رَأَيْتُمْ مَنِكُمُ أُمَّةٌ يَسْأَلُونَ أَلَيْسَ الْخَيْرَ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ﴾ [آل عمران: ۱۰۴]

ژباړه: په تاسې کې دې څه خلک ارومرو داسې وي چې د نیکې لوري ته بلنه وکړي، په ښو امر وکړي، او له بدو منعه وکړي، کم خلک چې دا کار وکړي هغوی به بریالي شي.

په زیاتو احادیثو کې د ښو کارونو په لور، د بڼې او د بدیو د مخنیوي په هکله یادونه شوې ده، دا د هر مسلمان مسؤلیت دی چې د امر بالمعروف او نهی عن المنکر دنده سر ته ورسوي، رسول الله ﷺ فرمایي: «مَنْ رَأَى مِنْكُمْ مُنْكَرًا فَلْيَعْبُرْهُ يَدْرِهِ فَإِنَّ لَمْ يَسْتَطِعْ فَلْيَسَاتِرْهُ فَإِنَّ لَمْ يَسْتَطِعْ فَيَقْبَلْهُ وَيَذَلِّكَ أَصْحَفُ الْإِيمَانِ»<sup>(۱)</sup>.



ژباړه: تاسو نه چي خوځ ناروا وگوري، سم دلاسه دي په لاس سره منعه كړي، كه چيري بې وس نه وي، په ژبه دي منعه كړي او كه چيري په ژبه يې نشي منعه كولاى ، په زړه كې دي ورسره كينه ولري او دا كمزورى ايمان دى.

د ښو چارو په لور بلنه او له نارواو څخه منعه ويره ضروري ده، ځكه په دنيا كې دخلكو ژوند په بهرې كې د ناستو خلكو په څير دى، كه چيري يو كس بيرى سوري كړي ټول سپاره خلك ورسره ووتيري، نو د بدبو مخنيوى د خپل ځان اود ټولني داستي معنا لري.



۱ - د حديث راوي په لنډه توگه معرفي كړئ.

۲ - لاندي كلمې معنا كړئ:

إِيَّاكُمْ:

الطُّرُقَات:

أَيْتِيمٌ:

عَصُ الْبَصَرِ:

كَفُّ الْأَذَى:

۳ - د نېكيو په لور بلنه او د بدبو مخنيوى څه اهميت لري؟



له لوست څخه په استفادي سره په لار كې د كينينا ستلو د آدابو په هكله يوه مقاله وليكي.

د فقهه  
برخه



## کورنی

کورنی څه ته وايي؟

بښځې، بچو او نسبي خپلوانو ته کورنی ويل کېږي.

د کورنی بنیاد بښځه او خاوند زدی، اولاد تري پيدا کېږي چې بيا په ټولنه کې د ژوند پړاو پیلوي.

د کورنی، جوړولو بنسټ

کورنی د دوو عمده موخو په بنیاد جوړېږي.

لومړی: واده کول انساني فطرت ته لیکک ويل دي: د اسلامي شریعت د څرگندو ارزښتونو څخه یو دادی چې د ځان گوښه کولو له اصل سره یې مبارزه کړی، انساني فطرت او بشري غریزو ته یې مثبت ځواب ویلی، په حدیث شریف کې چې طبرانی او بیهقی روایت کړی رسول الله ﷺ فرمائي: "څوک چې مال ولري، عمر یې د واده عمر ته ورسيږي او واده ونکړي زما له ډلی څخه ندی" په بل حدیث کې راغلي، هغه درى تنه چې د رسول الله ﷺ د عبادت څخه خبر شول او خپل عبادت ورته هېڅ ښکاره شو، نو د ځان سره یې وویل: مونږ رسول الله ﷺ ته نشو رسېدای، ده ته ټول وړاندېني او وروستني گناهونه ښل شوي، ددې درى وړو څخه یو د ځان سره هوډ وکړ چې ټوله شپه به په لمانځه سبا کوي، دویم وویل: ټول کال به روژه نیسم، درېم وویل: زه به ځان د بښځو څخه گوښه کوم او هېڅ واده به نه کوم، کله چې رسول الله ﷺ د دوی په تصمیم خبر شو ویې فرمایل: "قسم په الله چې زه ستاسې په پرته د پاک پروردگار نه ډېر وپیریم، ولی سره ددې لمونځ هم کوم او ویدپیرم هم، روژه نیسم او کله یې نه نیسم او د بښځو سره نکاح هم کوم، پس هر څوک چې زما د عمل خلاف عمل کوي زما له ډلې څخه ندی".

د پورتنيو نصوصو څخه څرگندېږي چې واده کول په اسلام کې ځانگړی ارزښت لري، تر څو مسلمان انسان د اولادونو د روزنې هغه امانت او لوی مسؤلیت چې د دده په څاره دی پخپلو اورو واخلي.

دویم: په واده باندې ټولنيزې ښېگڼې تر لاسه کېږي:

روښانه ده چې شرعي واده عامې ټولنيزې بنسټګي لري چې مهمې به يې په لاندې کړنو کې بيان کړو:

#### الف: د انساني نسل ساتنه

په واده کولو سره انساني نسل زياتېږي چې دا لړۍ په واده دوام مومي، پاک الله ﷺ دا ټولنيز او انساني مصلحت ستايي او فرمايي: ﴿وَاللّٰهُ جَعَلَ لَكُمْ مِنْ اَنْفُسِكُمْ اَزْوَاجًا وَجَعَلَ لَكُمْ مِنْ اَزْوَاجِكُمْ بَيْنًا وَحَفْصَةً﴾ [النحل ۷۲] الله ﷺ تاسو ته ستاسو له جنس څخه جوړه درکړه، بيا يې د دې جوړې څخه زامن او لمسی درکړل. په بل ځای کې فرمايي: ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً﴾ «ای خلکو! د هغه خدای ﷻ څخه وږیږئ چې تاسو يې د يو نفس څخه وزیږولې اوله همدې نفس څخه يې د هغه جوړه پيدا کړه، بيا يې دواړو څخه ډېر سړي او ښځې خواره واره کړل»

ب- د نسب ساتل: په مشروع واده سره پيدا شوي اولادونه په فخر خپلو پلرونو ته ځانونه منسوبوي، چې دا وياړ اولادونو ته د ذهني آرامۍ، په ځان باوري او انساني کرامت لامل ګرځي. که چېرې په ټولنه کې شرعي ودونه نه وي، ټولنه به دداسې وګړو څخه جوړه شي چې نه به انساني کرامت او احترام لري او نه به خپل نسب پېژني، چې په پای کې به ټولنه د فساد په چپو کې ډوبه شي.

ج: د اخلاقي بې لاريو څخه د اسلامي ټولني خوندي والی: په شرعي واده سره ټولنه او د ټولني وګړي د اخلاقي فساد څخه ژغورل کېږي، هر کله چې شهواني غريزه په حلاله لار مېرېني ټول امت – څه فرد او څه ډله – په ضوره اخلاقو سمبالېږي، خپل مسؤليت به داسې ترسره کوي چې څنګه خدای ﷻ غوښتي وي، د همدې لړيو اخلاقي بنسټګيو او ټولنيزو حکمتونو له کبله رسول الله ﷺ ځوانانو ته توصیه کوي، فرمايي: “ای ځوانانو! هر څوک چې له تاسو څخه د نکاح کولو قدرت لري باید چې نکاح وکړي، ځکه چې دا د سترګو د ټیټولو (د شهوت څخه د سترګو مړولو) او د شرمګاه د ساتلو لپاره ضوره لاره ده، څوک چې د نکاح طاقت نلري، په دوی لازم دي چې روژه ونيسي، ترڅو په ده کې د شهوت لمبه سره ګڼي”

د- د ناروغيو څخه د ټولني روعوالې: شرعي واده هغه لاره ده چې ټولنه د ساري وژونکو ناروغيو لکه ايليز، سوزاک او نورو له شره ژغوري، دا ډول ناروغي د زنا، فحشا او نا مشرغو تړاوونو زيربنده ده او په نکاح سره ددې مخنيوي کېږي.

#### ه- روهي او ذهني آرامي

په شرعي واده سره د بېخې او خاوند ترمنځ د محبت، دوستي او رحمت حس رامنځته کېږي. کله چې خاوند د ورځې په پای کې د کار څخه وزگار او کور ته ستوری ستومانه ولاړ شي، خپلې بېخې او ماشومانو سره کېښي، ټول هغه غمونه چې د ورځني کار په لړۍ کې ورته پيدا شوي هيرېږي. په همدې توگه بېخه او خاوند د يو بل په څنګ کې د آرام او نیکمرغه ژوند څخه خوند اخلي. چې الله ﷻ ورڅخه په خپل کلام کې په ډير ښکلې تعبير داسې يادونه کوي، فرمايي: ﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لآيَاتٍ لِقَوْمٍ يَعْقِلُونَ﴾ [روم ۲۱] د الله ﷻ د حکمت او قدرت له دلايلو څخه يو دادی چې تاسې لپاره يې ستاسو له جنس څخه جوړه پيدا کړه، تر څو (د هغو په څنګ کې) سکون تر لاسه کړئ، بيا يې ستاسې ترمنځ دوستي او لورپينه پيدا کړه، په يقين سره دې کې د الله ﷻ د قدرت او حکمت دلايل د هغه چا لپاره دي چې فکر کوي.

و- بېخه او خاوند ددې لپاره يو له بل سره مرستندويه دي چې يوه نیکمرغه کورنۍ جوړه او صالح اولادونه وروزي: د واده تر سيوري لاندې بېخه او خاوند دواړه د کورنۍ په جوړولو او مسؤوليت په اوږه کولو کې يو له بل سره مرسته کوي، پدې معنا چې لومړی د دويم کارپوره کوي. بېخه هغه کارونه کوي چې د عهدې څخه يې وتلای شي، لکه د کور کارونه او د کور دننه اولادونو ته پاملرنه او دې ته ورته نور. سړي هغه کارونه کوي چې توان يې لري او له طبيعت سره يې برابر وي، لکه د مالي امکاناتو برابرول، د دښمنانو څخه د کورنۍ حمايت او د ورځني مصيبتونو څخه د دوی ژغورل. د مرستندويه انسانانو تر سيوري لاندې صالح، مؤمن، فداکار او با مسؤوليت نه نسل رامنځته کېږي چې بيا به ټولې کورنۍ د محبت، صحي آرامۍ او سوکالۍ په فضا کې ژوند تيروي.

ز- پلرنی او موزنی عاطفه را پاریزری  
د واده په اغیز د ښځې او خاوند په منځ، په دوي کې د عاطفې او مسؤولیت روح  
راټو کېږي، بیا دې ته اړ کېږي چې د خپلو بچو د آرام او استقرار لپاره ډیر زیار وباسي ښې  
خوبې او ستونزې ګالې، ترڅو اولادونه یې سالمه روزنه تر لاسه کړي.

### فعالیت

زده کوونکي دې د واده د موخو، ګټو او ټولنیزو مثبتو آثارو باندې خپل منځ کې خبرې  
وکړي.



- ۱- کورنۍ څه ته وایي؟
- ۲- د کورنۍ جوړښت په کوم بنسټ ولاړ دی؟
- ۳- د دې اصل د ثبوت لپاره چې واده د فطرت غړ ته لیک وبل دي، یو حدیث  
وواياست.
- ۴- دا څنګه ثابتوی چې په واده سره انساني نسل ساتل کېږي؟
- ۵- پدې باندې څه دلیل لري چې په واده سره ټولنه د اخلاقي ناولتیا څخه ژغورل کېږي.
- ۶- واده د روح د آرامۍ سبب ګرځي، پدې هکله د قرآن کریم څخه دلیل راوړئ.
- ۷- د ښه اولاد د روزنې لپاره ښځې او خاوند ته څه کول پکار دي؟
- ۸- په واده سره ښځې او خاوند ته کومه روحیه پیدا کېږي؟

## نکاح

مخکې مو وويل چې الله تعالى په انسان کې جنسي غريزه ايښې ده ترڅو د انساني نسل د پايښت سبب شي دې مقصد لاس ته راوړلو لپاره اسلامي شريعت د نر او ښځې د يو ځای ژوند کولو روا لاره نکاح گرځولې ده.

### د نکاح تعريف

په لغت کې: نکاح يو ځای کولو ته وايي.

### په شرعي اصطلاح کې

۱: نکاح هغه عقد ته ويل کيږي چې سړي او ښځې ته له يو بل څخه جنسي گټه اخيستل روا کوي.

### د نکاح حکم

د نکاح حکم د نکاح کوونکي له حالت سره بدلېږي:

أ- سنت مؤکد نکاح: د اعتدال په حالت کې نکاح سنت مؤکد ده، د اعتدال حال دادي چې د جماع، مهر، نفقي وس ولري او په زنا کې د لويېدلو ويره ونه لري. رسول الله ﷺ فرمايي: «النَّكَاحُ مِنْ سُنَّتِي فَمَنْ لَمْ يَعْمَلْ بِسُنَّتِي فَلَيْسَ مِنِّي»<sup>(۱)</sup> «نکاح زما له سنتو څخه ده، او څوک چې زما په سنتو عمل نه کوي له ماڅخه نه دی»  
نو که له حرامو څخه د خان ساتني لپاره نکاح وکړي، الله تعالى ثواب ورکوي.

۱- مسند الصحابه في الکتب السنه.

ب- واجب نکاح: د هغه چا پاره نکاح کول واجب دي چې د ډیرې اشتها سره د مهر او نفقي وس هم ولري او د نکاح د نه کولو په صورت کې په زنا کې د لوبډو ویره ولري. له واجب څخه مراد لازم والی دی نو عملي فرضو او واجبو دواړو ته شاملیږي.

ج- مکروه<sup>(۱)</sup> نکاح: د هغه چا پاره چې ویره ولري که نکاح وکوم نو د نفقي د نشتوالي په وجه به ورڅخه ظلم او ځورونه وشي، یعنی د زوجیت مادي او معنوي حقوق به مراعات نه شي کړای، نو د ده پاره نکاح کول مکروه دي، ځکه نکاح د ثواب حاصلولو او د پاک لمنی پاره روا شوي ده نه د ظلم او ځورونې په خاطر، ځکه د حرامو کول ورڅخه ترسره کېږي او د نکاح مصلحتونه په کې له منځه ځي.

### د نکاح ځنډول

که نکاح د معقول مقصد لپاره وځنډول شي، لکه د تحصیل پوره کول، د مناسب کسب او کار تر لاسه کول او یا د ضروري شیانو لکه د اوسیدو ځای او د واده مصارف تامینول، دا څه باک نه لري لکه په یاد شوي حدیث کې چې لارښوونه شوي ( یا معشر الشباب... ) نو ځوانان دي دا حالت په زغم سره تحمل کړي او که دا لاملونه نه وي بیا د نکاح ځنډول په کار نه دي، ځکه په نکاح کې ډیرې ښېګڼې دي چې په مجرد ژوند کې په لاس نه راځي.

### فعالیت

زده کوونکي دي د نکاح کولو ګټې او ډولونه په خپل وار سره په ګوته کړي.

۱- له مکروه څخه تحریمي مکروه مراد ده.





۱. نکاح تعريف کړئ.
۲. د نکاح د مشروعيت (روايتوب) حکمتونه بيان کړئ.
۳. د نکاح حکم څه دی؟ تفصيل ور کړئ.
۴. آیا د نکاح خنډول پکار دی؟



زده کوونکي دې د نکاح د حکمتونو په هکله يوه مقاله وليکي چي له لسو کرېسو څخه کمه نه وي.

## د نکاح مقدمات

له پخوا څخه د خلکو دا عادت و چې له واده څخه د مخه به دهلک د کورنۍ لخوا د پښلۍ کورنۍ ته يو څوک د خواستگاري لپاره وراستول کيده، همدغه عادت د شريعت له خوا هم د ثابت وړ وگرځيد چې په عربۍ کې ورته خطبه ويل کيږي.

### د خطبي تعريف

په لغت کې: خطبه د خه په کسری (زیر) د نکاح غوښتنې ته وايي.  
په اصطلاح کې: له يوې ټاکلې پښخې سره د واده کولو رغبت ښکاره کولو ته خطبه ويل کيږي، که د هغه يادونه پښخې ته وکړي او يا دهغې ولي ته.  
د خطبي حکم: خطبه د نکاح لپاره يوه وسيله ده چې قتهاه کرامو رحمهم الله مستحب گڼلې ده.

په يوې پښخې مرکه کول چې شرعي ايجاب او قبول پکې نه وي د وعدي په معنا ده او رښتيني عقد نه دی، ځکه د نکاح عقد ايجاب او قبول له لارې ترسره کيږي.

### د پښخې غوره کول

د اسلامي شريعت له مخې په دې کې شک نشته چې کامياب واده د سړي لخوا د پښې پښخې په انتخاب او همدا شان د پښخې لخوا د مناسب سړي په خوښولو پورې اړه لري او د پښې پښخې اختيارول هغه دي چې لاندې خبرې په پام کې ونېول شي:

#### ۱- دينداري

سړي ته پکار ده چې دينداره او د ښو اخلاقو څښتنه پښخه غوره کړي، ځکه دينداري پښخه دې ته اړباسي چې د خپل خاوند اطاعت وکړي، د هغه د نيکمرغۍ او هوساينې لپاره کار وکړي، د خپل پت او عزت په ساتلو د ميره پت او عزت وساتي، د خپلې تقوا، رښتينولي او اخلاص څخه يې هر وخت خوښ او ډاډمن وگرځوي، که پښخې د ځان لپاره د سړي د غوره کولو په هکله د دينداري صفت په نظر کې ونيسي نو د روښانه راتلونکي په لور به يې گام ايښی وي.

په يوه حديث کې رسول الله ﷺ فرمايي: «نُكِّحُ الْمَرْأَةَ لِأَرْبَعِ لِمَالِهَا وَلِحَسَبِهَا وَجَمَالِهَا وَلِدِينِهَا فَاطْفَرُ بِأَدَاتِ الدِّينِ تَرَبُّتٌ بِأَدَاكِ»<sup>(۱)</sup>

د حديث ژباړه: خلک له ښځې سره د خلورو خصلتونو لپاره نکاح کوي: د هغې د مال لپاره، د هغې د نسب (د اهميت) لپاره، د هغې د ښايست لپاره او د هغې د دینداري لپاره، نو ته د دين په واله پسې وگرځه، که دې داسې ونکړل لاسونه دې سپيره شه.

۲- پيغله

غوره داده چې پيغله په نکاح شي، ځکه په هغې کې د مينې دوه اړخيزې اړيکې ټينگيږي او د گډ تفاهم او د بچيانو د تولد لپاره مناسبه وړتيا لري. له حضرت جابر رضي الله عنه څخه روايت شوی دی چې رسول الله ﷺ ما ته وفرمايل: (ای جابره! له پيغلي سره دې واده کړی او که له کونډې سره؟ هغه وويل: له کونډې سره. هغه ﷺ وفرمايل: ولې دې له پيغلي سره واده نه کاوو چې دواړو به مينه او لورې سره کولې). خو که د يو چا ظروف دا غوښتنه وکړي چې کونډه يا پخه ښځه بايد په نکاح واخلي، لکه چې سړی په عمر پوخ وي، يا د چيلو اولادونو لپاره په کور کې سرپرست لټول وخواړي يا نورې گټې په نظر کې ونيسي، نو د پخې ښځې سره نکاح کول ورته غوره دی.

۳- مينه ناکي او اولاد راوړونکي: سړي ته پکار ده چې مينه ناکه او اولاد راوړونکي ښځه خوښه کړي، ځکه همدا سي ښځه له خپل سړي سره مينه او ښه چلند کوي، له دواړو خواوو څخه دميني کول د زوجيت د ژوندانه د پايښت، خوشحالي او د ښو اولادونو لپاره ډير اغيزمن دی، رسول الله ﷺ فرمايي: (تاسو له مينه ناکو او اولاد راوړونکو ښځو سره ودونه وکړئ، زه د قيامت په ورځ ستاسو په ډير والي فخر کوم)<sup>(۲)</sup>

۴- عزتمنه کورنۍ: سړي ته مستحب ده چې ښځه له عزتمني کورنۍ څخه ځان ته غوره کړي هغه چې د کورنۍ غړي يې په نیکو اخلاقو او ښو خوږونو پيژندل شوي وي، تر څو ددوی اولادونه ورڅخه دغه ځينې صفتونه او يا ټول خپل کړي، دا طبيعي او علمي خبره ده چې د پلرونو او ميندو ډير صفتونه اولادونو ته په ميراث نقليږي، په دې خبره ډير

۱- متفق عليه.

۲- سنن أبي داود.

احاديث دلالت کوي، له عائشي رضي الله عنها څخه روايت دی وايي چې رسول الله ﷺ وفرمايل: «تَخَيَّرُوا لِتَصَفِّكُمْ فَإِنَّ النِّسَاءَ بِلَدَانِ أَهْلِهِنَّ وَأَخْوَانِهِنَّ»<sup>(۱)</sup>. "تاسو د خپلو نظمو لپاره ښه ځايونه غوره کړئ، ځکه ښځې خپلو وروڼو او خويندو ته ورته زيږوي".  
۵- په نسب کې لري والی: غوره داده چې ښځه له لري نسب څخه وي، له تږدي خپلوانو څخه نه وي، ځکه په نسب کې لري ښځه غښتلي او صحتمند اولادونه زيږوي، ويل شوي دي چې: "له ليري کورنيو څخه ښځې وکړئ خو مو اولادونه کمزوري نه وي".  
علمي تحقيقاتو دا منلې چې تږدي خپلوانو سره واده کول په ماشومانو کې د ارثي ناروغيو د څرگندېدو لامل ګرځي.

#### د مخاطب غوره کول

لکه سړي ته چې لازم دي چې نيکه ښځه خوښه کړي، همدا شان د ښځې اولادو ته هم لازم دي چې د سړي په هکله ښه انتخاب وکړي او خپلې پېغلې ته مناسب سړی غوره کړي، هغه چې لاندې صفتونه ولري:

۱- د پندارې: پکار ده چې خطبه کوونکی سړی د پنداره، د ښو اخلاقو، او ميرانې څښتن وي، دا د صالح زوج له مهمو صفتونو څخه شميرل کيږي، نو که سړی پر هيز ګاره وي د الله ﷻ ويره يې په ښځه له ظلم کولو څخه راګرځوي، د ښه ژوندانه او د ښځې د حقوقو د تايمين خواته يې راکاږي، رسول الله ﷺ له د پنداره او د ښو اخلاقو له څښتن سره د نکاح کولو امر کوي ولو که مسکين هم وي، فرمايي: "أَدَا جَاءَهُمْ مَنْ تَرْضَوْنَ دِينَهُ وَخُلُقَهُ فَرَوْحُهُ، إِلَّا تَقْتُلُوا مَكُنْ فِتْنَةً فِي الْأَرْضِ، وَفَسَادَ عَرِيضٌ"<sup>(۲)</sup> "کله چې تاسو ته داسې څوک راغی چې دين او اخلاق يې غوره گڼئ نو د واده کولو غوښتنه يې ومنئ او که دا کار په رښتيا هم که د پنداره سړي ته نجلې په نکاح ورته کړل شي، د غريبي په وجه خالي لاس ولاړ شي نو ددې ويره ده چې پارونې به يې په زړه کې پرېوزي او په فتنو کې به ولوړيږي، همدا شان که ښځه يې د پنه او بد اخلاقو ته په نکاح ورکړل شي، يا د مالدار سړي په انتظار کې پرېښودله شي نو ددې ويره ده چې په فساد، ناوړه او فاحشو کړو وړو

۱- سنن ابن ماجه.

۲- مستند الصحابه في الکتاب السنه.

به اخته شي او په دې کار سره د نجلۍ پلار له خپلې لور سره چې دده په لاس کې د الله ﷺ امانت دی خیانت کوي او په خپل لاس خپله لور د ټول ژوند لپاره په عذاب او ډبرو وخطرونو کې اچوي.

۲- د خاطرې او مخطوبې تر مینځ د عمر نژدېوالی: مناسب ده له نجلۍ سره د سړي عمر نژدې وي او دا بڼه کار نه دی چې داسې چاته نجلۍ په نکاح ورکول شي چې په عمر کې یې ډیر توپیر وي په داسې ډول چې دهغه عمر دهغې د پلار او نیکه سره برابر وي، ځکه کامیاب واده هغه دی چې د مینې او محبت په اساس ولاړ وي او د عمر نژدې والی یو له هغو اسبابو څخه دی چې د بنسټې او خاوند تر مینځ د مینې او محبت لږیکې په ځای کوي.

دا په دې معنا نه ده چې د ډیر عمر لرونکی سره د نجلۍ نکاح جواز نه لري، بلکه عرف او مصلحت ته په کتو سره مناسب داده چې د عمر نژدې والی په نظر کې ونیول شي ترڅو ازدواج نیکبخت او دوامداره شي.

### مخطوبې ته کتل

خاطب ته شریعت دا روا کړې ده چې مخکې له نکاح څخه مخطوبه وپوښي، په دې کې حکمت دادی چې خاطرې د بنسټې په هکله چې دده په نکاح کې راتلونکي ده او دده د ژوند شریکه جوړیدونکي ده معلومات ولري.

کله چې څوک وغواړي له کومې بنسټې سره واده وکړي تر واده کولو دمخه ورته کتل جواز لري. نبي اکرم ﷺ فرمایي: **«ابصرها فإنه احری أن یؤدم بینکما»**<sup>(۱)</sup> "وېي گوره دا ستاسې تر مینځ د مینې پیدا کیدو غوره لاره ده".

د یو چا په مرکه کې د بل چا له لورې مرکه کله چې کومه نجلۍ یو چا وغوښته او د پلار یا کورنۍ له لورې ورته کوم ځواب ونه ویل شو بل چا ته دا ننده روا چې پدې نجلۍ باندې جرگه وکړي، ځکه نبي اکرم ﷺ ورڅخه منع کړې ده. خو که چیرې د نجلۍ د کورنۍ له لورې ځواب شوي وو، بیا بل چا ته روا ده چې مرکه پرې وکړي.

۱- سیل سلنه ۴۳۷/۴ النظر الی المخطوبه.

## د مخطوبې ښځې د نه غوښتلو حکمت

په دې کې شک نه شته چې یوه ښځه یو چا غوښتي وي او د ځواب په انتظار وي، بل څوک مداخله کوي او ځان ته یې نکاح کول وخواړي دا د لومړي مخاطب لپاره زیان دی کله داسې هم پېښیږي چې همدا کار د کینې، دښمنیو او شخړو باعث شي، په داسې حال کې اسلام د ټولو هغو اسبابو څخه مخنیوی کوي چې هغه د اختلافاتو او دښمنیو سبب ګرځي.

### فعالیت

۱. د غوښتلو رواجونه بیان او له شریعت سره یې پرتله کړئ.
۲. ښوونکي دې زده کوونکي په دريو ډلو ووېشي چې د نکاح د خطبې په تعريف، مقدماتو، د مخطوبې او مخاطب په ښېگڼو خبرې وکړي.



۱. د خطبې تعريف څه دی؟
۲. د خطبې حکم بيان کړئ.
۳. د ښځې په غوره کولو کې کومې خبرې په پام کې نيول پکار دي؟
۴. د مخاطب په غوره کولو کې کوم صفات لرل پکار دي؟
۵. آیا د مخاطب او مخطوبې تر مېنځ د عمر تړندېوالی ضروري دی؟
۶. آیا مخطوبې ته کتل روا دی؟

## د نکاح ارکان او شرطونه

د نکاح د عقد د صحت لپاره ارکان او څه شرطونه اینتودل شوي دي، چې د هغو په پام کې نیول اړین دي، پدې لوست کې یې مورد بیانوو.

### د نکاح ارکان

د نکاح عقد په دوو ارکانو ولاړ دی:

۱. ایجاب
۲. او قبول.

**ایجاب:** ایجاب هغه لومړنی لفظ او خبره ده چې له عاقدینو<sup>(۱)</sup> څخه د یوه له خوا وویلې شي که هغه د زوج او یا دهغه د وکیل یا ولی لخوا، یا د زوجې یا د هغې د وکیل یا ولی لخوا وویلې شي.

**قبول:** قبول، هغه دویم لفظ او خبره ده چې له ایجاب څخه وروسته د عاقدینو، له دویم اړخ څخه صادره شي.

لکه اول لوری چې ووايي: ما خپله لور په نکاح درکړه او دویم لوری ووايي ما په نکاح کړه، یا ما قبوله کړه.

### د نکاح الفاظ

په هر هغه لفظ چې د شیانو تملیک ورباندې راځي په هغې باندې نکاح هم تړل کېږي. لکه دنکاح، تزویج، هېي، صدقې، او عطیې (ورکړې) الفاظ، په دې شرط چې نیت یې د نکاح وي او شاهدان هم دده په مقصد پوه شي.

### د نکاح د الفاظ څرنگوالی

- ۱- نکاح به په داسې الفاظو تړي چې په تیره زمانه دلالت کوي، لکه یو سړی د نجلی پلار ته ووايي: ما ستا لور په نکاح کړې وه، هغه ورته په ځواب کې ووايي: مادر کړې وه.
- ۲- که چیرې یو لفظ ماضی او بل مضارع وي یا هم نکاح صحیح ده، لکه د نجلی پلار سړي ته ووايي: ما لور درکړه سړی ورته په ځواب کې ووايي: ما په شرعي نکاح قبوله

۱- عاقدین: (دتړون ددواړه اړخونه).

کړي وه، يا داسې: هلاک د نجلی پلار ته ووايي: ماته دي لور په نکاح راکړه، د نجلی پلار ورته په ځواب کې ووايي، ما درکړي ده.

### مسائل

● په لیک سره هم نکاح ترل کېږي پدې شرط چې غائب وي، همداراز د استازي په استوگلو هم صحیح ده.

● د گونگي نکاح په لیک او اشارې سره ترل کېږي.

● له عربي څخه پرته په نورو ژبو د نکاح ترل په هغه الفاظو چې په نکاح دلالت کوي جواز لري، ځکه په عقدونو کې معانیو ته اعتبار ورکول کېږي او کله چې د عربي له ویلو عاجز وي نو هغه ورڅخه ساقطېږي لکه د گونگي په لیک او اشاره چې نکاح ترل کېږي.

### د نکاح شرطونه

د نکاح د ترلو د صحت لپاره مهم شرطونه په لاندې ډول بیانېږي:

۱. ایجاب او قبول به په یوه مجلس کې ترسره کېږي یعنې د عقد په مجلس کې به وي. ۲. ایجاب او قبول به په لوړه سره کوي چې یو بل یې واورې، ترڅو رضایت ښکاره شي.

۳. د ایجاب او قبول الفاظ به دائمې وي او په موقت وخت پورې به ترلې نه وي، لکه میاشت، کال او داسې نوره، ترڅو د متعې نکاح ورڅخه ووزي، د متعې نکاح په څلورو ماهیو حرامه او باطله ده.

۴. عقد کوونکي به دواړه د عقل خاوندان وي، نو د لیوني او غیر ممیز ماشوم نکاح صحیح نده.

۵. عقد کوونکي به بالغ او آزاد وي، دا دواړه د نکاح د نفاذ له شرایطو څخه دي.

۶. شاهدان: شاهدې د نکاح د صحت د شرطونو له جملې څخه ده، د شاهدانو له حضور څخه پرته نکاح نه ترل کېږي. نکاح د دوه نارینه شاهدانو او یا د یو نارینه او دوه ښځینه شاهدانو په شته والي او مخ کې ترل کېږي.

### د شاهدانو لپاره پنځه شرطونه دي

- عقل، نو د لیوني په شاهدي د نکاح ترل صحیح نه دي.
- بلوغ، نو د ماشوم په شاهدي باندې د نکاح ترل صحیح نه دي.



- آزادي، نو د غلام په شاهدي باندې د نکاح تول صحيح نه دي.
- اسلام، د مسلمانانو په نکاح باندې د ذميانو شاهدي صحيح نه ده.
- شاهدانو به د دواړو عاقدينو خبره اورېدلې وي، يعنې د خوب وړو شاهدي صحيح نه ده.
- د بندي رضاييت: په نکاح کې د بندي رضاييت او خوبنه شرط ده که هغه پيغله وي او که کورنوه، ولي ته دا حق نشته چې هغه په نکاح کولو مجبوره کړي.
- ۷- زوج او زوجه به معلوم وي، نو که يو شوک چې دوه لورگانې ولري يو چاته ووايي چې ما يره لور په نکاح درکړه، دا صحي نه ده ځکه معلومه نه شوه چې کومه يې مراد ده.



۱. نکاح خو رکنه لري؟ بيان يې کړئ.
۲. نکاح په کومو الفاظو تول کيږي؟ څرنگوالي يې بيان کړئ.
۳. آیا له عربي ژبې څخه پرته په نورو ژبو نکاح تول جواز لري؟
۴. په ليک سره د نکاح تول څه حکم لري؟
۵. د نکاح شرطونه څو او کوم دي؟
۶. د شاهدانو شرطونه بيان کړئ.

## ولایت

### د ولایت تعریف

ولایت په لغت کې: قرابت، مرستې او واک ته ویل کېږي. ولي په لغت کې: د دښمن خلاف دی.

د فقهي په اصطلاح کې: ولي هغه بالغ، عاقل او ميراث وړونکي شخص ته ويل کېږي چې په يوه کار کې د تصرف کولو واک او اختيار ورسره وي. د فقهي په اصطلاح کې: د چاله اجازي پرته د هغه په کار کې تصرف، قدرت او واک لرلو ته ولایت وايي. او دې متصرف شخص ته ولي وايي.

### د ولایت ډولونه

ولایت په دري ډوله دی: ۱- د نفس ولایت ۲- د مال ولایت ۳- د نفس او مال ولایت. زمرو د بحث موضوع د نفس ولایت دی.

### د نفس ولایت په دوه ډوله دی

۱- د اجبار ولایت: په بل چا د خبرې د قبولو واک لرل.  
د اجبار د ولایت سببونه دري دي: ۱- وړو کوالی ۲- لیونتوب ۳- معتموه (د عقل کم والی).

۲- د اختیار ولایت: د ښځې په نکاح ورکولو کې د ولي حق دی چې د هغې د خوښې او رضا په اساس وي.

### په نکاح کې د ولي اختيار

د امام ابوحنيفه او امام ابویوسف رحمهما الله تعالی په وړاندې عاقله، بالغه او ازاده ښځه د ولي له اجازت څخه پرته خپل ځان په نکاح ورکولای شي، همدشان کولای شي د خپلې نکاح اختيار وکړي او یا که چا په نکاح ورکړي وي دا ورته اجازه وکړي، خو د هغې لپاره دا مستحب ده چې د خپلې نکاح اختيار ولي ته ورکړي، خو دینکو عاداتو او آدابو چې اسلام د هغو ښښته کوي مراعات وشي او که يې له کف او سیال څخه پرته له بل چا سره نکاح وکړه نو ولي بیا اعتراض کولای شی.

په حدیث کې راځي چې رسول الله ﷺ وفرمايل: «**الْأَيْمُ أَحَقُّ بِنَفْسِهَا مِنْ رَيْبِهَا وَالْبِكْرُ لِنِسَائَانِ فِي نَفْسِهَا وَأَدْبَانِهَا صُمَّائِهَا**»<sup>(۱)</sup> "کومه بڼڅه چې مېرې يې مړ شوې وي او يا طلاقه شوې وي، هغه تر ولي د خپل ځان ډيره حقداره ده (چې خاوند ځان ته غوره کړي)، له پېغلي څخه به د هغې دنکاح اجازه اخيستله کېږي او د هغې اجازه دهغې سکوت او چوپتيا ده"

### پيغله د خوښې خلاف نکاح ته نه شي مجبورېدای

بالغه نجلی، اوبالغ هلاک نکاح کولو ته نشي مجبورېدای، يعنې د هغې له رضایت څخه پرته د ولي په نکاح ورکول نافذ او عملي نه دي، داست ده چې ولي له پېغلي څخه د هغې د نکاح کولو څخه د مخه د هغې خوښه واخلي او ورته ووايي چې فلاڼی سړی له تا سره نکاح کول غواړي، نو که يې چوپتيا غوره کړه دا يې خوښه بلل کېږي او که د هغې خوښه وانخلي نو د سنت خلاف کار يې وکړ او نکاح به بيا هم ددې تر اجازې پورې موقوفه وي، خو د کونډې بڼڅې او د ځوان هلاک سکوت دهغوی موافقه نه شميرل کېږي بلکه هغوی به خپله خوښې او ناخوښې په خبره څرگندوي.

### د ولي شرطونه

۱. بشپړ اهليت به لري چې هغه بلوغ، عقل او حریت دی نو د ماشوم، ليونې او معتوه (کم عقله) لپاره ولايت نه شته.
۲. ولي او د مولی علیه دین به سره يو وي نو د غير مسلم لپاره په مسلمان ولايت نشته. الله تعالی ﷻ فرمايي: ﴿وَأَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا﴾ [النساء: ۱۳۱] «الله د کافرانو له پاره پر مسلمانانو د بر لاس کېدو هيڅ کومه لاره نه ده جوړه کړې.»

### د اولياوو ترتيب

- ۱- زوی، د زوی زوی، همماسي ښکته.
- ۲- پلار، نيکه، همماسي پورته.
- ۳- سکه ورور، دهغه زامن، همماسي ښکته.

- ۴- سکه تره، د هغه زامن.  
۵- د پلار تره، د هغه زامن، بیا د نیکه تره بیا د هغه زامن، همدا سې.  
له دې وروسته بیا سببي عصبي ته ولایت او واک دی، که دا هم نه وي بیا امام او چارواکی ولي جوړېږي.

### فعالیت

زده کوونکی دې په دريو ډلو وویشل شي او په نکاح کې د ولي د اختیار، د پیغلي له خوښې پرته په اجبار سره د نکاح د حکم او د اولیاوو د ترتیب په هکله خبرې اترې وکړي.



۱. ولایت څه ته وايي؟ تعريف يې کړئ؟
۲. ولي څوک دی؟
۳. د ولایت ډولونه کوم دي؟
۴. د نفس د ولایت ډولونه بیان کړئ.
۵. په نکاح کې د ولي اختیار بیان کړئ.
۶. آیا پیغله د هغې د خوښې پر خلاف نکاح ته مجبوره کېدای شي؟
۷. د ولي شرطونه کوم دي؟
۸. د اولیاوو ترتیب بیان کړئ.

## کفاهت

### د کفاهت تعريف

کفاهت په لغت کې مساوات او برابری ته وايي او د فقهاوو په اصطلاح کې د سوري او بنسځې برابروالی په هغه څه کې چې په نکاح کې معتبر دی کفاهت بلل کېږي.

### ۲- د چا کفاهت معتبر دی

په نکاح کې د سرو د لوري کفاهت معتبر دی او د بنسځو له لوري اعتبار نلري، معنادا چې خاوند باید د بنسځې سيال وي او ترينه ټيټ نه وي.

### ۳- د کفاهت د غوښتنې حق

د کفاهت حق د بنسځې او د هغې د اولياوو حق دی نو بنسځه په خپلو وليانو حق لري چې سيال ته يې ورکړي او وليان هم حق لري څو د دوی خور يا لور سيال سړی په نکاح واخلې يعنې د ديني التزام، ټولنيز حالت او دود له پلوه باید دواړه سره برابر وي او که غير سيال يې وکړ نو دوی دنکاح دفسخې غوښتنه کولای شي.

### په نکاح کې د کفاهت د شرط گرځولو دليل

د کفاهت د شرط کېدلو او مراعات کولو دليل عرف د ميره او بنسځې تر مينځ مصلحتونو ته پاملرنه ده، ځکه شريفه بنسځه نه غواړي چې له خسيس سړي سره خپل ژوند تير کړي، عادت ثابته کړي چې که چيرې خاوند د خپلې ماندينې سيال نه وي د هغوی ژوند دوامدراه نه وي، ضروري ده چې د خاوند په لوري کې کفاهت مراعات شي، نه د بنسځې په لوري کې او که دا مراعات ونه شي نو د نکاح عقد به د اولياوو له خوا له فسخې کولو سره مخ شي تر څو له ځان څخه د شرم زيان ليرې کړي.

### د کفاهت اوصاف

کفاهت يا د بنسځې او ميره ترمنځ برابر والي په پام کې نيول، دروند د نظام او قانون په توگه د اسلامي شريعت يوه ځانگړتيا ده؛ ځکه د واده د دوام او د اړيکو د پياوړتيا لپاره د دين، کلتور، ټولنيز او اقتصادي حالت او دود له پلوه د بنسځې او ميره نږدېوالی ډير مهم او ارزښتمن دی.

## د کفاهت احکام

۱. که بالغه او عاقله نجلی، خائنه غیر سیال سړی غوره کړي، نو ولي د نکاح د فسخي حق لري، یعنی قاضي ته به يې د جلا کیدو دعوی وړاندي کړي او قاضي به ددوی تر مینځ بیلون راوړي.
۲. او که يې له غیر سیال سړی سره د ولي په اجازه نکاح وکړه بیا نکاح لازمیږي، ځکه واده او نکاح کول د بنځي، خپل حق دی خو اولیاء یواځې د کفاهت دنده شتون په صورت کې د اعتراض حق لري، کله چې دوی خپل حق په پخواني رضایت ساقط کړ، نو نکاح لازمه گڼل کیږي.
۳. که چیرې زوج خپل نسب خلاف ښکاره کړی وو، پداسې حال کې چې د بنځي کف نه وو، نو د نکاح د عقد د فسخي حق هم بنځي او هم د هغې ولي ته حاصل دی.
- ۴- کله چې عاقله او بالغه نجلی، د خپلې نکاح لپاره وکیل ونیسي او بیایې دا وکیل غیر سیال سړی ته ورکړي دا نکاح ددې نجلی، په اجازې پورې تړلې ده.

### فعالیت

په اسلام کې ولي کفاهت معتبر گرځول شوی دی؟ زده کوونکي دې د کفاهت په اهمیت، حکمت او اغیز په هکله په تفصیل ځواب ورکړي.



۱. کفاهت تعریف کړئ.
۲. د چا کفاهت معتبر گڼل کیږي؟
۳. د کفاهت د غوښتنې حق د چا دی؟
۴. په نکاح کې د کفاهت د شرط گرځولو دلیل بیان کړئ.
۵. د کفاهت اوصاف بیان کړئ.
۶. که بالغې او عاقلې نجلی، غیر سیال سړی غوره کړي وي، آیا ولي يې د فسخي حق لري؟
۷. که د نجلی وکیل هغه غیر سیال ته په نکاح ورکړي، آیا نجلی، د فسخي حق لري؟



شریعت په کفاهت کې کوم اوصاف غوره گڼي، په دې هکله د جومات د ملا امام په مرسته یوه مقاله ولیکئ.

## د نکاح محرمات

له محرماتو سره نکاح کول حرام دي او د نکاح د عقد د صحت لپاره دا شرط ده چې ښځه به نکاح غوښتونکي سړي ته روا وي.

### د محرماتو تعریف

په لغت کې: محرمات د محرم جمع ده او محرم، حرام (منعه) گرځول شوي ته ویل کیږي.

په اصطلاح کې: هغه ښځینه او نارینه ته ویل کیږي چې د قرابت او خپلوی په وجه ورسره نکاح کول ناروا وي.

### د محرماتو ډولونه

محرمات په دوه ډوله دي:

- ۱- ابدی محرمات.
- ۲- موقتي محرمات.

ابدي محرمات: ابدی محرمات هغه دي چې د تل لپاره د سړي نکاح ورسره حرامه وي.

### ابدي محرمات په درې ډوله دي

#### لومړی: نسبي محرمات

نسبي محرمات هغه دي چې د نسبي خپلوی له امله په سړي حرامیږي او هغه اووه دي:

- أ- مور گانې او تر هغوی پورته (دمور مور او د پلار مور) چې د انسان اصول ورته وايي.
- ب- لور گانې او تر هغوی ښکته (د لور لور، د زوی لور همدا سې ښکته) چې د انسان فروع دي.

ج- د مور او پلار او لاده لکه خویندې او د هغوی اولاد.

د- د نیا او نیکه زامن او لویه، لکه الف: تریندی او ترونه. ب: توری گانې او ماما گان

ه- وربري او د هغوی اولاد.

ز- خورزوي او د هغوی اولاد.

الله تعالی ﷺ فرمائي: ﴿حُرْمَتُ عَلَيْنَكُمْ أُمَّهَاتِكُمْ وَبَنَاتِكُمْ وَأَخَوَاتِكُمْ وَعَمَّاتِكُمْ وَخَالَاتِكُمْ وَبَنَاتِ الْأَخِ وَبَنَاتِ الْأَخْتِ﴾ [النساء: ۲۳] پر تاسې حرامي کړای شوي ستاسې مېنډې، لوفې، خویندې، تریندې، تورې گانې، ورېرې، خورزې.

### دویم: د مصاهرت حرمت

د مصاهرت حرمت هغه دی چې د خسر والي او زوم والي له امله په سړي حرامیږي او دا محرمانت په څلور ډوله دی:

۱- د ښځې مور: په مجرد عقد تړلو سره د خپلې ښځې مور او ددې نیاگانې په سړي باندې د تل لپاره حرامیږي او نکاح ورسره نشي کولای. الله تعالی فرمائي: ﴿وَأُمَّهَاتُ نِسَائِكُمْ﴾ [النساء: ۲۳] {او پر تاسې حرامي کړای شوي} ستاسې د ښځو مېنډې.

ب- د ښځې لوفې (پرکتې): د پرکتې، د دوی لوفې او تر هغو ښکته، پلدي شرط چې خاوند له ښځې سره کوروالی کړی وي د ابدې محوماتو له ډلې څخه دی، که چیرې یې کوروالی ورسره نه وي کړی یواځې دده په نامه شوي وه اوله عقد وروسته ورڅخه په طلاق یا وفات جلا شوه، بیا ورته رواه چې ددې ښځې لور گانې او لمسیانې په نکاح کړي. الله تعالی فرمائي: ﴿وَرَبَائِكُمُ الْأَخِي فِي حُجُورِكُمْ مِّنْ نِّسَائِكُمُ الْأَخِي دَخَلْتُمْ بِهِنَّ﴾ [النساء: ۲۳] "او (پر تاسې حرامي کړای شوي ستاسې د ښځو هغه لوفې چې ستاسې په ځیرو کې پال شوي وي البته د هغو مېرمنو لوفې چې تاسې ورسره مباشرت او کوروالی کړی وي"

ج- د زامنو ښځې یا نښاندې: (د اولادونو او لمسو ښځې) همدا سې تر ښکته، برابره خبره ده چې زوی او لمسي له خپلو ښځو سره کوروالی کړی وي او یانه، بلکه په نوم کیدل ورته کافي دي، همدا راز له طلاق څخه یې وروسته هم نشي په نکاح کولای، یعنی یو سړی د خپلې اولادې له ښځو سره په هیڅ صورت نکاح نشي کولای؛ ځکه چې دا د ابدې محوماتو له ډلې څخه دي. الله تعالی ﷺ فرمائي: ﴿وَحَالَاتُ أَبْنَائِكُمُ الَّذِينَ مِنْ أَصْلَابِكُمْ﴾ [النساء: ۲۳] او (پر تاسې حرامي کړای شوي) ستاسې د هغو زامنو مېرمنې چې ستاسې له پښت څخه دي.

### په زنا کولو د مصاهرت حرمت

په زنا کولو د مصاهرت حرمت واجبیږي، که یو څوک له کورنې ښځې سره زنا وکړي، نو دهنې ښځې اصول او فروع یعنی مور، نیا همدا سې پورته، لور، او د لور لور همدا سې



ښکته ورباندي حراميري او په نکاح يې نه شي اخيستلاى، همدا شان همدغه ښځه د زانې سړي اصولو او فروعو ته هم حرامه ده.

#### فعاليت:

زده کوونکي دې په دوو ډلو ووېشل شي، نسبي او د مصاهرت د حرمت په ډولونو دې خبرې وکړي.

## څې پوښتنې:

۱. محرمات تعريف کړئ.
۲. د محرماتو ډولونه په گوته کړئ.
۳. نسبي محرمات کوم دي؟ په تفصيل يې بيان کړئ.
۴. له نسبي محرماتو سره د نکاح د حرمت حکمت څه دى؟
۵. د مصاهرت حرمت څه ته وايي؟ ډولونه يې بيان کړئ.
۶. آیا په زنا کولو سره د مصاهرت حرمت ثابتيري؟

## رضاعي محرمات

په مخکيني لوست کې مو د ابدي محرماتو له دريو ډولونو څخه دوه ډوله چې لومړی يې نسبي او دويم يې د مصاهرت وو، بيان کړل، اوس غواړو چې دريم ډول يې چې رضاعي محرمات دي، بيان کړو.

### رضاعي محرمات

رضاعي محرمات هغه دي چې د رضاع (د شودو خوړلو) په سبب په تي خوړونکي باندې حراميرې، نو هغه ښځې چې د نسب او مصاهرت په سبب په سړي ناروا کېږي، هم هغه ښځې د رضاع په سبب هم ورباندې حراميرې.

ځکه شيدې خوړونکي داسې شي لکه د شيدې ورکوونکي نسبي زوی، نو کوم محرمات چې يې په نسبي اولاد حراميرې هم هغه په شيدې خوړونکي هم حراميرې، الله تعالی ﷻ فرمايي: ﴿وَأُمَّهَاتِكُمُ اللَّائِي أَرْضَعْنَكُمْ وَأَخَوَاتِكُمْ مِنَ الرَّضَاعَةِ﴾ [النساء: ۲۳] "او (پر تاسې حرامي کړای شوې) ستاسې هغه مېندې چې تاسې ته يې شيدې درکړې وي، او ستاسې دتي شريکې خویندې"

په يوه حديث شريف کې رسول الله ﷺ فرمايي: «يَحْرُمُ مِنَ الرَّضَاعَةِ مَا يَحْرُمُ مِنَ النَّسَبِ»  
څه چې په نسب حراميرې هغه په رضاع (تي خوړلو) حراميرې".

د شيدې ورکوونکي او خوړونکي تر مېنځ دحرمت دحکم توپير د شيدې ورکوونکي خواته ټول خپلوان شي، نو رضاعي مور او نيا همداسې پورته، رضاعي لور همداسې ښکته، رضاعي خور، توږی، تورو، رضاعي وريرې او خوړزې، دا ټول په شيدې خوړونکي حرامي دي.

دا حرمت شيدې خوړونکي او دده اولادونو ته ورشامل دی خو دده قريانو او خپلوانو ته بيا دا حرمت نه شامليرې. نو د شيدې خوړونکي رضاعي پلار ته دا روا ده چې دده نسبي مور يا خور په نکاح کړي او همداشان دده نسبي پلار ته دا روا ده چې دده رضاعي مور او يا خور په نکاح کړي، ځکه خپلوي يواځې له ده سره ده. د بيلگې په توگه احمد رضاعي مور لري، د هغه حېثيت په رضاعي کورنۍ کښې داسې دي لکه چې خپل نسبي کورنۍ لري، نو د ده محارم په رضاعي کورنۍ د نسبي کورنۍ په څير دي خو احمد د

کورنی له خوا رضاعي کورنی ته یوراځي د ده بڼڅه او اولادونه محرم گڼل کيږي نور پاتې کورنی، بې اجانب دي.

يو فارسي شعرددي خبرې بڼه وضاحت په لنډه ډول داسې کوي:

( از جانب شيرده همه خویش شوند - و از جانب شیر خواره زوجان و فروع ).

” د شيدې وړکونکې خواته ټول خپلوان شي او د شيدو خوړونکې خواته يواځې زوجان(د رضاعي زوی بڼڅه يا د رضاعي لور خاوند) او د هغوی اولادونه، لمسيان همداسې بڼگڼه حراميږي “

**هغه شيدې چې حرمت ورباندې ثابتيږي**

دشودو خوړلو په سبب حرمت هغه وخت ثابتيږي چې ماشوم شيدې د تې رودلو په زمانه کې وخورې او د تې رودلو موده تر دېرشو (۳۰) مياشتو ده او د ماشوم عمر چې له دېرشو مياشتو زيات شو په شيدو رودلو يې حرمت نه ثابتيږي.

**لږ او ډيري شوي**

د حرمت په ثابتېدلو کې د لږ شيدو او د ډيرو شيدو فرق نشته، نو که ماشوم لږ شيدې وخورې او يا ډيري حرمت ورباندې ثابتيږي.

**فعاليت:**

دغه لاندې فارسي شعر چې په لوست کې مو ولوست شرحه کړئ:  
( از جانب شيرده همه خویش شوند - و از جانب شیر خواره زوجان و فروع )



۱. رضاعي محرمات کوم دي؟
۲. د شيدې وړکونکې او خوړونکې تر مېنځ د حرمت د حکم توپير په دقت بيان کړئ.
۳. هغه شوي چې حرمت ورباندې ثابتيږي، کومې دي؟

## موقتي محرمات

دا هغه ښځې دي چې د موقت وخت لپاره د يو ټاکنې سبب له امله ورسره نکاح کول ناروا دي او کله چې سبب له منځه ولاړ شي بيا ورسره واده کول جواز لري.

موقت محرمات په لاندې ډول دي

(۱) له ښځې سره د هغې د خور په نکاح کې يو ځای کول حرام دي، الله تعالی ﷺ فرمايي: ﴿وَأَنْ تَحْمَمُوا بَيْنَ الْأُخْتَيْنِ﴾ [النساء: ۲۳] او دا هم پر تاسې حرامه ده چې په يوه نکاح

کې دوه خویندې يو ځای کړئ”

(۲) له ښځې سره تورې، يا تورو، همدا شان بله داسې ښځه يو ځای کول چې يوه ورته تر فرض کړای شي له دويمې سره بې نکاح جواز ونه لري، حرامه ده.

روایت دی چې رسول الله ﷺ وفرمايل: «لَا يُجْمَعُ بَيْنَ الْمَرْأَةِ وَعَمَّتَيْهَا وَلَا بَيْنَ الْمَرْأَةِ وَخَالَئِهَا»<sup>(۱)</sup> "په نکاح کې د ښځې او د هغې د تورې، او د ښځې او د هغې د ترور يو ځای کول نه کيږي".

(۳) پنځمه ښځه کول: سړي ته په اسلام کې دا جواز نه لري چې په يو وخت کې له څلورو ښځو څخه زياتې په نکاح کړي، نو که يو څوک پنځمه ښځه په نکاح کول و غواړي تر څو چې يوه طلاقه نه کړي او د هغې عدت تير نه شي تر هغو د پنځمې د نکاح عقد صحت نه پيدا کوي.

له ابن عمر رضی الله عنها څخه روايت دی چې غيلان بن سلمه الثقفي مسلمان شو او لس ښځې يې درلودې چې هغوی هم مسلمانې شوې، نو رسول الله ﷺ ورته وفرمايل: څلور وساته او نورې ټولې جلا کړه (طلاقې کړه).<sup>(۲)</sup>

له يوې څخه زياتې ښځې

الله تعالی ﷺ له يوې څخه زياتې ښځې روا کړې دي، الله تعالی ﷺ فرمايي:

۱ - صحيح مسلم  
۲ - سنن ترمذی.

﴿وَإِنْ خِفْتُمْ أَلَّا تُفْسِدُوا فِي الْإِيمَانِ فَانكِسُوا مَا طَابَ لَكُمْ مِنَ النِّسَاءِ مَنِّي وَتِلْكَ آيَاتُ الْكِتَابِ لَعَلَّكُمْ تَتَّقُونَ﴾ [النساء: 3] که تاسې وېرېږئ چې له يتيمو (نجونو) سره به عدالت ونه شئ کړای، نو کومې (نورې) ښځې چې ستاسې خوښېږي د هغو له دوو دريو دريو، څلورو څلورو سره نکاح وکړئ، خو که له تاسې سره دا اندېښنه وي چې له هغو سره به عدالت ونه شئ کړای، نو يوه ښځه وکړئ، يا له هغو (وينزو) نه کار واخلي چې تاسې يې مالکان ياست په دې توگه له بې عدالتۍ نه په ښه شان ژغورل کېدای شي).

سره له دې چې په عام ډول له يوې ښځې سره واده دی او په اسلامي نړۍ کې مسلمانان په يوه واده اکنفا کوي، د متعددو ودونو فيصلې دومره زياته نه ده، خو د فردي او ټولنيزو اړتياو لپاره له يوې څخه زياتې ښځې که په نکاح اخلي نو ددوو خبرو روايت بايد په پام کې ولري:

لومړی: سړی به دا وړتيا لري چې د خپلو ښځو تر منځ مادي او اخلاقي عدالت مراعات کړي، الله تعالی ﷻ فرمايي: ﴿فَإِنْ خِفْتُمْ أَلَّا تَعْدِلُوا فَوَاحِدَةً﴾ [النساء: 3] خو که له تاسې سره دا اندېښنه وي چې له هغو سره به عدالت ونه شئ کړای، نو يوه ښځه وکړئ.

که چيرې له کومې يوې سره د زړه مينه ولرئ هغه باک نه لري، ځکه هغه دده په اختيار کې نه ده، رسول کریم ﷺ له عائشې بې بې سره مينه لرله او دعاء به يې کوله: ای الله ته ما په هغه څه مه نېسه چې زما په واک کې نه دي.

اسلام په ښځو ظلم او د هغو تر منځ عدالت نه کول حرام کړي دي، رسول الله ﷺ فرمايي: څوک چې دوه ښځې ولري او د هغو تر مېنځ عدالت نه کوي او يوې خواته يې ميلان وي، نو د قيامت په ورځ به يې يو اړخ فلج او له کاره لويېدلی وي.<sup>(۱)</sup>

دويم: سړی به د نفقي د برابرولو مالي وس لري، تر څو د نفقي د نه شتون له کبله پر ښځه ظلم ونشي.

(۴) د بل چا ښځه او له طلاقه او يا مرگه وروسته په عدت کې ښځه: له هغې ښځې سره نکاح کول حرام دي چې د بل چا په نکاح کې وي، الله تعالی ﷻ فرمايي:

﴿وَالْمُحْصَنَاتُ مِنَ النِّسَاءِ﴾ [النساء: ۲۴] او هغه ښځې هم پر تاسې حرامې دي چې د کوم بل چا په نکاح کې وي.

همدا شان له هغو ښځو سره نکاح جواز نه لري چې هغوی له طلاقه او يا د مېړه له مرگ څخه وروسته د عدت په موده کې وي، خو که چيرې د خاوند له طلاقه وروسته او يا د خاوند له مرگه وروسته عدت يې تير شو، بيا بل چا ته روا ده چې نکاح ور سره وکړي. الله تعالی ﷻ فرمايي: ﴿وَالْمَطْلَقَاتُ يَرْتَضْنَ بِنَفْسِهِنَّ ثَلَاثَةَ قُرُوءٍ وَلَا يَحِلُّ لَهُنَّ أَنْ يَكْتُمْنَ مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنُنَّ بِاللَّهِ وَالْيَوْمِ الْآخِرِ﴾ [البقره: ۲۲۸] «کومو ښځو ته چې طلاق ور کړای شوی وي، هغوی دې د دريو حيضونو موده پر انتظار تېره کړي او دا ورته روا نه ده کوم څه چې الله ﷻ د دوی په رحم کې پيدا کړي وي هغه پټه کړي هغوی ته هيڅکله نه ښايي چې داسې وکړي که پر خدای او د آخرت په ورځ ايمان لري».

له هغو ښځو سره نکاح چې په کوم آسماني دين باور نه لري د مسلمان سړي لپاره دا روا نه ده چې له مشرکې او بت پرستي ښځې سره نکاح وکړي، الله ﷻ فرمايي: ﴿وَلَا تَنْكِحُوا الْمُشْرِكَاتِ حَتَّىٰ يُؤْمِنُوا وَلَا مُمْتَلِكًا حَتَّىٰ يَمُنُوا بِمَا كُنتُمْ عَلَىٰهَا مُعْتَدِلِينَ﴾ [البقره: ۲۲۸] «تاسې له مشرکو ښځو سره هيڅکله نکاح مه کوئ ترڅو يې چې ايمان نه وي راوړی، يوه مسلمانې وښځه له مشرکې نه ډېره ښه ده، که څه هم چې ستاسې هغه ډېره خوښه وي».

### له کتابياتو سره نکاح

هغه پاک لمنې ښځې چې په آسماني کتاب ايمان لري لکه يهودي او نصراني ښځې نکاح ورسره جواز لري، الله تعالی ﷻ فرمايي: ﴿وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أُجُورَهُنَّ مُحْصِنِينَ غَيْرَ مُسَافِحِينَ وَلَا مُتَّخِذِي أَخْدَانٍ﴾ [البقره: ۲۰] «او پاک لمنې ښځې هم ستاسې له پاره حلالې دي، که هغوی له هغو قومونو څخه چې هغو ته له تاسې نه مخکې کتاب ورکړ شوی وو، په دې شرط چې تاسې د هغو مهر ورکړئ په نکاح کې د هغوی ساتونکي اوسئ، نه دا چې په آزادي شهرت رانی، لاس پورې کړئ يا په پټه په غلا يارانې وکړئ».

سره له دې چې له کتابياتو سره نکاح جواز لري خو له تېرې کراهيت څخه خالي نه ده، او په هغه وخت کې خو تحريمي کراهيت ته رسېږي که همدا کتابي ښځه په داسې قوم

پوري اړه ولري چې له مسلمانانو سره يې جگړه روانه وي، يا له هغې سره واده كول ددې باعث وگرځي چې په كفري وطن كې استوگن شي او اولادونه يې د كافرانو په خوږونو اخته شي.

#### د مسلمانې ښځې نكاح له كافر سره

د مسلمانې ښځې نكاح كول له كافر سړي سره په مطلق ډول حرام دي كه هغه يهودي، نصراني، ملحد، او يا بل كافر وي، الله تعالى ﷻ فرمايي: ﴿قَدْ عَلِمْتُمْ هُمْ مُؤْمِنَاتٍ قَلِيلًا تَزَوَّجْتُمْ أَلَيْسَ الْأَكْفَارُ لَا هُنَّ حِلٌّ لَّهُمْ وَلَا هُمْ يَحِلُّونَ لِهِنَّ﴾ [الممتحنة: ۱۰] {يا كله چې تاسې ته معلومه شي چې هغوی مومني دي نو هغوی بېرته كافرانو ته مه ليرئ، نه هغوی د كافرانو له پاره روا دي او نه كافران دمغو له پاره روا دي}.

#### فعالیت

ښوونکی دې زده کوونکي په دريو ډلو ووېشي او له يوې څخه د زياتو، د کتابياتو، او کافرو ښځو د نكاح په اړوند دې خبرې وکړي.

### څې پوښتي:

1. موقت محرمات کوم دي؟
2. له پورې ښځې څخه د زياتو ښځو په نكاح كولو كې كومې خبرې ضروري دي؟
3. په عدت كې د ښځې نكاح څه حكم لري؟
4. ايا له هغو ښځو سره چې په اسماني دين باور نه لري نكاح جواز لري؟
5. له كتابياتو سره د نكاح كولو حكم څه دی؟
6. ايا له كافر سره د مسلمانې ښځې نكاح جواز لري؟

## دوه دیرشم لوست

### متعه<sup>۱</sup>

اسلامي شريعت د انسان د عزت خوندي ساتلو ته ډیره پاملرنه کړې ده، له همدې امله يې صحيحه نکاح چې ارکان او شرطونه يې پوره وي روا گرځولې او له مؤقتي نکاح څخه چې له زنا سره ورته والی لري منعه کې ده.

#### موقته يا دمټمې نکاح

مټمه په لغت کې: اسم مصدر دی چې له تمتع څخه اخيستل شوی او متاع هر هغه شي ته ويل کېږي چې د هغې نه گټه اخيستله کېږي.

په اصطلاح کې: د څه وخت لپاره له بڼڅې سره واده کولو ته وايي او د نکاح مقاصد په کې مراد نه وي چې هغه اولادونه او د هغوی تربيه ده، بلکې د يوې معلومې مودې لپاره د گټې اخيستلو او شهوت پوره کولو لپاره وي، هغه داسې چې سړی له بڼڅې سره د يوې ورځې، يا يوې اونۍ، يا يوې مياشتې او يا يوه کال او يا دې ته ورته وخت لپاره نکاح وټري.

#### د متعې نکاح حکم

د متعې نکاح باطله او حرامه ده، ځکه په يوه حديث کې حضرت علي کرم الله وجهه فرمايي: ( نبي کریم ﷺ د متعې له نکاح څخه منعه کړيده<sup>۱</sup> ) او منعه کول د حرمت او بطلان مقضبي ده.

د متعې نکاح د اسلام په اول کې د محدود وخت لپاره روا شوي وه، وروسته بيا باطله او د تل لپاره حرامه وگرځيده، ځکه دا له زنا سره ورته والی لري چې بې له شهوت پوره کولو بل مقصد ورڅخه نه اخيستل کېږي، نه د کورنۍ ثبات او ټينگښت، نه د اولادونو راولول او نه دهغوی ساتنه، او دا يواځې د دوامدارې نکاح په صورت کې په لاس راتلاى شي.

#### د موقتي نکاح او متعې توپير

د موقتي نکاح او متعې تر مېنځ توپير يواځې په الفاظو کې دى، که يې د متعې لفظ استعمال کېر متعه ده او که يې د معين وخت لپاره د تزويج يا نکاح لفظ وکاراوه موقته ده.

<sup>۱</sup> (رواه البخاري)



## د شېغار (بدل) نکاح

### د شېغار تعريف

په لغت کې: شغار د شاعر مصدر دی او خالي والي ته وايي، د شغار نکاح هم له عرض څخه چې مهر دی خالي وي.

او شرعاً: د شغار نکاح هغه ده چې ولي خپله لور يا خور بل چا ته په دې شرط په نکاح ورکړي چې هغه خپله لور يا خور ده ته د هغې په بدل کې په نکاح ورکړي بې له دې چې مهر ياد کړي، يعنې چې يوه نجلی د بلې مهر وگرځوي.

### ددې نکاح حکم

په حنفی مذهب کې د غه ډول نکاح ټول له کراهیت سره سره صحت لري او مهر مثل وړاندي لازمیږي.


په حدیث شریف کې چې له شغار څخه منعه شوي، له هغې منعي څخه مطلب تحریمی کراهیت دی، ځکه چې مهر پکې نه دی اېښودل شوی او په کراهیت باندي فساد نه مرتب کیږي.

### فعالیت:

زده کوونکي دې د خپلو سیمو په هکله معلومات وړاندي کړي چې هلته د شغار نکاح رواج ده که نه، او که وي کیفیت یې څه دی؟



۱. د متعي نکاح تعريف کړئ.
۲. د متعي نکاح حکم څه دی؟
۳. د مخطوبې د نه غوښتلو حکمت څه دی؟
۴. د شغار نکاح تعريف او حکم یې بیان کړئ.



د متعي نکاح د حرمت په هکله د استاد او علماوو په مرسته يوه مدللـه مقاله وليکئ.

## دري دیرشم لوست

### مهر

کله چې یوه ښځه د چا په نکاح کې راځي نو د نکاح د عقد له کیدلو سره سم په میړه مهر لازمیږي چې خپلې ښځې ته به یې ورکوي.

#### د مهر تعریف

مهر هغه مال ته ویل کیږي چې ښځې ته د هغه ورکړه د نکاح د عقد په اساس په سړي واجب گرځي.

#### د مهر مشروعیت

مهر په قرآن کریم او سنتو سره ثابت دی.

۱- قرآن کریم: **﴿وَأْتُوا النِّسَاءَ صِدْقَاتِهِنَّ نِحْلًا﴾** [النساء: ۴] «ښځو ته د هغو

مهورنه په خوښۍ ورکړئ»

۲- حدیث: نبی اکرم ﷺ یو سړي ته چې د نکاح اراده یې درلوده وفرمایل: «**أَلَيْسَ وَكُلُّ خَائِنًا مِنْ حَدِيدٍ**»<sup>(۱)</sup> «که د گوتې یو ضمی وي هم وبې لټوه». معنا داچې د مهر ورکړه حتمي کار دی.

#### په نکاح کې د مهر د وجود حکمت

له مهر څخه مقصد د نکاح د عقد د اهمیت او غوره والي، د ښځې شخصیت ته د عزت او احترام او د نارینه لخوا هغې ته د واده کولو له امله د حسن نیت او صداقت ښکاره کول دي، د نکاح د مصلحتونو او مقاصدو دلاس ته راوړلو لپاره د ښې زمينې برابرول دي، دا مادي تړاو ددوی تر مینځ معنوي تړاو ټینګوي.

#### مهر د ښځې خپل حق دی

له ذکر شویو خبرو څخه دا معلومه شوه چې مهر د ښځې خپل حق دی، څه ډول تصرف چې پکې وضوایي کولای یې شي، د هغې ولي ته شرعا جواز نه لري چې هغه ددې له

خوښې پرته ورڅخه واخلي، لکه چې په دې زمانه کې بې پلرونه، اولیاء او خپلوان مهر د ځان حق بولي او دهغې حق تلف کوي، الله تعالی ﷻ مېرونو ته په خطاب کې فرمایي: ﴿وَأْتُوا النِّسَاءَ صِدْقَاتِهِنَّ بُحْلَةً فَإِنَّ طِبْنَ لَكُمْ عَنْ شَيْءٍ مِّنْهُنَّ نَفْسًا فَاكْتُرُوا هَبِيئًا مَّرِيئًا﴾ [النساء: ۴] «او د ښځو مهر په ښه زړه (فرض گڼلی) ورکړئ، البته که هغوی یې په خپله خوښه یو څه تاسې ته وبخښي، نو تاسې هغه په خوند سره خوړلای شئ چې حلال او بې ضرره دی».

### د مهر حکم

د خاوند له لوري ښځې ته مهر ورکول واجب دی. په نکاح کې مهر نه رکن او نه هم شرط دی، که چا د مهر له یادولو پرته نکاح وکړه نکاح سمه ده او مهر مثل ورکول واجبيږي.

### د مهر اندازه

د مهر کهه اندازه لس شرعي درهمه (چې ۲۹.۷۵ گرامه سپین زر کبيري) ده او ډیره یې حد نلري، په څومره چې سره راضي شول همغومره خپلې ښځې ته ورکولای شي. یو شرعي درهم ۲۹،۷۵ گرامه سره مساوي دي چې ۱۰ درهم په ۲،۹۷۵ ضرب کړای شي ۲۹،۷۵ گرامه وزن کبيري دغه مجموعي وزن د ورځني قیمت پر اساس معلوميږي.

### څه شی مهر واقع کېدی شي ؟

هر ارزښت لرونکی معلوم شی چې سپارل یې د سړي په واک کې وي د ښځې مهر کېدی شي، که هغه سره زړه سپین زړه، بانک نوټونه او دې ته ورته نور شیان وي، ښځې ته یې په مهر کې ورکولای شي.

### کله مهر کامل لازميږي؟

کله چې مهر کینودل شي نو په دوو صورتونو کې هغه کامل لازميږي:

۱. یو چې سړی له خپلې ښځې سره یوځای شي.
۲. او بل چې سړی مړ شي.

### د مهر ډولونه

د فقهاوو کرامو په نظر مهر په دوه ډوله دی:

- ۱- مهر مسمی.
- ۲- مهر مثل.

- ۱- مسمی مهر: هغه مهر ته وايي چې په عقد او يا له عقد څخه وروسته د بنسڅي او خاوند په خوښه وټاکل شي.
- ۲- مهر مثل: هغه مهر دی چې له دې څخه مخکې د دې واده شوي خور يا توري اخیستی وي، يعنی د پلار په خپلوانو کې چې د دې هم عصروسيالو څومره مهر اخیستی يا ورته ټاکل شوی وي مهر مثل بلل کېږي.

### د مهر مثل د وجوب حالات

- ۱- په لاندې حالاتو کې مهر مثل واجبېږي.
  - ۱- کله چې په نکاح کې د مهر ذکر نه وي شوی.
  - ۲- کله چې داسې شی مهر ټاکل شوی وي چې هغه شرعاً مال نه وی لکه شراب.
  - ۳- کله چې بنسڅي او خاوند په عدم مهر باندې اتفاق کړی وي.

### د لږ مهر مستحب والی

مخکې مو وویل د مهر زیاته اندازه حد نه لري، په څومره د جانیسو موافقه راضه هومره ورکولای شي، دا یو مادي رمز دی چې د بنسڅي د عزت لپاره ورکول کېږي، همدا شان د بنسڅو تر منځ هم د صفاتو او درجاتو له مخې توپرونه وي، خو اسراف کول جواز نه لري او دا مستحب ده چې کم مهر کېنودل شي، رسول الله ﷺ په مهر کې اساني کول د برکت سبب بللی دی فرمائي: **«خَيْرُ الصَّدَاقِ اَيْسَرُهُ»** <sup>(۱)</sup> "ښه مهر هغه دی چې کم او اسانه وي". او فرمائي: **«اعظم النساء برکة ايسرهن مؤنة»** <sup>(۲)</sup> "هغه بنسڅي ډیرې برکتي وي چې د واده لگښت یې کم وي.

عام مصلحت هم د مهر د کم والی غوښتنه کوي، په هغه کې هم زوجینو او هم ټولني ته ډیرې ښېگڼې دي. ډیرې داسې بنسڅي شته چې د مهر د زیات والی په سبب په کورونو کې ناستي دي او ډیر داسې خواتان شته چې له همدې امله واده نه شي کولای او د بنسڅي او نر د واده په مخ کې دغه ستونزې کله کله ددې باعث گرځي چې منکراتو او ناروا کارونو ته مخه کړي.

۱- سنن بیهقي.

۲- مسند احمد.

د شریعت روح دا غوښتنه کوي چې باید واده اسان شي او ټول هغه مواعنه لکه د مهر زیاتوالی له منځه ولاړ شي، ترڅو خواناتو ته ازدواج لاره برابرې شي.

### فعالیت

ښوونکي دې زده کړونکي په دريو ډلو وویشي، خو په خپل منځ کې د مهر د مستروعت، حکمت، مهر دښمني، حق دی که د ولي او د مهر د ډولونو او د وجوب په حالاتو سره ځان پوه کړي.



۱. مهر څه ته وايي؟
۲. د مهر د مستروعت دلیل څه دی؟
۳. په نکاح کې د مهر د وجوب حکمت څه دی؟
۴. ایا مهر د دښمني خپل حق دی؟
۵. د مهر حکم څه دی؟
۶. د مهر اندازه باید څومره وي؟
۷. څه شی مهر واقع کېدای شي؟
۸. د مهر ډولونه کوم دي؟
۹. مهر مثل کله واجبيږي؟

## څلور دیرشم لوست

### ولیمه

لکه چې په مخکې درسونو کې مو ولوستل اسلامي شریعت نکاح رواکړې ده نو د هغې د اعلاولو لپاره یې ولیمه سنت کړې، پدې لوست کې په ولیمه خبرېږو.

#### د ولیمې تعریف

په لغت کې: ولیمه له ولمه څخه اخیستل شوې چې د یوه شي یو ځای کیدلو او بشپړېدلو ته وايي.

په شریعت کې: هغو خورو ته وایي چې د واده لپاره برابر شي.

#### د نکاح د ولیمې حکمت

د ولیمې د مشروعیت حکمت دادی چې له یوه پلوه دوستان په خوښۍ کې راگلې او د الله ﷻ ددې ستر نعمت شکر اداء شي او له بل پلوه ټول خپلک په نکاح خبر شي تر څو د روا نکاح او ناروا او بېو بارانو تر منځ بیلون راشي.

#### د ولیمې حکم

ولیمه سنت مؤکده ده، ځکه رسول الله ﷺ عبد الرحمن بن عوف ته چې کله یې واده وکړ وفرمایل: «**أَوْلَمُوا وَكُنُوا بِشَاءً**»<sup>(۱)</sup> "د واده ډوډۍ ورکړه ولو که یو پسه وي هم".

#### د ولیمې دعوت قبول

د ولیمې دعوت قبول سنت دي، مسلمان ته پکار دي چې شرکت پکې وکړي، په خپل گډون سره خپل مسلمان ورور ته خوښي وروښيي او که ورته شي گنهارېږي، په یوه حدیث کې رسول الله ﷺ فرمایي: «**وَمَنْ لَمْ يُجِبِ الدَّعْوَةَ فَقَدْ خَصِيَ اللَّهَ وَرَسُولَهُ**»<sup>(۲)</sup> "څوک چې بلنه ونه مني نو د الله او دهغه د رسول نافرمانی یې وکړه.

» **إِذَا دُعِيَ أَحَدُكُمْ إِلَى وَلِيمَةٍ غَرَسَ فَلْيُجِبْ**»<sup>(۳)</sup> "څوک چې د واده خوږې ته بلل شي نو پکار ده چې هغه بلنه دي ومني او گډون دي پکې وکړي".

۱- صحیح البخاری.  
۲- صحیح مسلم.  
۳- صحیح مسلم.

## هغه ولیمه چې منکرات پکې وي

که د ولیمې په مجلس کې منکرات او ناروا کارونه (لکه ناروا سازونه، گها او نڅاوي ترسره کیدل) وي بیا د دعوت قبول پکار نه دي، ځکه د دعوت قبول او په کې گهرون کول پداسې حال کې سنت دي چې په هغې کې منکرات نه وي. که چیرې له منکراتو او ناروا کارونو څخه خبر نه وي او گهرون پکې وکړ، نو که یې د هغو مخه نیولای شواى مخه دې ونیسي او گهرون دې وکړي او که یې مخه نشواى نیولای بیادې په دسترخوان ورسره نه کښي.

## دواده او ولیمې په وخت کې باید دا لاندې څښي، آداب رعایت شي:

۱. له اسراف څخه دې ډډه وشي، ځکه مال د الله تعالی نعمت دی باید په مناسب ځای کې ولگول شي، د تفاخر، ریا او لویي بڼکاره کولو لپاره د مال لگول د گناه لامل جوړېږي.

۲. په واده کې د نامحرمو نارینه او ښځینه وو تر مینځ اختلاط او گډوډ کیدل ناروا دي، اسلامي حجاب ته پاملرنه په هر وخت کې لازمه ده، که نه کیدای شي ډول ډول فسادونه رامینځ ته شي.

۳. واده د خوښۍ ځای دی، خو دا خوښي باید په ناروا چارو سره ونه لمانځل شي.

۴. ولیمې ته که مالداره خلک غوښتل کيږي، باک نه لري، خو فقيران هم باید له خوراک څخه یې برخې نه شي. په یوه حدیث کې چې له ابوهریره رضی الله عنه څخه روایت دی رسول الله ﷺ فرمایي

«**شَرُّ الْمَطَامِ طَعَامُ أَرْبَمَةِ يَدْعِي لَهَا الْأَغْنِيَاءُ وَيَتْرَكَ الْفُقَرَاءُ**»<sup>(۱)</sup> "په خوړو کې بد خوړه د هغې

ولیمې دي چې بډای او مالداره خلک ورته غوښتل کيږي او فقيران پرېښودل کيږي".

۵. په مسجد کې د نکاح تړل سنت دي په دې هکله رسول الله ﷺ فرمایي: «**أَعْلُوا هَسَاءًا النَّكَاحِ وَاجْعَلُوهُ فِي الْمَسْجِدِ**»<sup>(۲)</sup>

تاسو دغه نکاح په ښکاره ډول او په مساجدو کې ترسره کړئ.

۱ - صحیح البخاري

۲ - السنن الکبری للبيهقي.

## فعالیت

زده کوونکي دي په خپل مينځ کي وڅيړي چې ددوی په سيمو کي دوديزه وليمه څومره له شريعت سره برابره ده.



۱. وليمه تعريف کړئ.
۲. د نکاح د وليمي حکمت بيان کړئ.
۳. د وليمي حکم څه دی؟
۴. آیا د وليمي دعوت قبول پکار دي او که وي ولي؟
۵. آیا هغې وليمي ته چې منکرات پکي وي ورتگ پکار دی؟
۶. د وليمي په وخت کي کوم آداب پکار دي؟



زده کوونکی دي د ودونو هغه دودونه چې د شريعت سره مخالف دي، ددي سره د مبارزي په هکله يوه مقاله وليکي چې د پينځلسو کرښو څخه کمه نه وي.



## د ښځې او خاوند حقوق

د واده په ترسره کېدلو اسلامي شریعت د ښځې او د هغې د خاوند تر مینځ ځینې حقوق او واجبات ټاکلي دي چې د هغو په پام کې نیول لازمي دي، چې په دې لوست کې وړاندې کېږي.

### د ښځې حقوق په خاوند باندې

پنجه په خاوند باندې دا لاندې حقوق لري:

۱- مهر ورکول: کله چې د نکاح عقد تر سره شو په خاوند باندې مهر لازميږي، الله تعالی ﷺ فرمایي: ﴿وَأْتُوا النِّسَاءَ صِدْقَاتِهِنَّ بِحَلَّةٍ﴾ [النساء: ۴] "او د ښځو مهر په ښه زړه (فرض گڼلی) ورکړئ".

۲- نفقه: چې کله ښځه د سړي په نکاح کې راشي نو په خاوند دا حق لري چې د هغې نفقه برابره کړي. نفقه خوراک، جامې او د اوسیدو ځای ته وايي، الله تعالی ﷺ فرمایي: ﴿أَسْكُوهُنَّ مِنْ حَيْثُ سَكُنْتُمْ مِنْ وُجْدِكُمْ وَلَا تُضَارُوهُنَّ لِيُضَارَّوْهُنَّ بِمَا كَفَرْنَ﴾ [الطلاق: ۶] "هغو ته (دعدت په زمانه کې) په هماغه ځای کې استوگنه ورکړئ چېرته چې تاسې اوسېږئ، هر راز ځای چې تاسې ته میسر وي او دهغو د تنگولو لپاره هغوی مه خوروی". نو چې له طلاقه وروسته په عدت کې ورباندې نفقه لازمه ده، د نکاح په حالت کې په طریقه اولی ورباندې لازمه ده ځکه ښځه د خاوند د اړتیاو لپاره خپل ژوند ځانگړی کړی دی، نو نفقه یې هم ورباندې لازميږي.

الله تعالی فرمایي: ﴿لِيُنْفِقَ ذُو سَعَةٍ مِنْ سَعَتِهِ وَمَنْ قُدِرَ عَلَيْهِ رِزْقُهُ فَلْيُتَّقِ اللَّهَ تَأْتِيهِ اللَّهُ فُتُحًا بِمَا آتَاهَا سَيَجْعَلُ اللَّهُ لِعَدَّتِ غَيْرَ يُسَّرُ﴾ [الطلاق: ۷] «شتمن دي له خپلې شتمنۍ سره سمه نفقه ورکړي، او چاته چې روزي کمه ورکړه شوي وي هغه دي له هماغه مال څخه لگښت وکړي چې الله ﷻ هغه ته ورکړی دی، الله ﷻ چاته څومره څه ورکړي دي له هغې نه په زیاتو هغه نه مکلفوي، لیرې نده چې الله له تنگلاسي نه وروسته پراخي هم ورپه برخه کړي».

او د فقهي اندازه د کفایت او د خاوند د مالي قدرت او توان مطابق ده چې اسراف پکې نشته.

## د هغې ښځې نفقه چې کار کوي

اسلام ښځه په دې نه ده مکلفه کړې چې کار وکړي، ځکه هغه د نفقې په پیدا کولو مکلفه نه ده، بلکې دهغې نفقه په بل چا ده، که لور وي یا لار یې په نفقه مکلف دی، که خور وي وروړ یې په نفقه مکلف دی چې وس یې ولري، که مور وي نو اولادونه یې په نفقه مکلف دي چې د نفقې وس ولري او که ښځه وي نو خاوند یې په نفقه مکلف دی، خو سره له دې هم اسلام ښځې ته کار کول روا کړي دي، خو په لاندې شرطونو مقید:

- أ- که واده شوي ښځه وي د مېړه لخوا به ورته د کار کولو اجازه شوي وي.
- ب- له پردیو نارینه وو سره به یې اختلاط او خلوت نه راځي.
- ج- کار به د ښځیتوب له طبیعت سره برابر وي، لکه خیاطي، تعلیم، ډاکټري او دې ته ورته، دولت او ټولنه مکلف ده خو ښځې په شاقه کارونو ونه گماري.

نو داسې کارونه ورته جواز نه لري چې هغه د سړیو له سخت طبیعت سره مناسب وي، تر څو یې له هغو سره مشابهت را نه شي.

او هغه مال چې ښځه یې پیدا کوي هغه د هغې مال دی، یواځې همدا یې د تصرف حق لري، مېړه او نور حق نه لري چې هغه ددې له رضا پرته یې ورڅخه واخلي.

۳- احسان او په نیکۍ سره ژوند کول: ښځه له سړي سره د الله تعالی امانت دی، دده په سترگو دده کورته راغلي ده، نو په سړي واجب ده چې له خپلې ښځې سره ښه سلوک او ښه معامله وکړي، ترڅو په محبت او نیکمرغۍ سره گډ ژوند تیر کړي، الله تعالی ﷻ فرمایي: **﴿وَعَاشِرُهُنَّ بِالْمَعْرُوفِ فَإِنْ كَرِهْتُمُوهُنَّ فَمَسِي أَن تَكْرَهُنَّ شَيْئًا وَيَجْعَلَ اللَّهُ فِيهِ خَيْرًا كَثِيرًا﴾** [النساء: ۱۹]

«الله هغو سره په ښه چلند ژوند تیر کړی که ستاسې هغوی نه خوښیږي نو کیدای شي چې ستاسې به یو شی نه خوښیږي، خو الله به په هغه کې ډېرې ښېگڼې ایښي وي.»

په یوه حدیث شریف کې رسول الله ﷺ فرمایي:

«**أَكْمَلُ الْمَوْلَمِينَ إِيمَانًا أَحْسَنُهُمْ خُلُقًا، وَخَيْرُهُمْ خَيْرُهُمْ لِأَهْلِهِ**»<sup>(۱)</sup> "د کامل ایمان څښتن هغه دی چې اخلاق یې ښه وي او ښه ستاسو کې هغه دی چې له خپل اهل سره ښه وي".

## د حسن معاشرت څښتنې موارد په لاندې ډول دي:

- سړی دې دښځې په خطا گانو باندې صبر کوي، په حدیث کې راځي چې رسول الله ﷺ وفرمایل: «**لَا يَفْرَأُ مُؤْمِنٌ مُؤْمِنَةً إِنْ كَرِهَ مِنْهَا خُلُقًا رَضِيَ مِنْهَا آخَرَ**»<sup>(۱)</sup> "مؤمن سړی دې له خپلې مؤمنې ښځې څخه بد نه وړي، کینه دې نه ورسره کوي، که یې دهغې کوم خوی خوښ نه وي بل به یې ورڅخه خوښ شي".
  - د ښځې په نفقې کې دې وسعت کوي او د سوغاتونو په وړاندې کولو دې کله کله نازوي، په حدیث کې راځي چې سوغات د زړه کینه له منځه وړي.
  - له خپلې ښځې سره دې خوش طبعي او خوش کوي، د احادیثو له مخې دا ثابت ده چې رسول الله ﷺ به له خپلو ازواجو مطهراتو سره خوش طبعي کوله.
  - خپلې ښځې ته د دیني امورو وربندل ترڅو ښځې له ضروري مسائلو څخه خبرې شي او د هغو په رڼا کې د ژوند چارې په شرعي توگه پرمخ بوځي، الله تعالی ﷻ فرمایي: **﴿يَا أَيُّهَا الَّذِينَ آمَنُوا قُوا أَنفُسَكُمْ وَأَهْلِيكُمْ نَارًا وَقْوُذْهَا النَّاسُ وَالْأَجْرَارَةُ﴾** [التحریم: ۱]
- "ای مومنانو! خپل ځانونه او خپل اولاد او کورنۍ له هغه اور نه وژغورئ چې د هغه د سون مواد به انسانان او تیري وي".
- د کور په کارونو کې دې ورسره مرسته کوي، له عائشې رضی الله عنها څخه روایت راغلی چې نبی کریم ﷺ به د کور په کار کې ورسره مرسته کوله.<sup>(۲)</sup>
  - د شریعت د لارښوونو مطابق د ښځو تر منځ عدالت کول، که یې له یوې څخه زیاتې ښځې درلودې.
- که سړي موجه عذر ونه لري نو تر څلور میاشتي زیات دې له خپلې ښځې څخه نه جلا کيږي، حضرت عمر رضی الله عنه یوه شپه په مدينه منوره کې د حالاتو دڅارنې لپاره گشت کاوه چې د یوې ښځې غږ یې واورید د کومې چې ميره جهاد ته تللی و، ښځې یې د ميره د فراق له کبله شعرونه وایل او شکایت یې کاوه.
- نو حضرت عمر رضی الله عنه له خپلې لور یې یې حفصې رضی الله عنها څخه پوښتنه وکړه چې یوه ښځه څومره صبر کولای شي؟ هغې مبارکې ورته وویل: څلور میاشتي، نو حضرت عمر رضی الله عنه خپلو لښکرو ته امر وکړ چې له څلورو میاشتو څخه زیات دې له کوره نه لیري کيږي او که تر څلورو میاشتو زیاته موده مضره نه وای نو الله تعالی به په ایاه کې د ښځې او خاوند تر مینځ جلا والی روا نه گرځاوه.

۱ - صحیح مسلم.

۲ - صحیح البخاری.

د امام مالک رحمة الله او امام احمد رحمة الله په وړاندې په څلورو میاشتو کې باید سړی کور والاته راشي. دا راتگ هلته لازم دی چې په سفر کې عذر ونه لري نو که عذر ولري لکه دعلم زده کړه، جهاد، فرضي حج، او یا د رزق پیدا کول نو یسایې راتگ لازمي نه دی.

### فعالیت

زده کوونکي دې دا واضح کړي چې ددوی په سیمو کې د ښځو خاوندان له خپلو ښځو سره تر کومې کچې حسن معاشرت مراعاتوي؟



۱. لاندې حقوق چې ښځه یې په خاوند لري په تفصیل بیان کړئ:
  - ا- ښځې ته مهر ورکول.
  - ب- ښځې ته نفقه برابرول.
  - ت- له ښځې سره احسان او نیکي کول.
  - ۲- نفقه برابرول د سړي مکلفیت دی، خو که ښځه کار کول وخواړي کولای یې شي که څنگه؟
  - ۳- که ښځه څه وگټي خاوند یې له نفقي خلاصیدای شي؟
  - ۴- په حسن معاشرت کې کومې خبرې شاملېږي؟



د ښځې د حقوقو په هکله یوه مقاله ولیکئ.

## د خاوند حقوق په ښځه باندې

خاوند په ښځه باندې دا لاندې حقونه لري

۱- د خاوند تابعداري: اسلام په ښځه باندې دمیړه اطاعت په هغو چارو کې چې شریعت رواکړې او گناه په کې نه وي واجب گرځولې دی. ځکه کورنۍ د انساني ټولني یوه برخه ده او د وگړو مجموعه چې په هره سطحه وي، لکه مکتب، دفتر، کارخانه، شرکت او حکومت یو مشر او سرپرست ته اړتیا لري، نو سړی چې له یو پلوه له جسمي او ذهني پیاوړتیا څخه برخمن دی او له بل لوري د ژوند په عملي وگر کې تل په تمرین او تجربو کې قرار لري، د الله تعالی له لوري د کورنۍ مشر ټاکل شوی. همدا راز سړی د کورنۍ تمویل کوونکی دی. د ټولو د نفقي بار دده په اوږو پروت دی، ځکه باید ښځه او اولادونه د هغه اطاعت وکړي. الله تعالی **﴿الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ﴾** [النساء: ۳۴] «نارینه پر ښځو واکمن، اداره چیان دي، له دې امله چې الله **﴿عَلَّاهُ﴾** د هغو ځینو (نارینه وو) ته پر ځینو نورو (ښځو) لوړتیا وربښلې ده، او له دې کبله چې نارینه خپل مالونه لگوي.»

په یوه حدیث کې رسول الله **﴿ﷺ﴾** فرمایي: «**إِذَا صَلَّتْ الْمَرْأَةُ خَمْسَهَا وَصَلَّتْ شَهْرَهَا وَحَفِظَتْ فَرْجَهَا وَأَطَاعَتْ زَوْجَهَا قِيلَ لَهَا ادْخُلِي الْجَنَّةَ مِنْ أَيِّ أَبْوَابِ الْجَنَّةِ شِئْتَ**»<sup>(۱)</sup>

”کومه ښځه چې خپل پنځه لمونځونه په خپل وخت اداه کړي، د روژې د میاشتې فرض روژه ونیسي، خپل دشرم ځای وساتي (له زنا څخه ځان وژغوري) او د خپل خاوند اطاعت وکړي، نو دې ته به وویل شي: له هرې دروازې د جنت چې غواړې جنت ته ورداخله شه.“

په یوه بل حدیث کې حضرت عائشې رضی الله عنها له رسول الله **﴿ﷺ﴾** څخه پوښتنه وکړه چې په ښځو باندې تر ټولو زیات حق کوم خلک لري؟ دوی **﴿ﷺ﴾** وفرمایل: دهغې میړه، بیایې پوښتنه وکړه: کوم خلک په نارینه ډیر حقدار دي، وبې فرمایل: دهغه مور.<sup>(۲)</sup>

۱- مسند أحمد .

۲- السنن الكبرى للسناني - (۸ / ۲۵۴) - فتح الباري - ابن حجر - (۱۰ / ۴۰۲).

۲- په کور کې پاتې کېدل او بې ضرورتو د خاوند له اجازې پرته له کور څخه نه وتل: خاوند په ښځه باندې دا حق لري چې دده له اجازې پرته له کور څخه بهر ولاړه نه شي، تر څو هغه د کور کار او د اولادونو تربیې ته فارغه او په فتنو کې له لویدلو څخه محفوظه وي، الله تعالی ﷻ فرمایي: ﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْعَاهِلِيَّةِ الْأُولَى﴾ "په خپلو کورونو کې مېشتې اوسئ او د تېرو جاهلي دورو غوندې سینگار کړې بې ستره مه گرځئ".

په یوه حدیث کې رسول الله ﷺ فرمایي: «إِنَّ الْمَرْأَةَ عَوْرَةٌ، فَإِذَا خَرَجَتْ اسْتَشْرَفَهَا الشَّيْطَانُ، وَأَقْرَبُ مَا تَكُونُ مِنْ وَجْهِ رَبِّهَا وَهِيَ فِي بَعْرِ بَيْتِهَا»<sup>(۱)</sup>

"ښځه ټوله عورت ده (پرديو نارینه وو ته ځان ورښکاره کول ښه نه دي)، نو چې کله له کور څخه بهر وځي شيطان يې استقبال کوي (فاسقان ورته گوري او د ضرر هڅه يې کوي)، او تر نور هر څه زيات د الله رضا په دې کې ده چې د خپل کور په انگرې کې واوسي."  
د سېرو سربرسې دا معنا نه لري چې دوی به استبداد کوي، بلکې په گډو چارو کې به مشوره کېږي، د هر نظر خاوند به په کور کې پوښتل کېږي، له تصمیم نیولو وروسته به ټول د کور د مشر اطاعت کوي او د مشورې د عملي کولو اداره به د سړي په لاس کې وي.

۳- د خاوند د عزت، کور، مال او اولادونو حفاظت او پالنه  
خاوند په ښځه باندې دا حق لري چې دده د کور، مال او بچو ساتنه او پالنه وکړي، نبی کریم ﷺ فرمایي: ( ښځه د خاوند د کور او اولادونو پالونکې او مسؤوله ده)<sup>(۲)</sup>

او الله تعالی ﷻ د صالحو ښځو په هکله فرمایي: ﴿فَالصَّالِحَاتُ قَانِتَاتٌ حَافِظَاتٌ لِّأَنْفُسِهِنَّ بِمَا حَفِظَ اللَّهُ﴾ [النساء: ۳۴] "نو کومې ښځې چې صالحې دي هغوی د فرمان مننې خورې لري او د نارینه وو په غیاب کې د الله تر ساتنې او څارنې لاندې د هغو د حقوقو ساتنه کوي".  
په یوه حدیث کې رسول الله ﷺ فرمایي: «المرأة الصالحة، إذا نظر إليها سرتاً، وإذا أمرها أطاعتها، وإذا غاب عنها حفظتها»<sup>(۳)</sup> "ښځه ښځه هغه ده چې کله (يې خاوند) ورتنه وگوري خوښ يې کړي چې امر ورته وکړي وبې مني او چې ورڅخه پناه شي نو (په هر څه کې) دده ساتنه کوي".

۱- مستند الزوار.  
۲- صحیح مسلم.  
۳- سنن أبي داود.

په ښځه د دیانت له مخې دا لازمه ده چې په ځان اعتماد ولري، د کور کار پخپله وکړي او د دې کوښښ وکړي چې خادمه ځان ته ونه نیسي، ځکه په کور کې ددې له خاوند او اولادونو سره د خادمې یوځای اوسیدل کله د مصیبتونو سبب گرځي، رسول کریم ﷺ د خپلې لور فاطمې بې بي او دهغې دخاوند حضرت علي کرم الله وجهه تر مینځ د کار تقسیم داسې وکړ چې فاطمې رضی الله عنها ته یې وفرمایل: ته به د کور دننه کار او حضرت علي کرم الله وجهه به د کور د باندې کارونه کوي. <sup>(۱)</sup>

۴- د سړي لپاره زینت کول: د مېړه په ښځه دا حق دی چې دده لپاره زینت وکړي، په ښایسته او ښه بڼه چې دده د خوښې سبب شي ورته ښکاره شي، ترڅو د سړي ورسره مینه پیداء د نورو ښځو له کتلو څخه مستغني او په فتنو او حرامو کې له لویدلو څخه ساتلی وي، رسول کریم ﷺ فرمایي: «**الْمَرْءُ مَتَاعٌ، وَخَيْرُ مَتَاعِهَا الْمَرْءُ الصَّالِحَةُ، أَنْ تَنْظُرَ إِلَيْهَا سُرَّةً، وَأَنْ أَمْرَهَا أَطَاعَتَهُ، وَأَنْ عَابَ عَيْنَهَا حَفِظْتَهُ فِي نَفْسِهَا وَمَالِهِ**». <sup>(۲)</sup> "دنيا متاع (ناچیزه شی) ده چې گټه ورڅخه اخیستل کېږي او د دنیا ښه متاع او ښه شی صالحه او نیکه ښځه ده چې سړی ورته وگوري، خوشحاله شي او چې ورته امر وکړي نو اطاعت یې کوي او چې کله ورڅخه چیرته ولاړ شي نو د خپل ځان او دده دمال حفاظت کوي".

په یوه بل حدیث کې جابر رضی الله عنه وايي موز په یوه غزا کې له رسول الله ﷺ سره ملگري وو چې کله بیرته راوگرځیدو غوښتل مو چې کورونو ته ولاړ شو، نو رسول الله ﷺ وفرمایل: لږ صبر وکړئ موز به ماسخن کورونو ته څو ترڅو ښځې دسرونو ویټتان سم او ځانونه برابر کړي. کنايه له دې وه چې د خپلو سړيو لپاره د زینت کولو وخت ورته پيدا شي.

### د ښځې او خاوند گډ حقوق

۱- دواړه به له یو بل سره په نیکی کې ژوند کوي، یعنی ښه او خوښ ژوند به تیروي، الله ﷻ فرمایي: **﴿وَعَاشِرُهُنَّ بِالْمَعْرُوفِ﴾** [النساء: ۱۹] ژباړه: له هغو سره په ښه چلند ژوند تېر کړئ.

۱ - مشکاة المصابیح.

۲ - سنن ابن ماجه.



او فرمايي: ﴿وَأَكْفُرُوا بِاللَّهِ عَدُوًّا وَكُونُوا لِلَّذِينَ آمَنُوا عَدُوًّا﴾ [البقرة: ۲۲۸] "د بښخو له پاره هم په معروفه توگه هماغسې حقوق دي لکه څنگه چې د نارينه وو پر هغو حقوق دي".  
۲- چې څه شرعي مانع لکه حیض، نفاس او مرض نه وي د بشري طبيعت د غوښتنې مطابق له یو بل څخه مشروع خوند او گټه اخیستل.

۳- د کور د ننه کارونه کول، د ماشومانو پال، او د یو بل مرسته کول او یو بل ته په نیکی او تقوی نصیحت کول، الله ﷻ فرمایي: ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة: ۲] ژباړه: کوم کارونه چې د نیکی او خدای پالنې دي په هغو کې له ټولو سره مرسته وکړئ او کوم کارونه چې د گناه او تیري وي په هغو کې د چا ملاتړ مه کوئ.  
۴- د وراثت حق: زوجینو ته شرعا د وراثت حق ثابت دی، کله چې یو له دوی څخه مړشي بل ورڅخه میراث وړي.

#### فعالیت

زده کوونکي دي په دريو ډلو وویشل شي او په خپلو منځونو کې دي په لاندې موضوعاتو بحث وکړي:

۱. په ښځه تر کومه حده د خاوند تابعداري کول په کار ده، او دلیل یې څه دی؟
۲. په حدیث کې د نیکی بڼې صفت څه بودل شوی دی؟
۳. د بڼې او خاوند گډ حقوق کوم دي؟

## چې پوښتنې

۱. هغه کومې چارې دي چې ښځه به پکې د خپل خاوند اطاعت کوي؟
۲. آیا ښځه د خاوند له اجازې پرته له کوره د باندې ونلای شي؟
۳. آیا خاوند په ښځه دا حق لري چې د هغه د کور، مال او اولادونو حفاظت او پالنه وکړي؟
۴. آیا خاوند په ښځه دا حق لري چې د هغه لپاره زینت وکړي؟
۵. د بڼې او خاوند گډ حقوق کوم دي؟



د خاوند د حقوقو په هکله یوه مقاله له دلائلو سره ولیکئ.



## اوه دیرشم لوست

### حجاب

اسلام د فطرت دین دی او په خپلو احکامو او لارښوونو کې یې د انسان جسمي او روحي سلامتیا ته پاملرنه کړې، لباس او پرده یو له هغو موضوعاتو څخه ده چې اسلامي شریعت ورته پام اړولی. اسلامي شریعت نارینه او ښځینه مسلمانانو ته په ټولو حالتونو کې، په ځانګړي ډول بهر ته د وتلو او عامو ځایونو ته د ورتګ په وخت کې په پردې کولو او د حیا په ساتلو امر کړی.

لکه څنګه چې نارینه نشي کولای د عورت د پټولو پرته یا هم د حیا او عفت څخه مخالف لباس کې په عامو ځایونو کې څرګند شي، ښځې هم مکلفې دي چې له کور څخه د وتلو، په عامو ځایونو کې د څرګندېدو او د نامحرمو افرادو سره د مخامخ کېدو په مهال شرعي حجاب او پرده مراعت کړي.

#### دحجاب تعریف

حجاب په لغت کې: ستر او پټوالي ته وايي.

په شریعت کې: دې ته وايي چې ښځه خپل عورت پټ کړي، د خپل نظر حفاظت وکړي، له نارینه وو سره له بې ځایه اختلاط او له پردیو سره له خلوت څخه ځان وساتي.

#### د حجاب حکم

قران کریم او نبوي سنت د حجاب په هکله ځانګړي لارښوونې لري: الله تعالی فرماني:

﴿وَقُلْ لِلْمُؤْمِنَاتِ يَفْضِلْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَى جُجُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ آبَائِهِنَّ أَوْ أَبْنَائِهِنَّ أَوْ إِسْنَاءِ بُعُولَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوِ التَّابِعِينَ حَيْثُ وَجَدْتُمُوهُنَّ مِنَ الرِّجَالِ أَوْ الْوَالِدِ أَوْ الْأَقْرَبِينَ أَوْ مَا مَلَكَتْ أَيْمَانُهُمْ لَا يُبْدِينَ مِنْ زِينَتِهِنَّ وَتُورِبُ إِلَى اللَّهِ جَمِيعًا أَيُّهَا الْمُؤْمِنُونَ لَقَدْ لَكُمْ تَفْضُلٌ﴾ [النور: ۳۱]

” او ای یغمبره! مؤمنو ښځو ته هم ووايه چې خپل نظرونه ښکته ساتي او د خپلو شرمځایونو ساتنه کوي او خپل بڼایست او سیگار دي نه ښکاره کوي، مګر هغه چې ښکاره وي (مخ، او دلاسونو او پښو پنځې)، او پر خپلو سینو دي خپل پرونې واچوي او خپل سیگار دي نه ښکاره کوي هېڅانه، مګر خپلو میرونو ته، پرونو ته، دمپرونو پرونو ته،

زامنو ته، دميرونو زامنو (بنزيانو) ته، ورونو ته، ورونو ته، خورونو ته، خپلو اصيلو بنسځو ته، خپلو مريانو ته، خپل هغه لاس لاندي نارينه وو ته چې شهوت والا نه وي او هغو ماشومانو ته چې لائر اوسه پوري د بنسځو له پټو خپرو سره آشنا شوي نه وي، او هغوی دي خپلي پښې دومره په زوره نه وهي چې دهغوی پټ کړی سينگار خلکو ته څرگند شي او ای مؤمنانو! ناسي ټول په گډه سره الله ته توبه وباسی؛ بنايي چې بری دريه برخه شي”

بل ځای فرمايي

﴿ يَا أَيُّهَا النَّبِيُّ قُلْ لَأَزْوَاجِكُمْ وَبَنَاتِكُمْ نِسَاءَ الْمُؤْمِنِينَ يُدْنِينَ عَلَيْهِنَّ ذَلِكَ أَدْنَىٰ أَنْ يُعْرَفْنَ فَلَا يُؤْذَيْنَ وَكَانَ اللَّهُ غَفُورًا رَحِيمًا ﴾ [الأحزاب: ٥٩]

{ای پیغمبره! خپلو میرمنو او لرونو او د مومنانو بنسځو ته ورايه چې پر خپل ځان باندي د خپلو ټکرېو پلورنه خواره کړي. دا ډېر مناسب کار دی، ترڅو چې هغوی وپېژندلی شي او ونه خورول شي. او الله تعالی غفور او رحیم دی.}

د سنت نبوي دليل:

حضرت عائشه رضي الله عنها وايي چې: «لَقَدْ كَانَ رَسُولُ اللَّهِ ﷺ يُصَلِّي الْفَجْرَ، فَيَتَبَهَّأُ مَعَهُ نِسَاءً مِنَ الْمُؤْمِنَاتِ، مُتَلَفَعَاتٍ بِمِرْطَابٍ ثُمَّ يَرْجِعْنَ إِلَى بُيُوتِهِنَّ مَا يَعْرِفُهُنَّ أَحَدٌ، مِنْ الْعَالَمِ»<sup>(١)</sup>

”د سهار په لمانځه کې به له رسول الله ﷺ سره مؤمنو بنسځو هم گډون کاو، په داسې ډول چې په خپلو حجابونو کې به سر تر پايه پټې وي، بيا به بيرته کورونو ته ستنيدلې، د جامې دپټ والي او د سهار د اول وخت د تيارې له امله به چانه پېژندلې چې نارينه دي که بنسځينه.“

په يوه بل حديث شريف کې رسول الله ﷺ يې يې اسماء رضي الله عنها ته چې باريکې جامې يې اغوستې وي وفرمايل: «يَا أَسْمَاءُ إِنَّ الْمَرْءَ إِذَا بَلَغَتِ الْمَحِيضَ كَمَ يَصْلُحُ أَنْ يُرَىٰ مِنْهَا إِلَّا هَذَا وَهَذَا وَأَشَارَ إِلَىٰ وَجْهِهِ وَكَتِفَيْهِ»<sup>(٢)</sup>.

” ای اسماء! بنسځه چې حیض ته ورسیږي (بالغه شي) هغې ته پکار نه دي چې بدن کومه برخه دي ښکاره شي، له دې او له دې څخه پرته، مخ او دواړو لاسونو ته يې اشاره وکړه.“

١ - صحیح البخاری.

٢ - سنن الکبری للشیخ.

له پورته قرآني او نبوي لارښوونو څخه په ډاگه څرگندېږي چې حجاب ته پاملرنه د هري مسلمانې ښځې لازمي دنده ده، همدغه راز په سربو واجب ده چې پرديو ښځو ته له ضرورت پرته ونه گوري او د تهمت له ځايونو څخه ليري وگرځي.

### د حجاب د مشروعت حکمت

د محمدي شريعت د اخلاقو له مکارمو څخه يو هم حياء ده، رسول الله ﷺ هغه د ايمان جز او يوه برخه بللې ده او هغه حياء چې شرعا او عرفا يې په کولو امر شوی دی هغه داده چې ښځه بايد دداسې اخلاقو خاونده وي چې هغه يې له فتنو او د شک له ځايونو څخه ليري وساتي، په دې خبره کې کوم شک نه شته چې د حجاب مراعاتول او د محجب لباس اغوستل هغه اخلاق او گاڼه ده چې د بې حيا خلکو له تيري او نورو فتنو څخه يې خوندي ساتي، نو حجاب د ښځې مصونيت دی نه محروميت.

د حجاب مراعاتول يوازي په ميره او ښځه پورې د جنسي اړيکو او دهغو د مقدماتو محدودولو لاره ده او د ټولني له نفسياتي سلامتې سره ډيره مرسته کوي، د ميره او ښځې تر منځ د بشپړ صميميت د پيدا کېدلو سبب کېږي او يو د بل په وړاندې د ارزښت د لوړېدو باعث جوړېږي.

د حجاب رعايت په ښځو باندې لازم کړای شوی دی نه په سړو باندې، دا پدې خاطر چې ښځه نظر په بدني جوړښت سره هميشه د سړي مرغوبه او د مينې د غوښتلو مورد ده.

په ښځه کې همدا فطري زړه رابښکون او کشش ددې سبب کېږي، ترڅو سړی د ښځې طلب کونکی او غوښتونکی شي، ددې علمي او فطري حقيقت په نظر کې نيولو سره، اسلام د واقعي او فطري دين په حيث ښځې پدې مکلفی کړې دي چې خپل بدنونه د پرودو نامحرمو سړو څخه پټ کړي ترڅو د ناپاکو نظرونو مخ څخه محفوظې او امن کې وي، له همدې امله حجاب د ښځو په حق کې يو درناوی او عزت دی نه تبعيض او محدوديت د ښځو.

### د حجاب د احکامو شرحه

#### د شرم د ځايونو د ساتنې امر

الله تعالی ﷻ ښځو ته د خپلو شرم ځايونو د ساتنې امر کړی دی، حجاب او ځان پټول د هغو د ساتنې وسيله گرځي، ځکه دعورت لوڅول ددې سبب کېږي چې سړي ورته وگوري په هغو کې فکر وکړي او خوند ورڅخه واخلي، بالاخره له دې لارې انسان زنا

او فحشاء ته لار پيدا کوي. رسول الله ﷺ فرمايي: "سترگي هم زنا کوي او دهغو زنا کتل دي، تر دې چې فرمايي: "او فرج بيا يا د هغو تصديق او يا تکذيب کوي".

په تير شويو ايتونو کې سړي په دې مامور شوي دي چې خپلې سترگي ښکته، خان له فواحشو ليرې وساتي او ښځې هم د سړيو په شان همداسې مامورې دي.  
**د سترگو ښکته ساتل**

تر او ښځې ته لومړنی امر د سترگو د ښکته ساتلو شوی دی او له ښکته ساتلو څخه مقصد له زنا د مقدماتو څخه د سترگو ساتل دي چې په احاديثو کې يې بيان راغلی دی، لکه چې دښځو له لوري سړو ته کتل ښځو ته د فتنې لامل دی، همدا شان د سړيو له لوري ښځو ته کتل او د هغو له جمال څخه خوند اخيستل د سړيو لپاره د فتنې او فساد منبع ده، نو د شريعت حکم دادی چې که نظر تصادفي وي هغه گناه نه لري، خو د دويم ځل او خوند لپاره کتل منعه دي.

په يوه حديث کې رسول الله ﷺ فرمايي: «**خوک چې د ښځو محاسنو او ښايست ته گوري، الله تعالی به د قيامت په ورځ د هغه په سترگو کې سړپ واچوي**»<sup>(۱)</sup>  
نو اسلامي شريعت دجمال او ښايست ذوق محوه کول نه غواړي، بلکې غواړي چې سړی دې ځان ته يوه ښځه غوره کړي چې خوبه يې وي هغه په نکاح کې او هغه د توجه او ذوق مرکز وگرځوي او د هغې له ښايست څخه دې خوند واخلي، او له نورو خواوو څخه دې ځانونه وساتي چې د خپلې ښځې په ځای په بل لوري وانه وړي او په فحشا او نارواوو کې ونه لوبېږي.

**د زينت له ښکاره کولو څخه منعه**  
د سترگو د ښکته ساتلو حکم هم نارينه و او هم ښځو ته شوی دی، خو اجنبي ته د ښکلا ښکاره کول ښځې ته حرام گرځول شوي دي، ځکه د ښځې بدن پرته له مخ او لاسونو ټول عورت دی چې پرديو سړيو ته يې ښکاره کول جواز نه لري.

**هغه زينت چې ښکاره کولای شي**  
هغه زينت چې ښکاره کولای شي، هغه په معين چوکاټ کې دی چې هغه د جامو، لاسونو، مخ، سترگو رنجو، نکريځو، زيوراتو لکه د لاس د گوتو زينت دی او ددې

زینت بڼکارول هغو کسانو ته جواز لري چې له هغو سره يې نکاح د ابد لپاره حرامه وي، او يا هغه ماشومان او لاس لاندې چې له جنسي مسائلو سره مينه نه لري.<sup>(۱)</sup> له نوموړو سړو پرته هيڅوک ددې حق نه لري چې د بڼخي زینت ته وگوري، حتی بڼڅو ته د دې ممانعت دی چې د تگ په وخت کې خپلې پښې په داسې زور سره ووهي چې د هغوی د زیوراتو غږ غږگند شي او د خلکو د پاملرنې سبب شي لکه چې مو وویل د زینت بڼکاره کول په یوه محدود او کوچني چوکاټ کې دی، او هغه دادی چې له ارادې پرته بڼکاره شي.

بڼڅه خپل زینت خپلو هم جنسو بڼڅو ته بڼکاره کولای شي، خو که بڼڅه نا پېژندل شوي وي او یا د بد شهرت خاوندانه او یا شک منه وي هغو ته هم د ذکر شوي زینت بڼکاره کول پکار نه دی، چې د روایتونو له مخې د فتنې سبب کېږي.

### د عورت پټوالی

د عورت پټول که هغه په لمانځه کې وي او که له لمانځه څخه بهر وي له دیني فرایضو څخه دی، حتی که هیڅوک هم نه وي باید چې عورت یې پټ وي، په یوه حدیث کې یوه صحابي له رسول الله ﷺ څخه پوښتنه وکړه چې یا رسول الله که مورز یواځې یو څه به کوو؟ رسول الله ﷺ ورته وفرمایل: الله تعالی تر ټولو ددې حق دار دی چې خلک ورڅخه حیا وکړي.<sup>(۲)</sup>

### د عورت پټولو مسائل

۱. د بڼڅو او سړیو یو بل ته بې ضرورته بیا بیا کتل جواز نه لري، بلکې یواځې لومړی کتل روا دی. خو که ضرورت و لکه د گواهي په وخت کې، یا د مرض ځای ته د ډاکټر کتل روا دی.
۲. نا محرمو سړیو ته د بڼخي له مخ، لاسونو او پښو څخه پرته ټول بدن عورت دی.
۳. محرمو سړیو ته یې له نامه تر څنگو، څپه او شا عورت دی. یعنې مخ، سر او وینښتانو ته یې کتل جواز لري. د مخ، سر، سښې (ګرېوان) لښکو، متو او وینښتانو ته د نارینه

۱ - تفسیر ابن کثیر.

۲ - سنن الترمذی .

مچارمو کتل ځکه جواز لري چې دغه ځايونه د گاپو د زړولو ځايونه دي، خو د سيني څخه د لاکت د زړولو ځای مراد دی.<sup>(۱)</sup>

۴. سړی د خپلې بڼې ټول بدن ته کتلاى شي او هم يې مسه کول ورته جواز لري.
۵. يوه بڼه د بلې بڼې له عورت څخه پرته ټول بدن ته کتلاى شي او له نامه تر زنگونو (خپته او شا هم پکې شامل دي) عورت دی چې کتل ورته جواز نه لري. خو ډاکټره بڼه د بڼې فرج ته د ضرورت له مخې کتلاى شي.
۶. د سړيو عورت د بڼو او نارينه وو په حق کې له نامه څخه تر څنگونو پورې دی.
۷. د بڼو لپاره د چسپو جامو کارول چې د بدن لوړ او ټيټ ځايونه يې ورڅخه څرگند شي جواز نه لري، که څه هم لمونځ ورسره کيږي، ځکه حجاب ته پاملرنه په پراخو جامو سره کيږي.

بايد په پام کې ولرو چې د اسلام مبارک دين د پردې حکمونه د ټولني د سلامتيا او خونديتوب لپاره ايښي او موخه يې له هر ډول اخلاقي او ټولنيزو مفاسدو مخنيوي د يوې پاکې او سالمې ټولني رامنځ ته کول دي، د بڼو له خوا د پردې مراعتول، د سړو له خوا په جامو او ناسته ولاړه کې د حياء او ټولنيزو ادابو مراعتول هيڅکله په انسانانو کې د محدوديت او بنديز لگولو په معنا نه وي.

دا حکمونه نه يوازې دا چې د ټولني د پرمختگ مخه نه نيسي بلکې د ټولني د روحي او جسمي آرامۍ او ډاډه لامل کيږي او د ټولني ودې او پرمختگ ته لاره هواروي.



۱. حجاب تعريف کړئ.
۲. حجاب مراعاتول څه حکم لري؟
۳. د حجاب د مشروعيت حکمت څه دی؟
۴. د حجاب په احکامو کې کومې خبرې ضروري دي؟
۵. بڼه کوم زينت بېکاره کولای شي؟

<sup>۱</sup> - الاختيار لتعميل المختار

## د ښځې او مېړه د ستونزو د حل لارې

د انساني طبیعت له مخې کله کله د ښځې او خاوند تر مینځ ستونزې او غلط فهمي پيدا کېږي، اسلام د هغو د حل لارې موزر ته ښودلې دي.

### د نیکمرغه مسلمانې کورنۍ اصلي انځور

د اسلام دین له مسلمانانو څخه په کلکه غوښتنه کوي، چې په خپلو منځو کې ښه چلند وکړي او دې ته یې هڅوي چې یو په بل ښې لورینې ولري او خاص ډول ښځه او خاوند یې مقابل احترام او خلوص ته هڅولي دي. یو بل ته د زیان نه رسولو حکم کوي سړي ته له ټولو نژدې شخص دهنه ښځه او ښځې ته تر ټولو نژدې کس د هغې خاوند دی، نو ددې لپاره چې دوی په نیکمرغۍ کې ژوند تیر کړي، یو بل ته نه یواځې داچې د ستونزو لامل نه شي، بلکې د یو بل لپاره سرښندنه او تیریدنه وکړي، نو ځکه د اسلام شریعت ښځې او خاوند دواړو ته ځانگړې لارښوونه کړې، مېړه ته امر دی (وعاشروهن بالمعروف) په ښه توگه ژوند ورسره وکړئ. په حدیث کې راغلي: د الله ﷻ په نژد په تاسو کې ډیر ښه هغه څوک ده چې خپلې کورنۍ ته ډیر ښه وي او زه په تاسو ټولو کې خپلې کورنۍ ته غوره یم.<sup>(۱)</sup>

له عایشې رضی الله عنها څخه روایت دی چې رسول الله ﷺ له جهاد څخه علاوه په هیچا هم گزار ندی کړی او نه یې څوک وهلي.

همدا راز ښځو ته د اطاعت امر شوی، په حدیث شریف کې راغلي که له الله تعالی څخه پرته بل چاته سجده کېدلای نو ښځې به خاوندانو ته په سجده کولو ماموري شوي وای.<sup>(۲)</sup>

دا ټول د ښیرازه گډ ژوند لپاره دي، ځکه چې نیکمرغۍ په مینه، محبت، زړه سوړي او اطاعت کې ده، په مقاومت او سختي کې بدمرغي پرته ده او د کورنۍ د ډنگیدو سبب جوړېږي.

خو څرنگه چې د طبیعي او محیطي لاملونو له کبله، کله نا کله په ځینو کورنیو کې دا غوره اصلي حالت بدلون مومي او په کورنیو په اړیکو کې ستونزې راولاړېږي، نو اسلامي

۱ - شرح صحیح البخاری.

۲ - سنن أبی داود.



شریعت ددی غیر مطلوب حالت لپاره هم د حل لاری راویستلي چي په لاندې توگه بیانیري:

د بښخي او خاوند تر مینځ د ستونزو د حل لاری، که چیري په ازدواجي ژوند کې ستونزې پیدا شي او بښځه په ناحقه ډول نافرمانې او سرغړونې کوي نو شریعت د هغو د حل لاره ښکاره ښوولې ده چي په نصیحت، خای جلا کولو، پیلیري او بیا په طلاق پای ته رسیږي. الله تعالی ﷻ فرمایي:

﴿وَاللّٰہِیَ تَخَافُوْنَ نُبُوْرَہُمْ وَاقْتَرُوْہُمْ فِی الْمَمٰجِیْعِ وَاَصْرُہُمْ فَاِنَّ اَطَعْتُمْ فَلَا تَبْعٰرَہُمْ عَلٰیہُمْ سَبۡیلاً اِنَّ اللّٰہَ کَانَ عَلِیْمًا کَبِیْرًا﴾ [النساء: ۳۴] "او تاسې چې د کومو بښځو له سر غوزني څخه اندېښمن یاست: هغوی پوره کړئ، د خوب ځایونه ورڅخه جلا کړئ او ویې وهئ، (آسانه وهل داسې سخت وهل نه چې په بدن اثر پریردي یا یې څه مات شي)، نو که هغوی ستاسې فرمان برداري شي، نو هغو ته د لاس غغوزني له پاره بیځایه پلمې مه جوړوئ، یقیناً الله تعالی ډیر لوړ او لوی ذات دی."

د حل ددغو لارو د روا کیدلو پراختیې مقصد د کورنۍ دساتني هڅه ده، دا دنفوسو او د حالاتو د اصلاح لپاره یو وقایوي عمل دی، نه داچې زړونه له فساد، بغض او کینې څخه ډک کړي.

### د میړه او بښخي د کورنۍ مینځگرتوب

که له ذکر شویو لارو د بښخي او میړه تر مینځ ستونزې حل او محبت پیدا شو، خو ښځه او که نه نو بیا اسلام ددې امر کوي چې د دواړو خپلوان دې مداخله وکړي، الله تعالی ﷻ فرمایي: ﴿وَإِنْ خِفْتُمْ شِقَاقَ بَنَاتِهِمَا فَابْتِئُوا حَكْمًا مِّنْ أَهْلِہُمْ وَحُكْمًا مِّنْ أَهْلِہَا اِنْ یُرِیدَا اِمْلَاحًا یُرِوقِ اللّٰہُ بَیْنَهُمَا﴾ [النساء: ۳۵] "او که تاسې د میړه او مېرمنې د اړیکو د خرابیدو په باب اندېښمن یاست؛ نو یو منځگړی د میړه له خپلوانو څخه او یو د مېرمنې له خپلوانو څخه وټاکئ، که هغوی دواړه روغه جوړه کول وغواړي نو الله به د هغو دواړو تر مینځ د توافق لاره برابره کړي". او په دې کې شک نه شته چې ددغو دواړو اړخونو له مینځگړو څخه خیرخواه او د ښځه نیت او ارادې لرونکي کسان غوره کول، له هغو مهمو اسبابو څخه دي چې دواړه لوري په خپل ورسپارل شوي کار کې بریالیتوب ته رسولای شي، چې هغه د اختلاف او ستونزو د اسبابو لیرې کول او دزوجیت دروندانه بیرته راگرځول دي.



## د حل وروستی لاره

که دا ټولې هڅې ناکامې شوې او د اصلاحي کوششونو څخه هم ناامیدي رازله نو بیا د ستونزو د لیرې کولو لپاره طلاق یواځینې لاره پاتې کیږي چې اسلام روا کړې ده، الله تعالی ﷻ فرمایي: ﴿وَأَنْ يَتَفَرَّقَ بَيْنَ اللَّهِ كَلًا مِّنْ سَعْيِهِ وَكَانَ اللَّهُ وَاسِعًا حَكِيمًا﴾ [النساء: ۱۳۰] {خو که میوه ارثینه یو له بله بیل هم شي، نو الله به په خپل پراخ قدرت سره هر یو بل ته له محتاجی نه بې نیازه کړي. د الله د لورنې لمن ډېره ارته ده او هغه د حکمت خاوند دی.}

په دې ایت کې میوه او بڼې دواړو ته، وروسته له دې چې له لوی نعمت (زوجیت) څخه چې الله تعالی ﷻ ورپه برخه کړی و محروم شول تسلیت او ډاډه گړنه ورکړل شوې ده.

﴿وَإِذَا طَلَّقْتُمُ النِّسَاءَ فَبِأَنَّ أَجَلَهُنَّ فَأَمْسِكُوهُنَّ بِمَعْرُوفٍ أَوْ سَرَخُوهُنَّ بِمَعْرُوفٍ وَلَا تُمْسِكُوهُنَّ ضِرَارًا لِّتَعْتَدُوا وَمَنْ يَفْعَلْ ذَلِكَ فَقَدْ ظَلَمَ نَفْسَهُ﴾ [الطلاق: ۲۳۱] «او کله چې تاسې بڼې ته طلاق ورکړئ او د هغو عدت په پوره کېدو شي، نو یا بې په بڼه توگه وساتئ یا بې په بڼه شان رخصت کړئ محض د رېږولو له پاره بې مه ایساروئ چې دا به تیري زیاتې وي او څوک چې دا کار وکړي هغه به په حقیقت کې خپله پر خپل ځان ظلم وکړي.»

که ستونزې دسوي له خوا وي

که چیرې بڼه وړینې چې میوه بې رغبت ورسره نه لري، مخ ورڅخه اړوي او ستونزې ورته پیدا کوي، په دې صورت کې بڼې ته په کار دي چې د ستونزو په سبب ځان پوه کړي او د هغو د لیرې کولو او علاج لپاره هڅه وکړي، نو که چیرې دا ستونزه په دې حل کېده چې د سړي د خوښی لپاره بڼه له خپلو ځینو حقوقو څخه ورتیره شي، دا بڼه کار دی چې د تاو تریخوالي د ډیریدو مخه ورباندې ونیسي، الله تعالی ﷻ فرمایي: ﴿وَأَنْ امْرَأَةٌ خَافَتْ مِنْ بَعْلِهَا نُشُورًا أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ﴾ [النساء: ۱۲۸] «کله چې کومه بڼه د خپل میوه له ناوړه چلن یا مخ اړوني څخه

په وېره کې وي نو هېڅ باک نشته که میوه او مېرمن (د څه حقوقو پر کمولو زیاتولو) په خپلو مینځو کې روغه جوړه وکړي. روغه جوړه په هر حال ډېره ښه ده.»

او که میوه د بڼې په حق کې ظلم کوي، نفقه نه ورکوي، یا بې دینه وي، ناوړه او ناروا اخلاق لري، اسلام بڼې ته دا حق ورکړی چې قاضي ته مراجعه وکړي او د خلعي غوښتنه ورڅخه وکړي. الله تعالی ﷻ فرمایي: ﴿وَلَا يَحِلُّ لَكُمْ أَنْ تَأْخُذُوا بِمَا آتَيْتُمُوهُنَّ شَيْئًا

إِلَّا أَنْ يَخَافَ أَلَّا يُقِيمَا حُدُودَ اللَّهِ فَإِنْ يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ ﴿۲۲۹﴾

[البقره : ۲۲۹]

” او تاسو ( مېرونو ) ته روانه دي چې له هغه څخه چې دوی ته مو ورکړي ( مهر) ورڅخه واخلي، مگر که دواړه د الله پر حدودو په درېدو کې اندېښمن وي په داسې حال کې که ښځه د ځان د خلاصونې لپاره (مېړه ته ) څه ورکړي نو په دوی دواړو څه گناه نشته“.

### د طلاق اختیار خاوند سره دی

الله تعالی **تَخَلَّلَا** د طلاق اختیار یواځې د نارینه په لاس کې ورکړی او په دې کې ډېر حکمتونه دي چې څښو ته یې په لاندې ډول اشاره کېږي:

۱. سړي تر ښځې په خپلو عواطفو او احساساتو زیات کتړول او واکمني لري، نو که د طلاق اختیار ښځې ته ورکړ شي، نو ډېرې به په یوه معمولي ستونزه د طلاق خواته مخه کړي.
۲. سړي د واده په مهال مهر ونه اداء کوي، نور مصارف هم دوی کوي او ښځې په واده کې مصارف نه لري، بلکې مهر ونه لاس ته راوړي، نو سړي د نکاح په قطع کولو کې سنجول شوی قدم پورته کوي او په اسانه طلاق نه ورکوي.
۳. د اسلام شریعت د طلاق د کمیدلو پلوی دی او له همدې کبله یې په حالاتو چارو کې تر ټولو ناوړه کار شمیرلې، خو د نا چارۍ په صورت کې یې یواځې سړیو ته دهغه د کارولو حق ورکړی، که ښځو ته یې هم دا حق ورکړی وای نو بیا به طلاق ورکولو پدیده ډیره پېښېده او کورنۍ به د ړنگیدو له تهدید سره زیاته لاس او گریوان وه.

### فعالیت

ښوونکۍ دې زده کوونکي په درېو ډلو ووېشي چې لاندې موضوعات یو له بله مناقشه کړي:

۱. د ښځې او خاوند تر مینځ د ستونزو د حل لارې کومې دي؟
۲. که ستونزې د سړي له خوا وي، څه کول پکار دي؟
۳. د طلاق اختیار خاوند ته ولې ورکړ شوی؟

۱. د نيکمرغي مسلمانې کورنۍ انځور بيان کړئ.
۲. د ښځې او خاوند تر مېنځ د ستونزو د حل لارې څه دي؟
۳. د ښځې او خاوند د ستونزو د حل وروستۍ لاره کومه ده؟
۴. که ستونزې د سړي له خوا وي نو حل څه دی؟
۵. د طلاق اختيار خاوند ته ورکړ شوی دی، په دې کې څه حکمتونه دي؟



## طلاق

د الله ﷻ په وړاندې په حلالو کې ناخوښ حلال طلاق دی او شریعت د میوه او ښځې تر مینځ د ستونزو د وروستي حل په توګه روا کړی دی.

### د طلاق تعریف

طلاق په لغت کې: د قید لیرې کولو ته وايي:

په اصطلاح کې: په ځانګړو الفاظو سره د نکاح د قید لرې کولو او پای ته رسولو ته طلاق ویل کېږي.

### د طلاق د مشروعیت حکمت

طلاق له هغو حلالو شیانو څخه دی چې الله تعالی ﷻ ته خوښ نه دی، لیکن دا دهغې مریضې کورنۍ علاج دی چې نورې ټولې دواوې یې کارولي وي او یواځې همدغه دوا ورته پاتې وي، د طلاق مثال داسې طیب او ډاکټر ته ورته دی چې په بدن کې د خراب شوي غړي بړیکیدو ته اړ کېږي تر څو نور بدن ته سرایت ونه کړي.

کله چې د میوه او ښځې حالت دې حد ته ورسېږي چې کرکه او کینه د مینې او محبت ځای ونیسي، د ژوند پر مخ بیول ورته ګران او ناشونی شي نو بیا غوره داده چې په خوشحالی سره بیل شي او د خپلې خوښې نړۍ ژوند پیل کړي، د کرکې له شتون سره سره د زوحینو یو ځای اوسیدل او د طلاق لاره بندول لکه په کفري ټولنو کې چې معمول دی، ددې باعث ګرځي چې مرض د کورنۍ نورو غړو ته سرایت وکړي، طبیعتونه یې فاسد او له کینو څخه ډکېږي، انساني پاک احساسات یې تغیر پیدا کوي، د ماشوم ژوند بیا د مور پلار له داسې ګډ ژوند څخه چې هغه له اختلافه او نفرتونو ډک وي په جلا والي کې ډیر ښه او یا کم ضرره وي، له کرکجنو او متخاصمو والدینو سره به څنګه ماشوم صالحه تربیه تر لاسه کړي؟ او له کومه به د ماشوم دیني، شفقت او مهرباني عاطفې ته خراب وویل شي، په داسې حال کې چې هغه ورته په دې عمر کې ډیره اړتیا لري. ناروغه کورنۍ د ټولني د فساد سبب جوړېږي، نو هغه سړی به څه کوي چې له خپلې ښځې نه یې کرکه وي یې له دې چې ځان ته به بله ملګري پیدا کوي او د شهوت غریزه به ورباندې سړوي، ښځه به بیا خامخا دې ته ورته کار کوي او په دې ډول به د

همدي کورنی ناروغی د ټولني نورو وگړو ته سرایت کوي او ټولنه به په فساد اخته کيږي. نو ددې قاعدې له مخې چې: له دوو زیانونو څخه کم او خفیف زیان خوره کيږي، اسلام طلاق روا کړی دی.

### اسلام صبر او زغم ته ترغیب ورکوي

اسلام د ستونزو با وجود هم مینه او ښځه دواړه دي ته هڅولي دي چې له صبر او زغم څخه کار واخلي، سړی یې هڅولی چې د ښځو په طباعتو دي صبر وکړي او د زوجیت دا ژمنه دي نه ماتوي، الله تعالی ﷻ فرمایي:

﴿وَكَابِتُ رُءُوسُهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَىٰ أَنْ تَكْرَهُنَّ أَشْيَاءً وَيَجْعَلَ اللَّهُ فِيهِ خَيْرًا كَثِيرًا﴾

[النساء: ۱۹]

«الله هغو (ځپلو ښځو) سره په ښه چلند ژوند تېر کړی که ستاسې هغوی نه خوښيږي نو کیدای شي چې تاسې به یو شی نه خوښوئ، خو الله به په هغه کې ډېرې ښېگڼې ایښي وي.»

همدا شان اسلام ښځه هم دي ته ترغیب کړي چې له مینه سره په ژوند کولو کې د صبر او تحمل څخه کار واخلي، په اسانې دي داسې حالات نه جوړوي چې د کورني جوړښت ته زیان ورسېږي، په یوه حدیث کې رسول الله ﷺ فرمایي:

«يَمَّا امْرَأَةٌ سَأَلَتْ زَوْجَهَا الطَّلَاقَ فِي خَيْرِ مَا بَأَسَ فَحَرَّمَ عَلَيْهَا رَائِحَةَ الْجَنَّةِ» "کومه ښځه چې یې موجه له مینه څخه طلاق غواړي، نو په هغې د جنت بوی حرام دی."

### د طلاق حکم

په طلاق کې اصل منعه او نه کول دي، خو د اړتیا لپاره روا شوی دی، چې له امله یې د ښځې او مینه تر مینځ جلا والی راځي.

#### د طلاق شرطونه

- په طلاق کې مهم شرطونه په لاندې ډول دي:
۱. طلاق ورکونکی به زوج وي، یعنې په صحي نکاح به دښځې خاوند وي.
۲. طلاق ورکونکی به بالغ وي، نو د هلاک طلاق نه واقع کيږي.
۳. طلاق ورکونکی به عاقل وي، نو د لیوني طلاق نه صحیح کيږي.

4. طلاق به په داسې الفاظو وړکوي چې صراحتاً يا کنایتا ورباندې دلالت وکړي
5. د کنایې الفاظو په صورت کې به سړی د طلاق نیت لري.

#### فعالیت

زده کورونکي دې وړايي چې ددوی په علاقه کي سړي خپلو ښځو ته کوم الفاظ استعمالوي چې له ورايه د طلاق معنا وړکوي؟



1. طلاق تعريف کړئ.
2. د طلاق د مشروعيت حکمت بيان کړئ.
3. اسلام ميره صبر او زغم ته رابولي دليل ېې بيان کړئ.
4. د طلاق حکم څه دی؟
5. د طلاق شرطونه بيان کړئ.

## د طلاق ډولونه

له ابراهيم النخعي رحمه الله څخه روايت شوی دی چې صحابه کرامو به د سنت مطابق دا غوره بلله چې بنسختي ته له يوه څخه زيات طلاق ورته کړي (په يو ځل بايد دري طلاقه ورکړل شي) يو طلاق به يې ورکاوه او عدت به يې تيريدو.

### د طلاق ډولونه

طلاق په مختلفو اعتبارونو ويشل شوی چې په لاندې توگه بيانيزي:

طلاق د لفظ له مخې: طلاق د صيغې او لفظ له مخې په دوه ډوله دی: صريح او کنایه.

۱. صريح: هغه لفظ دی چې د طلاق مراد ورڅخه په واضح ډول معلومېږي، په عرف او رواج کې هغه په طلاق دلالت کوي، لکه چې بنسختي ته ووايي: ته طلاقه، يا ته به ما حرامه يې.

د صريح طلاق حکم: د صريح لفظ په ويلو سره يې له نيت کولو طلاق واقع کېږي، نو که بنسختي ته ووايي چې ته طلاقه يې او بيا دعوه وکړي چې مطلب مې طلاق نه وه دده دغې دعوي ته اعتبار نه ورکول کېږي.

۲- کنایه: په طلاق ورکولو کې داسې لفظونو ته وايي چې هم د طلاق او هم د بل شي معنا ولري خو خلک يې د صريح طلاق په معنا نه پېژني، لکه چې ووايي: له خپلې پلار گني سره دې يو ځای شه، يا له کوره ووځه.

د کنایې طلاق حکم: د کنایې لفظ په ويلو سره طلاق هلته واقع کېږي چې نيت يې د طلاق وي او که يې نيت دطلاق نه وي طلاق نه واقع کېږي.

طلاق د بدعت او سنت له مخې: د سنت او بدعت له مخې طلاق په دوه ډوله دی: سني او بدعي.

۱. سني طلاق: سني هغه طلاق دی چې دستم موافق وي او هغه داسي چې سري خپله بڼڅه د ريښتيني عذر د لرلو په اساس په يوه طلاق په داسي طهر کې طلاقه کړي چې ورسره يو ځای شوی نه وي او حامله هم نه وي، له يوه طلاق اچولو وروسته يې پريرودي چې عدت يې تير شي او ورڅخه بيله شي دا غوره لاره ده. خو که د سري د جلا کيدو قصد د دلايلو پر بنسټ پوخ وي د دې لپاره چې خپله او د بڼڅې طمعه قطعې کړي او په يوه طهر کې يو، په بل طهر کې دويم او په دريم طهر کې دريم طلاق ورواچوي، داهم سني طلاق دی.

۲. بدعي طلاق: هغه طلاق دی چې د سنت طريقي خلاف ورکړ شي هغه داسي چې خاوند خپلې بڼڅې ته په يو ځل دوه يا درې طلاقه، يا د حيض او يا دحمل په دوران کې ورته طلاق ورکړي يا په داسي طهر کې طلاق ورکړي چې په هغه کې يې جماع کړي وي، دا طلاق واقع کېږي خو ورکونکي يې گنهگار دی.

دريم- د رجعت او بينونت له مخې طلاق په درې ډوله دی:

۱. رجعي طلاق: هغه دی چې زوج له طلاق وروسته ددې واک او اختيار ولري چې خپله بڼڅه راوگرځوي بې له دې چې نوي عقد ته اړتيا پيدا شي، د هغې خوبه وي او يا يې نه وي. دا د اول او دويم طلاق له ورکولو وروسته خو پدې شرط چې د عدت وخت يې لا پاتې وي او که يې دعدت وخت تير شو بيا نو رجعي طلاق په بائن بدلېږي او د بڼڅې خاوند له نوي عقد پرته د هغې د راگرځيدو واک نه لري.

۲. بائن طلاق: هغه طلاق ته وايي چې په کنايي الفاظو ليدلې وي، لکه چې ورته ووايي ته نوره جلا کړای شوي يې، کورته دې ولاړه شه، يا له کوره ووزه او داسي نوره، خو په دې شرط چې د طلاق نيت ولري، په دې صورت کې يو بائن طلاق واقع کېږي زوج کولای شي په نوي عقد او مهر طلاقه کړي بڼڅه بيرته په نکاح کړي.<sup>(۱)</sup>



۳. معناظ طلاق: هغه طلاق ته وايي چې په دري طلاقه سره خپله بڼه طلاقه کړي، په دي صورت کي زوج نه شي کولای چې طلاقه کړي بڼه خان ته راوگرځوي، مگر هلته ټي په نکاح کولای شي چې دا بڼه له بل چا سره په صحيحې نکاح سره واده وکړي، هغه ورسره يو خای شي، بيايي يا طلاقه کړي او يا ورڅخه مړ شي او عدت يي هم تير شي نو ده ته په دي صورت کي روا ده چې نوي نکاح ورسره وکړي.

#### فعاليت

زده کوونکي دي په خپلو منځو کي د طلاق ډولونه روښانه کړي.



۱. طلاق د لفظ له معني په څو ډوله دی؟ بيان يي کړئ.
۲. طلاق د بدعت او سنت له معني په څو ډوله دی؟ شرحه يي کړئ.
۳. د طلاق ډولونه د جمعيت او ښونت له معني په گوته کړئ.

## د تفریق دوولونه (۱)

له طلاق څخه علاوه د بښخي او خاوند تر مینځ د خلع، لعان، ایلاء، او ظهار په ذریعه هم بیلتون را مینځ ته کیږي، دواړو په دې لوست کې په همدې موضوعاتو خبرې وکړو.

۱. خلع  
کله د بښخي او خاوند تر مینځ ژوند تریخ او ستونزمن شي، بښخه کولای شي د څه مال په عوض کې خپل خاوند په خلع کولو قانع او ځان ورڅخه جلا کړي.

د خلع تعریف  
خلع په لغت کې: لري کولو ته وايي.

د فقهاوو په اصطلاح کې: له بښخي څخه د هغې د مال په عوض کې د خلع په لفظ سره د نکاح د واک ختمولو ته ویل کیږي<sup>(۱)</sup>

د خلع مشروعیت  
کله کله د طبیعي، اخلاقي، دیني او صحي سببونو له امله د بښخي او خاوند تر مینځ ژوند ستونزمن شي چې په نتیجه کې بښخه، نوره غواړي د خپل خاوند سره ژوند وکړي. د همدې اړتیا له مخې اسلامي شریعت خلع روا کړې، خو د مال په عوض کې وکړای شي ځان له دې حرج او تکلیف څخه خلاص کړي ترڅو د الله د حدودو څخه د تیري او د خاوند د اطاعت په مخالفت کې ونه لوېږي.

د خلع د مشروعیت دلیل

الله تعالی ﷻ فرمایي: ﴿وَأَنْ حِفْظُهُمْ لَا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ﴾ [البقره: ۲۲۹]

”نو که تاسې ته دا ویره وي چې هغوی دواړه به د الله پر حدودو ټینګ پاتې نشي، نو د هغو دواړو په منځ کې ددې خبرې باک نشته چې بښخه خپل میړه ته یو څه بدل ورکړي (او ځان ورڅخه بیل کړي).“

نبوي حدیث: له ابن عباس رضي الله عنهما څخه روایت دی چې د حضرت ثابت بن قیس الانصاري رضي الله عنه میرمن (جميلة بنت أبي بن سلول) رسول الله ﷺ ته راغله وېي ویل: ای د الله رسوله! زه د ثابت بن قیس په دین او اخلاقو نیوکه نه لرم، خو نه

۱ - المعانیة شرح الهدایة - (۵ / ۴۶۵).

غواړم چې د تریخ ژوند له امله په ناروا کار اود کفر په اسبابو کې ولومېږم، رسول الله ﷺ ورته وفرمایل: (ته غواړې چې خپل باغ بیرته ورکړې) هغې وویل: هو، نو ده ته یې باغ بیرته ورکړ او رسول الله ﷺ ثابت رضی الله عنه ته د منلو امر وکړ، نو یې پرېښوده.<sup>(۱)</sup>

### د خلع حکم

د خلع په تر سره کېدلو باین طلاق واقع کېږي او په ښځه د ټاکلي مال ورکول لازميږي.

### د خلع او طلاق تر منځ توپیر

طلاق د سړي له لوري ورکول کېږي او خلع د ښځې له خوا د یو څه مال په ورکولو غوښتل کېږي. کله چې د دد اړو اړخونو موافقه راضله، خلع تر سره کېږي او په ښځې باندې د ټاکلي مال ورکول لازميږي.

### بې سببه د خلع د غوښتنې کراهیت

له کوم وجه سبب څخه پرته د خلع غوښتنه مکروه کار دی، په یوه حدیث کې له رسول الله ﷺ څخه روایت شوی چې فرمایي: «**أَيُّمَا امْرَأَةٍ اخْتَلَمَتْ مِنْ زَوْجِهَا مِنْ غَيْرِ بَأْسِ أَمِّهِ تَرُخَ زَانِحَةً أَلْحَنَةً**»<sup>(۲)</sup> "هره ښځه چې له اړتیا پرته له خاوند سره خلع وکړي د جنت بوی به یې تر سپر مو نه شي".

او په بل حدیث کې فرمایي: «**أَيُّمَا امْرَأَةٍ سَأَلَتْ زَوْجَهَا طَلَاقًا فِي غَيْرِ مَا بَأْسِ فَحَسْرَاتٌ عَلَيْهَا زَانِحَةٌ أَلْحَنَةً**»<sup>(۳)</sup> "هره ښځه چې له شدیدې اړتیا پرته له خاوند څخه د طلاق غوښتنه وکړي په هغې د جنت بوی حرام دی.

### د خلع احکام

- که چېرې جفا، نافرمانی، او بده کړنه د خاوند له خوا وي نو سړي ته دا مکروه ده چې له ښځې څخه بدل واخلي، خو که نافرمانی د ښځې له خوا وي بیا د خلع په مقابل کې د عوض او مال اخیستل روادي.
- هر هغه شی چې مهر او د نکاح بدل جوړیدلای شي، هغه د خلع عوض او بدل هم کیدای شي.

۱- السنن الکبری للبيهقي.  
۲- مسند الصحابة في الکتب الستة.  
۳- السنن الکبری للبيهقي.

- خلع د زوج له موافقي پرته صحت نه پيدا كوي، ځكه طلاق وركول د سپري حق دی، نو كه خاوند يې ونه مني خلع نه واقع كيري.

۲- لعان

#### د لعان تعريف

لعان په لغت كې: له لعن څخه اخيستل شوي چې لري كولو ته وايي. په شرعي اصطلاح كې: د بښخي او خاوند تر منځ له لعن او غضب سره شهادت وركولو ته وايي، چې د زنا د شهادت په څير د څلورو شاهدانو ځای نيسي، سپری په دې ډول شاهدی وركولو سره دقذف له حد څخه خلاصیږي، او قسمونه يې د څلورو شاهدانو حکم پیدا کوي او بښخه په دې ډول شاهدی وركولو سره د زنا حد له ځان څخه دفع کوی او له حد څخه ژغورل کیږي.

#### د لعان مشروعیت

د لعان مشروعیت په قرآن کریم ثابت دی، الله تعالی ﷻ فرمائي:

﴿وَالَّذِينَ يَرْمُونَ أَزْوَاجَهُمْ وَلَمْ يَكُن لَّهُمْ شُهَدَاءُ إِلَّا أَنفُسُهُمْ فَشَهَادَاتٍ بِاللَّهِ إِنَّهُ لَمِنَ الصَّادِقِينَ ﴿۹۰﴾ وَالْخَامِسَةَ أَنَّ لَعْنَتَ اللَّهِ عَلَيْهِ إِنْ كَانَ مِنَ الْكَاذِبِينَ وَيَدْرَأُ ﴿۹۱﴾ عَنِهَا الْعَذَابُ أَنْ تَشْهَدَ أَرْبَعَ شَهَادَاتٍ بِاللَّهِ إِنَّهُ لَمِنَ الْكَاذِبِينَ ﴿۹۲﴾ وَالْخَامِسَةَ أَنَّ غَضَبَ اللَّهِ عَلَيْهَا إِنْ كَانَ مِنَ الصَّادِقِينَ﴾ [النور: ۲- ۹]

«او کوم کسان چې پر خپلو مېرمنو باندي تور لگوي او له هغو سره پخپله د هغو له خپل ځان نه پرته نور شاهدان نه وي نو له هغو نه د يو تن شاهدي (داده چې هغه) څلور ځله په الله باندي په قسم خوړلو سره شاهدي ووايي، چې هغه (په خپل تور ويلو کې) رېښتونی دی او پنځم ځل ووايي چې پر هغه باندي دې د الله لعنت وي که هغه (په خپل تور ويلو کې) دروغجن وي او له بښخي نه د سزا مخنيوی په دی ډول سره کيدای شي چې هغه څلور ځله په الله باندي په قسم خوړلو سره شاهدي ووايي چې دغه سپری (په خپل تور ويلو کې) دروغجن دی او په پنځم ځل کې ووايي چې پر هغې باندي دې د الله غضب وي که هغه (په خپل تور ويلو کې) رېښتونی وي.»

له ابن عمر رضي الله عنه څخه روايت دی چې رسول الله ﷺ د انصارو د يوه سپري او دده د بښخي تر مينځ لعان تر سره کړ او دوی يې سره جلا کړل.<sup>(۱)</sup>

#### د لعان د مشروعیت حکمت

لعان ددې لپاره روا شوی دی چې د تور لگولو په صورت کې سپریو ته د خپل حريم څخه د دفاع وروستی لاره جوړه شي، خو سپری وکولای شي دنورو شاهدانو د نه شتون

په صورت کې د وروستۍ وسيلې په توگه له خپلو مؤکدو گواهيو څخه کار واخلي او بڼځي ته دده د حريم د پاملولو سزا ورکړي. خو څرنگه چې د اسلامي شريعت بنسټ په عدل ايښودل شوی، بڼځي ته هم له ځان څخه ددفاع او د خاوند د تور د ليري کولو حق ورکړ شوی، خو په خپلو مؤکدو گواهيو دا عذاب او پيغور له ځان څخه ليري کړي.

### د لعان کيفيت

کله چې خاوند خپله بڼځه په زنا تورنه کړي او يا د هغې د ماشوم له نسب څخه منکر شي (چې دا هم د صريح زنا کولو په معناه ده) او په دې خبره کوم ښکاره دليل هم ونه لري، بڼځه دده د تور ونه مني او د قذف د حد د اقامت غوښتنه وکړي، نو قاضي به د دوی تر منځ د لعان پرېکړه کوي او دواړه به هغه مخصوص الفاظ چې قرآن کریم د لعان لپاره ټاکلي د قاضي په وړاندي وايي، له دې څخه وروسته قاضي بڼځه او خاوند سره جلا کوي، چې بيا دا بڼځه په دې سړي باندي حراميزي.

### د لعان حکم

د لعان د شاهدی په ويلو د بڼځي او خاوند تر منځ جلا کيدل واجبيري، قاضي به ددوی د جلا والي حکم کوي، په دې سره بائن طلاق واقع کيږي او له بڼځي سره جماع او د جماع دواعي حرام گرځي، که څه هم سره جلا شوي لا هم نه وي.



۱. خلع تعريف کړی.
۲. د خلع د مشروعيت حکمت څه دی؟
۳. د خلع د مشروعيت دليل څه دی؟
۴. د خلع حکم څه دی؟
۵. آیا د خلع او طلاق توپير شته؟
۶. بې سببه د خلع کول څه حکم لري؟
۷. لعان تعريف کړی.
۸. د لعان د مشروعيت حکمت او دليل روښانه کړی.
۹. د لعان کيفيت څه دی؟ بيان يې کړی.
۱۰. د لعان حکم وښیئ.

دوه څلورينيتيم لوست

## د تفریق پاتې ډولونه <sup>(۲)</sup>

۳- ایلاء

ایلاء په لغت کې: قسم ته وايي.

په شرعي اصطلاح کې: په تاکید سره داسې قسم کولو ته وايي چې خپلې منکو چې ته به تر څلورو یا له هغه زیات وخت پورې نه ورتړدي کيږي (جماع به ورسره نه کوي).

د ایلاء کفارہ:

کله چې خاوند د څلورو میاشتو نه مخکې خپلې بڼڅې ته رجوع وکړي کفارہ پرې لازميږي، دغه کفارہ د قسم کفارہ ده.

د ایلاء مشروعیت

د ایلاء مشروعیت د الله تعالی ﷻ پدې قول ثابت دی: ﴿اللَّذِينَ يُؤْتُونَ مِنْ نِسَاتِهِمْ نِكَاحًا  
أَشْهُرًا فَإِنْ طَاقُوا فَمِنْ قَبْلِهَا فَإِنَّ اللَّهَ غَفُورٌ رَحِيمٌ ۝ وَإِنْ عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ﴾  
[البقرة: ۲۲۱ - ۲۲۷]

”کوم خلک چې له خپلو بڼڅو سره د نا اړوندۍ لوري کوي، هغوی ته څلور میاشتې وخت دی، که یې ورته رجوع وکړه، نو الله بڼونکی او رحیم دی او که هغوی د طلاق هوډ وکړي نو ودي پوهیږي چې الله هر څه اوري او په هر څه پوهیږي.“

په حنفي مذهب کې ایلاء مکروه تحریمي ده؟

د جاهلیت په زمانه کې به عربو د خپلو بڼڅو د ځورولو لپاره د اکار کاو چې تر یو کاله یا زیات له هغه به خپلو بڼڅو ته نه ورتړدي کیدل، اسلامي شریعت ایلاء داسې قسم وگرځاوه چې په څلورو میاشتو کې باید پای ته ورسیږي، قسم کونکی په دې کې مخیر دی چې قسم مات کړي او خپلې بڼڅې ته رجوع کړي او یا په قسم وفا کوي او بڼڅه له ځان څخه بیلوي، نو که یې بیرته رجوع وکړه د قسم کفارہ به ورکوي او که نه نو بڼڅه یې ورباندې د وخت په پوره کېدو سره په باین طلاق طلاقیري.

## د ایلاء حکم

که چیرې څلور میاشتي تیرې شي نو بنځه یې په بائن طلاق ورباندې طلاقیري، که یې بنځي ته رجوع وکړه او قسم یې مات کړ، نو د قسم کفار به ورکوي.

### ۴-ظهار

د ظهار تعریف: د خاوند لخوا د خپلې بنځې تشبیه کولو ته وايي، له داسې بنځې سره چې هغه په ده د ابد لپاره محرمه وي، لکه چې ورته ووايي ته په ما لکه زما مور داسې یې، یا ته په ما لکه زما د مور د شا په خیر یې.

## د ظهار حکم

ظهار نازرا او حرام کار دی او ظهار کورونکی ورباندې گناهگار یري، الله تعالی **عَلَّاهُ** فرمایي: ﴿الَّذِينَ يُظَاهِرُونَ مِنكُم مَّن سَتَّاهُم مَّا هُنَّ أُمَّهَاتُهُمْ أَلَّا اللَّائِي وَرَلَّهُمْ وَأَنَّهُمْ يَقُولُونَ مُكْرًا مِّنَ الْقَوْلِ وَرُؤْرًا وَإِنَّ اللَّهَ لَغَفُورٌ عَفِيمٌ﴾ [المجادلة: ۱] "له تاسې نه چې کوم کسان له خپلو بنځو نه ظهار کوي (مور ورته وايي)، د دوی مېرمنې د دوی میندې نه دي، د هغو میندې خو هماغه دي چې هغوی یې زیرولي دي. دوی یوه ډیره ناوړه او درواغ خبره کوي، او حقیقت دادی چې الله ډیر معافي کوونکی او بښونکی دی."

## د ظهار حکم

د ظهار په ترسره کولو خاوند ته له بنځې سره جماع او یا د جماع رابنګونکي لکه مسه کول بڼګول تر هغو حرامیري خو چې کفاره ورکوي.

## د ظهار کفار

د کفاري په نیت د یوې رقبې (غلام) ازادول او که یې نه درلوده بیا نو ددو پرله پسې میاشتي روژه نیول دي او که د روژو د نیولو قدرت نه و، بیا شپیتو مسګیانو ته په مړه ګڼه خواړه ورکول، یا د خوړو قیمت ورکول دي چې سهار او بیګا ورباندې ځان مور کړای شي. الله تعالی فرمایي:

﴿وَالَّذِينَ يُظَاهِرُونَ مِن سُنَّتِهِمْ ثُمَّ يُعَادُونَ لِمَا قَالُوا فَتَحْرِيرُ رَقَبَةٍ مِّن قَبْلِ أَن يَتَمَاسًا ذَلِكُمْ تُوَعَّدُونَ بِهِ وَاللَّهُ بِمَا تَعْمَلُونَ خَبِيرٌ ﴿۳۰﴾ فَمَنْ أَمَّ بِحَدِّ فَصِيحَتِهِمْ شَهْرَيْنِ مُتَتَابِعَيْنِ مِن قَبْلِ أَن يَتَمَاسًا فَمَن لَّمْ يَسْتَطِعْ فَاِطْعَامُ سِتِّينَ مِسْكِيًّا ذَلِكُ التَّوْبَةُ مِنَ اللَّهِ وَاللَّهُ وَرَسُولُهُ وَتِلْكَ حُدُودُ اللَّهِ وَاللَّكَافِرِينَ عَذَابٌ أَلِيمٌ﴾  
 [المجادلة: ۲ - ۳]

”کوم کسان چي له خپلو ميرمنو نه ظهار وکړي بياله خپلې هغې خبرې نه راوړوي چي کړې بې وه، نو محکمي له دې نه چي دواړه يو بل ته لاس وړ وړوي، يو غلام آزادول به وي، پدې (کفارې) سره تاسې ته نصيحت کيږي او تاسې چي څه کوي الله ترې به خبر دی او څوک چي غلام ونه مومي هغه دې دوه مياشتې پرله پسې روژه ونيسي، مخکيني له دې نه چي دواړه يو بل ته لاس وروړوي او څوک چي پدې هم قادر نه وي هغه دې شپيتو مسکيانو ته خواره وړ کړي د (کفارې) دغه حکم د دې لپاره درکول کيږي چي تاسې پر الله او د هغه پر پيغمبر ايمان راوړئ. دا د الله ټاکلي حدود دي او دکافرانو لپاره دردناکه سزا ده“.

## چې پوښتي

۱. ايلاء لغتا او اصطلاحا تعريف كړئ.
۲. د ايلاء د مشروعيت دليل څه دی؟
۳. د ايلاء حكم بيان كړئ.
۴. ظهار تعريف كړئ.
۵. د ظهار حكم له دليل سره بيان كړئ.
۶. د ظهار كفاره څه ده؟ تفصيل وړ كړئ.